ਨਿਤ. = ੦੭ ਅਤ ਮੈ 
[28 (੪॥੬੬ 0019. -,118.-. ਰੀ 004 











5।153000180[501011। 04099 !3॥1018116003)6% 01181.0।) 










ਡੰ: 


ਤੇ ਸੀ ਗੱਸ੍ਰਿਤਸਭ ਸਾਲੇ ੯ ਨਾਮਧਾਲ( ਸਧੀਏ ਸਿੰਘ ਛੇ 1 
ਛੂੰਹਾ ਆ ॥ ਦੀ 'ਧਿਲਮਾ£] ਜੈਲ 

੍੍ 
ਠਾਮ ਸਿੰਮਰਲੁ (4 ਪ੍ਰਸੋਗ ੨੦੨੧ 


ਦਗਾ 


2੬੬ ੫੬” 3" 1&< 03. 2 
੪ ਨ, 9" ੧੬੨# ਰੰ "੧ “੬੮7੧੪ 


5।153000180501011। 4099 !3॥1018116003)6% 01181.0।) 





ਗਤਨਗ 


੧ ਤੋਂ ੧੫ ਮੱਘਰ ੨੦੭੮ ਬਿ. 
16 ਤੋਂ 30 ਨਵੰਬਰ 2021 ਈ. 


70060 470 7040/65760 0) 

00: 36703 50107 /787508/ 

01 ਹ6/8/0/ //5/7078/ 98/98/: 

70060 ਕ' $000 30/6/050)) (4656, 
20177), 000 //803) //2# 960 

870 70/5080 7071 //8/00087 60/008/3, 
੧3687 //808/; //੬#' 76/0-110015. 


1੧੬ ੬/700੩ਫ 

੧110੨ ੨0੦੦੩ 

੧੧੧੬5 ੧30੩, 1੧੬੪ 711-15 
ਦਿ੧। ੧੦. 55658/93 
!00/008/2021-2023 


/2੬5/0/1ਇ੪ 0716 72੬5੬: 





ਹਾਕਮ ਸਿੰਘ, ਯੁਵਰਾਜ ਸਿੰਘ 
ਤਰਨ ਬੱਲ 


ਪੱਤਰ ਵਿਹਾਰ ਦਾ ਪਤਾ _: 

ਸਤਿਜੁਗ 

ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ, 
ਲੁਧਿਆਣਾ, ਪੰਜਾਬ-141126 

ਫੋਨ : 98550-58178 
89267-83000, 98155-75099 
£/90//- $0049625।17/70//1/5070/60.2011 





“ ਉਪਦੇਸ਼ ਸ੍ਰੀ ਸਤਿਗੁਰੁ ਉਦੇ ਸਿੰਘ ਜੀ 


” ,& 93੬3 01 $।। 53੬੫੫ 13੬੧ 511£/11 


11. 133੦3 13॥3੬੦੫1110 





ਨੋਟ- ਲੇਖਕਾਂ ਦੇ ਵਿਚਾਰਾਂ ਨਾਲ ਸੰਪਾਦਕੀ ਬੋਰਡ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀ'। 





5।15380000130501011। ੬0੧ 


੧੧3੧035॥0੧॥6 9018.੮0।। 





ਕਿਸੇ ਵਸਤੂ ਸਥਾਨ ਜਾਂ ਮਨੁੱਖ ਦੀ ਸਿਫ਼ਤ ਕਰਨ ਲੱਗਿਆਂ ਸਾਨੂੰ ਕਈ ਵਾਰ ਆਪਣੇ ਸ਼ਬਦਾਂ ਨੂੰ ਤਰਾਸ਼ਣਾ ਤੇ 
ਸੰਵਾਰਨਾ ਪੈਂਦਾ ਹੈ। ਅਸੀਂ ਪੂਰੇ ਸੁਚੇਤ ਹੋ ਕੇ ਆਪਣੇ ਸ਼ਬਦ ਵਰਤਦੇ ਹਾਂ ਕਿਤੇ ਉਸ ਵਸਤੂ ਸਥਾਨ ਜਾਂ ਮਨੁੱਖ ਦੇ ਗੁਣ ਆਕਾਰ 
ਅਤੇ ਸੁਭਾਅ ਨਾਲ ਬੇਇਨਸਾਫ਼ੀ ਨਾ ਹੋ ਜਾਵੇ । ਫਿਰ ਅਸੀਂ ਕਾਦਰ ਦੀ ਸਿਫ਼ਤ ਆਪਣੇ ਅਧੂਰੇ ਅਤੇ ਸੀਮਤ ਸ਼ਬਦਾਂ ਨਾਲ ਕਿਵੇਂ 
ਕਰ ਸਕਦੇ ਹਾਂ। ਜਿਸ ਦਾ ਕਾਰਜ ਖੇਤਰ ਹੀ ਸਾਡੀ ਬੁੱਧੀ ਦੀ ਸੀਮਾ ਤੋਂ ਪਰੇ ਦਾ ਹੈ। ਡਾ. ਰਾਧਾ ਕ੍ਰਿਸ਼ਨਨ ਨੇ ਕਿਹਾ ਸੀ 'ਮਨੁੱਖੀ 
ਹੈ ਉਸ ਤੋਂ ਇਲਾਵਾ ਹੋਰ ਵੀ ਦੁਨੀਆਂ ਹਨ। ਪਦਾਰਥਕ ਸ਼ਕਤੀਆਂ ਤੋਂ ਸਵਾਏ ਹੋਰ ਸ਼ਕਤੀਆਂ ਵੀ ਹਨ।' ਉਸ ਕਰਤੇ ਨੇ ਜਿਨ੍ਹਾਂ 
ਨੂੰ ਆਪਣੀ ਅਸੀਮ ਸ਼ਕਤੀਆਂ ਦੀ ਸਮਝ ਦਿੱਤੀ ਉਹਨਾਂ ਨੇ ਵੱਖ-ਵੱਖ ਵਿਸ਼ੇਸ਼ਣਾ ਨਾਲ ਉਸ ਦੇ ਗੁਣਗਾਨ ਕੀਤੇ ਅਤੇ ਸਾਨੂੰ 
'ਪੂਰੈ ਸਬਦਿ ਸਲਾਹੀਐ' ਦਾ ਉਪਦੇਸ਼ ਦਿੱਤਾ। ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੀ ਇਕ ਰਚਨਾ ਦਾ ਸਿਰਲੇਖ ਹੀ 'ਅਕਾਲ 
ਉਸਤਤ' ਲਿਖਿਆ। ਇਸ ਬਾਣੀ ਵਿੱਚ ਆਪ ਪ੍ਰਭੂ ਦੀ ਹੋਂਦ ਅਤੇ ਸਰੂਪ ਦੀ ਗੱਲ ਕਰਦੇ ਆਖ਼ਰ ਕਹਿੰਦੇ ਹੋ- 

ਜਤਸ ਤੁਹੀ॥ ਬ੍ਰਤਸ ਤੁਹੀ ॥। ਗਤਸ ਤੁਹੀ॥ ਮਤਸ ਤੁਹੀ॥ 


ਨਿਵਾਜ਼ ਕੇ ਇਸ ਧਰਤੀ ਉੱਤੇ ਇਨਸਾਨੀ ਜਾਮੇ 'ਚ ਭੇਜਿਆ। ਅਸੀਂ ਸਾਧਾਰਨ ਮਨੁੱਖ ਤਾਂ ਉਨ੍ਹਾਂ ਦੇ ਵਿਅਕਤੀ-ਤਵ ਪੂਰੀ ਤਰ੍ਹਾਂ 
ਨਹੀਂ ਲਿਖ ਸਕਦੇ। ਅਧਿਆਤਮਕ ਸ਼ਕਤੀਆਂ ਅਤੇ ਗਿਆਨ ਬਾਰੇ ਤਾਂ ਗੱਲ ਹੀ ਕੀ ਕਰ ਸਕਦੇ ਹਾਂ। 

ਗੁਰੂ ਨਾਨਕ ਦੇਵ ਜੀ ਦੇ ਰੂਪ ਵਿਚ “ਆਪ ਨਰਾਇਣੁ ਕਲਾ ਧਾਰਿ ਜਗ ਮਹਿ ਪਰਵਰਿਯਉ” ਪ੍ਰਮੇਸ਼ਰ ਸੰਸਾਰ ਤੇ 
ਆਇਆ। ਆਉਣ ਦੀ ਲੋੜ ਇਸ ਕਰਕੇ ਪਈ ਕਿਉਂਕਿ ਮਨੁੱਖ ਨੇ ਇਸ ਦੁਨੀਆਂ ਰੂਪੀ ਜੰਗਲ ਨੂੰ ਗੰਧਲਾ ਤੇ ਧੁੰਧਲਾ ਕਰ 
ਦਿੱਤਾ। ਸਤਾਇਆ ਹੋਇਆ ਮਨੁੱਖ ਵਰਤਮਾਨ ਵਿਵਸਥਾ ਤੋ' ਨਿਜ਼ਾਤ ਪਾਉਣਾ ਚਾਹੁੰਦਾ ਸੀ। ਉਸ ਦੇ ਜੀਵਨ ਨੂੰ ਸਮਾਜਿਕ 
ਬੰਧਨਾਂ ਰਾਜਨੀਤਕ ਫ਼ਿਕਰਾਂ ਅਤੇ ਆਰਥਿਕ ਥੁੜਾਂ ਨੇ ਨਿਢਾਲ ਕਰ ਦਿੱਤਾ। ਕਿਸੇ ਉਰਦੂ ਕਵੀ ਦੇ ਸ਼ਬਦ ਐਸੇ ਹਾਲਤ ਨੂੰ 
ਬਿਆਨ ਕਰਦੇ ਹਨ- 
ਸਤਿਜੁਗ ----------ਂ-ਂ-ਂ-.-.--€$----------------- ਨਵੰਬਰ 2021 

ਜੋ ਜਲ ਜਾਤਾ ਹੈ ਯਿਹ ਪਹਿਲੂ, ਤੋ ਪਹਿਲੂ ਬਦਲਤੇ ਹੈਂ। 

ਸੀਖਾਂ ਦੇ ਪਏ ਕਬਾਬ ਵਾਂਗੂੰ ਕਦੇ ਕਿਸੇ ਪਾਸੇ ਸੇਕ ਲੱਗਦਾ ਹੈ, ਕਦੇ ਕਿਸੇ ਪਾਸੇ। ਐਸੀ ਹਾਲਤ ਚੋਂ ਕੱਢ ਮਨੁੱਖੀ ਜੀਵਨ 
ਅੰਦਰ ਰਵਾਨੀ ਭਰਨ ਲਈ ਗੁਰੂ ਨਾਨਕ ਦੇਵ ਜੀ ਆਏ। ਉਹ ਚੰਗੀ ਤਰ੍ਹਾਂ ਜਾਣਦੇ ਸਨ ਕਿ ਹਾਲਾਤ ਅਤੇ ਸਥਿਤੀਆਂ ਬਦਲਣ 
ਨਾਲ ਨਵੀਆਂ ਬਿਮਾਰੀਆਂ ਵੀ ਸਮਾਜ 'ਚ ਪੈਦਾ ਹੋਣਗੀਆਂ। ਇਸ ਲਈ ਉਨ੍ਹਾਂ ਨਵੀਂ ਮਰਿਆਦਾ ਤੋਰੀ ਆਪਣੀ ਜੋਤ ਲਹਿਣੇ 
ਅੰਦਰ ਜਗਾਈ- 

ਲਹਣੇ ਧਰਿਓਨੁ ਛਤੁ ਸਿਰਿ ਕਰਿ ਸਿਫਤੀ ਅੰਮ੍ਰਿਤ ਪੀਵਦੈ॥ 

ਇੱਕ ਅਬਚਲ ਨੀਂਹ ਰੱਖ ਦਿੱਤੀ। ਇਸ ਨਵੀਂ ਮਰਿਆਦਾ ਨਾਲ ਗੁਰੂ ਨਾਨਕ ਦੇਵ ਦਾ ਕਾਰਜਕਾਲ ਆਨੰਤ ਹੋ 
ਗਿਆ। ਵੱਖ-ਵੱਖ ਮਾਲੀ ਸਮੇਂ-ਸਮੇਂ ਤੇ ਪ੍ਸਥਿਤੀਆਂ ਅਨੁਸਾਰ ਸਿੱਖੀ ਬੂਟਿਆਂ ਨੂੰ ਪਾਲਦੇ ਸੰਭਾਲਦੇ ਰਹੇ। ਕਈ ਖ਼ਿਜ਼ਾਵਾ ਤੇ 
ਬਹਾਰਾਂ ਇਸ ਬੂਟੇ ਨੇ ਵੇਖੀਆਂ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਬ੍ਰਹਮਲੀਨ ਹੋਣ ਤੋਂ ਬਾਅਦ ਗੁਰੂ ਨਾਨਕ ਦੇਵ ਜੀ ਦੇ ਤਖ਼ਤ ਤੇ 
ਸਤਿਗੁਰੂ ਜਗਜੀਤ ਸਿੰਘ ਬਿਰਾਜਮਾਨ ਹੋਏ। ਇਹ ਬੜਾ ਨਾਜ਼ੁਕ ਸਮਾਂ ਸੀ, ਜਦੋਂ ਇੱਕ ਪਾਸੇ ਦੇਸ਼ ਵੰਡ ਤੋਂ ਬਾਅਦ ਉੱਜੜ ਕੇ 
ਆਇਆਂ ਲਈ ਆਜ਼ਾਦੀ ਬੇਅਰਥੀ ਸੀ। ਲੋਕਾਂ ਕਾਰੋਬਾਰ ਕੋਈ ਨਹੀਂ ਸੀ, ਇੱਧਰ ਮਿਲੀਆਂ ਜ਼ਮੀਨਾਂ ਬੇ-ਆਬਾਦ ਸਨ। 
ਸਤਿਗੁਰੂ ਪਰਤਾਪ ਸਿੰਘ ਜੀ ਦੀ ਦੂਰਦ੍ਿਸ਼ਟੀ ਸਦਕਾ ਸਿੱਖਾਂ ਨੂੰ ਰੁਲਣਾ ਤੇ ਨਾ ਪਿਆ ਪਰ ਹੁਣ ਬੀਤੇ ਨੂੰ ਭੁੱਲ ਨਵੀਂ ਸਵੇਰ ਦੀ 
ਆਸ ਲਈ ਤੁਰਨਾਂ ਬਹੁਤ ਜ਼ਰੂਰੀ ਸੀ। ਸਤਿਗੁਰੂ ਜਗਜੀਤ ਸਿੰਘ ਜੀ ਲਈ ਕਈ ਚਨੌਤੀਆਂ ਸਨ, ਜਿਨ੍ਹਾਂ ਨੂੰ ਹਲ ਕਰਨਾ ਬਹੁਤ 
ਜ਼ਰੂਰੀ ਸੀ। ਉਸ ਸਮੇਂ ਵਿਰੋਧੀਆਂ ਵੱਲੋਂ ਗੁਰੂ ਘਰ ਤੇ ਤਕਰੀਬਨ 22 ਮੁਕਦਮੇ ਚਲ ਰਹੇ ਸੀ। ਆਪ ਨੇ ਬੜੀ ਸੁਹਿਰਦਤਾ, 
ਸੁਦ੍ਰਿੜਤਾ ਅਤੇ ਉਦਾਰਤਾ ਨਾਲ ਇਨ੍ਹਾਂ ਦਰਪੇਸ਼ ਮਸਲਿਆਂ ਨੂੰ ਖਤਮ ਕੀਤਾ। ਪੰਥ ਅਤੇ ਦੇਸ਼ ਦੀ ਉਨਤੀ ਲਈ ਆਪ ਨੇ ਸਿੱਖਾਂ 
ਨੂੰ ਨਵੇਂ ਕਾਰੋਬਾਰਾਂ ਲਈ ਪ੍ਰਰਿਆ। ਖੇਤੀਬਾੜੀ ਕਰਦੇ ਸਿੱਖਾਂ ਨੂੰ ਰਵਾਇਤੀ ਫਸਲ ਚੱਕਰ ਨੂੰ ਛੱਡ ਨਵਾਂ ਸੋਚਣ ਲਈ ਕਿਹਾ। 
ਆਪ ਦੀ ਉਸਾਰੂ ਸੋਚ ਨੇ ਉਸ ਧਰਤੀ 'ਚ ਅੰਗੂਰਾ ਦੇ ਬਾਗ ਪੈਦਾ ਕਰ ਦਿੱਤੇ, ਜਿਸ ਦੀ ਮਿੱਟੀ, ਪਾਣੀ ਅਤੇ ਮੌਸਮ ਨੂੰ ਪਰਖ 
ਖੇਤੀ ਵਿਗਿਆਨੀਆਂ ਨੇ ਕਹਿ ਦਿੱਤਾ ਸੀ, ਇਸ ਵਿੱਚ ਇਕ ਦਾਣਾ ਨਹੀਂ ਉੱਗ ਸਕਦਾ। ਨਾਮਧਾਰੀ ਬੱਚਿਆਂ ਦੇ ਉੱਜਲ ਭਵਿੱਖ 
ਲਈ ਨਵੇ' ਸਕੂਲ, ਕਾਲਜ ਬਣਵਾਏ। ਖੇਡਾਂ ਵਿੱਚ ਵਿਸ਼ਵ ਪੱਧਰ ਤੇ ਨਵੀਆਂ ਪੈੜਾਂ ਪਾਈਆਂ। ਅੰਤਰਾਸਟਰੀ ਮੈਦਾਨਾਂ ਵਿੱਚ 
ਪਹਿਲੀ ਵਾਰ ਗੁਰੂ ਗੋਬਿੰਦ ਸਿੰਘ ਦਾ ਬਖ਼ਸ਼ਿਆ ਸਿੱਖੀ ਸਰੂਪ ਲੋਕਾਂ ਨੇ ਵੇਖਿਆ। ਸਾਧ ਸੰਗਤ ਨੂੰ ਇਕੱਠੇ ਹੋ ਭਜਨ, ਬਾਣੀ 
ਕਰਨ ਲਈ ਆਖਿਆ। ਪਰਸਪਰ ਸਾਂਝਾਂ ਪੈਦਾ ਕਰਨ ਦਾ ਇਹ ਨਵਾਂ ਅਧਿਆਇ ਸੀ। ਨਵੀਆਂ ਧਰਮਸ਼ਾਲਾਵਾਂ 
ਬਣਵਾਈਆਂ। ਨੌਜਵਾਨਾਂ ਵਿੱਚ ਨੈਤਿਕ ਕਦਰਾ ਕੀਮਤਾਂ ਪੈਦਾ ਕਰਨ ਲਈ ਵਿੱਦਿਅਕ ਜਥੇ ਸਥਾਪਿਤ ਕੀਤੇ। ਜਿਸ ਦਾ 
ਸਾਲਾਨਾ ਸਮਾਰੋਹ ਆਪ ਹੀ ਦੀ ਹਜ਼ੂਰੀ ਵਿੱਚ ਹੁੰਦਾ। ਨਵੀਂ ਪਨੀਰੀ ਨੂੰ ਸ਼ਾਸਤਰੀ ਸੰਗੀਤ ਦੀ ਸਿਖਿਆਂ ਉੱਚ ਦਮਾਲੜੇ 
ਉਸਤਾਦਾਂ ਕੋਲੋਂ ਪ੍ਰਾਪਤ ਕਰਵਾਈ। ਆਦਿ ਗੁਰੂ ਸਹਿਬਾਨਾਂ ਅਤੇ ਪੁਰਾਤਨ ਢਾਢੀਆਂ ਦੀਆਂ ਲੁਪਤ ਹੋ ਗਈਆਂ ਰੀਤਾਂ ਤੇ 
ਬੰਦਸ਼ਾਂ ਫਿਰ ਉਜਾਗਰ ਕੀਤੀਆਂ। ਤੰਤੀ ਸਾਜਾਂ ਨੂੰ ਤਰਜ਼ੀਹ ਦੇ ਆਪਣੇ ਅਮੀਰ ਵਿਰਸੇ ਨੂੰ ਸਾਂਭਿਆ। ਗਊਆਂ ਦੀ ਸ਼ੁਧ ਦੇਸੀ 
ਨਸਲਾਂ ਨੂੰ ਬਚਾਉਣ ਲਈ ਜਿਥੇ ਸਿੱਖਾਂ ਨੂੰ ਪ੍ਰੇਰਿਆ ਉੱਥੇ ਸ੍ਰੀ ਭੈਣੀ ਸਾਹਿਬ, ਸ੍ਰੀ ਜੀਵਨ ਨਗਰ ਤੇ ਮਸਤਾਨਗੜ੍ਹ ਵਿੱਚ ਹਜ਼ਾਰਾਂ 
ਗਊਆਂ ਨੂੰ ਸਾਂਭਿਆ। ਜ਼ਿੰਦਗੀ 'ਚ ਰੁਕਣਾ, ਥੱਕਣਾ, ਛੱਡ ਜਾਣ ਵਰਗੇ ਸ਼ਬਦਾਂ ਦੀ ਆਪ ਦੇ ਸ਼ਬਦ ਕੋਸ਼ ਵਿੱਚ ਕੋਈ ਜਗ੍ਹਾ ਨਹੀਂ 
ਸੀ। ਆਪ ਹਮੇਸ਼ਾਂ ਹੀ_ਕਿਸੇ ਨਾ ਕਿਸੇ ਕਾਰਜ ਵਿੱਚ ਵਿਅਸਥ ਰਹਿੰਦੇ। ਪ੍ਰੀਤਮ ਸਿੰਘ ਕਵੀ ਲਿਖਦੇ ਹਨ ਕਿ ਇੱਕ ਦਿਨ ਆਪ 
ਦੇ ਨਿੱਜੀ ਸੇਵਕ ਨੇ ਕਿਹਾ ਕਿ ਆਪ ਜੀ ਸਰੀਰਕ ਆਰਾਮ ਨੂੰ ਮੁੱਖ ਰੱਖ ਕੇ ਬਾਕੀ ਦੇ ਕਾਰਜਕ੍ਰਮ ਕਰਿਆ ਕਰੋ । ਜਾਂ ਦੂਜੇ ਕਾਰਜ 
ਕੁਝ ਛੋਟੇ ਕਰ ਲਿਆ ਕਰੀਏ ਸਤਿਗੁਰੂ ਜੀ ਬਚਨ ਕੀਤਾ- “ਸਰੀਰ ਨੂੰ ਜਿਵੇਂ ਕਹੋ ਆਖੇ ਲੱਗ ਜਾਂਦਾ ਹੈ ਫਿਰ ਕੰਮ ਘਟਾਉਣੇ 
ਕਿਉਂ। ” ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਬਹੁ ਪੱਖੀ ਸ਼ਖ਼ਸੀਅਤ ਅਤੇ ਅਧਿਆਤਮਕ ਗਿਆਨ ਨੂੰ ਲਿਖਣ ਲਈ ਮੇਰੇ ਕੋਲ 
ਪੂਰੇ (ਯੋਗ) ਸ਼ਬਦ ਨਹੀਂ ਬਸ ਇਹ ਹੀ ਕਹਿ ਸਕਦੇ ਹਾਂ। 


ਏਕੁ ਜਿ ਸਾਜਨੁ ਮੈ ਕੀਆ ਸਰਬ ਕਲਾ ਸਮਰਥੁ ॥ ਗੁਰਲਾਲ ਸਿੰਘ 
97800-97898 

ਗੁਰਬਾਣੀ ਵਿਆਖਿਆ- ਜਪੁ ਸਾਹਿਬ 


ਮੁੰਦਾ ਸੰਤੋਖੁ ਸਰਮੁ ਪਤੁ ਝੋਲੀ ਧਿਆਨ ਕੀ ਕਰਹਿ ਬਿਭੂਤਿ ॥ 
ਹੇ ਯੋਗੀ! ਸੰਤੋਖ ਦੀਆਂ ਮੁੰਦਰਾਂ ਧਾਰਨ ਕਰ, ਮਿਹਨਤ ਦਾ ਖੱਪਰ ਤੇ ਝੋਲੀ ਧਾਰਨ ਕਰ ਅਤੇ 
ਪਰਮੇਸ਼ਰ ਦੇ ਧਿਆਨ ਦੀ ਸਰੀਰ ਨੂੰ ਸੁਆਹ ਲਾ। 
0 ੧੦0 ! %€3। 01੬ '€3॥105' ੦ 53056੧੦00।, 631॥ 01੬ '0੦%।' ੦1 ॥੦ ੧੦ 30 
82 01੬ '351 01 3605 ।੧੪੦1੧0੦।੧' 0੦ ੪੦੫ 0009). 


ਖਿੰਥਾ ਕਾਲੂ ਕੁਆਰੀ ਕਾਇਆ ਜੁਗਤਿ ਡੰਡਾ ਪਰਤੀਤਿ ॥ 
ਮੌਤ ਦੇ ਡਰ ਦੀ ਗੋਦੜੀ ਬਣਾ, ਸਰੀਰ ਨੂੰ ਪਵਿੱਤਰ ਰੱਖਣਾ ਤੇਰੀ ਜੋਗ ਦੀ ਜੁਗਤੀ ਹੈ, 
ਪ੍ਰਭੂ 'ਤੇ ਸਿਦਕ ਰੱਖਣਾ ਜੋਗ ਦਾ ਡੰਡਾ ਹੈ। 
013੬ 0੬ ੦ ੦ 0੬30)' 9੦੫ 0141੬, ੧੬੬0 01੬ 200) 00੬ ੧101 01੩ 56॥ ੦9੦੫ 
015611੬੦ 50॥1੫੩। ੧੦0੦੬, ।੧੩%੬ '੨ਿ10। ॥੧ ੨੦੦' $੦੫ 5000 
(6੦0/5 681% 5066 ੩੩ ੩ 5॥।00। ੦ 5010311% 30 
੧0 ।1੩॥1੧॥੧ ੦5੧੫੬ 00੧0 1੦0੧001)). 


ਆਈ ਪੰਥੀ ਸਗਲ ਜਮਾਤੀ ਮਨਿ ਜੀਤੈ ਜਗੁ ਜੀਤੁ ॥ 
ਹੇ ਜੋਗੀ! ਸਾਰੇ ਸੰਸਾਰ ਨੂੰ ਇੱਕ ਸਮਾਨ ਜਾਨਣਾ ਤੇਰਾ ਆਈ ਪੰਥ (ਜੋਗੀਆਂ ਦੀ ਸ੍ਰੇਸ਼ਟ ਸ਼ਾਖਾ) ਹੈ, 
ਮਨ ਨੂੰ ਜਿੱਤਣ ਵਾਲਾ ਸਾਰੇ ਸੰਸਾਰ ਨੂੰ ਜਿੱਤ ਲੈਂਦਾ ਹੈ। 
0 ੧੦6/ ! ੦1510੬। 01੬ ੪0੦1੬ %010 35 0੬ - ੧੩ ੦੧੧੬ ੦੦100; 
011੬ ੪੪1੦ /॥15 ॥5 ॥॥1੦। 5੬1 ੧॥15 01੬ ੧0੦1੬ %੦10. 


ਆਦੇਸੁ ਤਿਸੈ ਆਦੇਸੁ ॥ 
ਕੇਵਲ ਉਸ ਪ੍ਰਭੂ ਨੂੰ ਨਮਸਕਾਰ ਕਰੋ । 
5੩14300115 ੧0 0181 300 


ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥੨੮॥ 
ਜੋ ਮੁੱਢ ਤੋਂ ਹੈ, ਜੋ ਪਵਿੱਤਰ ਹੈ, ਜੋ ਆਰੰਭ ਰਹਿਤ ਹੈ, ਜੋ ਨਾਸ਼ ਰਹਿਤ ਹੈ ਅਤੇ 
ਜੋ ਹਰੇਕ ਯੁੱਗ ਵਿੱਚ ਇੱਕੋ ਸਰੂਪ ਵਾਲਾ ਹੈ। 
41੦ 1੩੧5 0€€।1 ॥। €੧15(€।1੦੬ 511੦੬ 01੬ 0000090, %00 ।5 00੦, 
੪1੦ ॥੩% ।੦ 51, 1੦ ੬0, 1੦ ੪0੦ ੬੧55 ॥੧ 01੬ 53੬ 01 ੧੦੦55 3 01੪ ੧੦੬5. 

ਭੁਗਤਿ ਗਿਆਨੁ ਦਇਆ ਭੰਡਾਰਣਿ ਘਟਿ ਘਟਿ ਵਾਜਹਿ ਨਾਦ ॥ 
ਇਲਾਹੀ ਨਾਦ ਨੂੰ ਹਰ ਹਿਰਦੇ ਵਿੱਚ ਸੁਣ। 
0136੬ '1੦੪/੬੦0' 9੦੫ ੮੦0 3੦ ੦੦3551੦।੧ $੦੫। '36੬।0੫੧, 


1੦੩ 01੬ '6੪1੪50ਕ1 5੦0।10' ॥੧ ੪੪੦੧ 1੬੧. 


ਆਪਿ ਨਾਥੁ ਨਾਥੀ ਸਭ ਜਾ ਕੀ ਰਿਧਿ ਸਿਧਿ ਅਵਰਾ ਸਾਦ ॥ 
ਉਹ ਪ੍ਰਭੂ ਸਭ ਦਾ ਆਪ ਮਾਲਕ ਹੈ, ਸਾਰੀ ਸ੍ਰਿਸ਼ਟੀ ਉਸਦੇ ਵੱਸ ਵਿੱਚ ਹੈ ਅਤੇ 
ਰਿੱਧੀਆਂ ਸਿੱਧੀਆਂ ਕਿਸੇ ਹੋਰ ਪਾਸੇ ਖੜਨ ਵਾਲੇ ਸੁਆਦ ਹਨ। 
71 15 ੪੪੪।੦।1੪'5 ।੩੧5੧੦।, 01੪ ੪0੬ %੦।0 ।5 9100੧ 1੩ ੮੦0੦1; 
(00010 50੦ ੨੦00 30) 5੪੦੧0 01੩ ।੧॥੩੦੫੦੫5 00੦5, 


0੬ 01੧5 ੩੪੪੩ ।॥੦। 01੬ (੧1-00%%0) ੨੦0. 


ਸੰਜੋਗੁ ਵਿਜੋਗੁ ਦੁਇ ਕਾਰ ਚਲਾਵਹਿ ਲੇਖੇ ਆਵਹਿ ਭਾਗ ॥ 
ਸੰਜੋਗ ਅਤੇ ਵਿਜੋਗ ਦੋਵੇਂ ਹੀ ਸੰਸਾਰ ਦੇ ਕੰਮ ਚਲਾਉਂਦੇ ਹਨ ਅਤੇ 
ਕਰਮਾਂ ਅਨੁਸਾਰ ਜੀਵ ਦਾ ਲੇਖਾ ਹੁੰਦਾ ਹੈ। 
300 00੦੧ ੩੦ 5੪[8300।। 01੪੬ 01੬ ੧੪੦ 0੦1 01੩ %੦0, 


0੧੩ ।੪੦੦1੪੦5 ੪/18( 15 /16। ॥। 01੦5 0੬50।1%. 


ਆਦੇਸੁ ਤਿਸੈ ਆਦੇਸੁ ॥ 
ਕੇਵਲ ਉਸ ਪ੍ਰਭੂ ਨੂੰ ਨਮਸਕਾਰ ਕਰੋ । 
5੩14080015, 0੧ ੧0 01੩੧ ੨੦0 


ਆਦਿ ਅਨੀਲੁ ਅਨਾਦਿ ਅਨਾਹਤਿ ਜੁਗੁ ਜੁਗੁ ਏਕੋ ਵੇਸੁ ॥੨੯॥ 
ਜੋ ਮੁੱਢ ਤੋਂ ਹੈ, ਜੋ ਪਵਿੱਤਰ ਹੈ, ਜੋ ਆਰੰਭ ਰਹਿਤ ਹੈ, 
ਜੋ ਨਾਸ਼ ਰਹਿਤ ਹੈ ਅਤੇ ਜੋ ਹਰੇਕ ਯੁੱਗ ਵਿੱਚ ਇੱਕੋ ਵੇਸ ਵਾਲਾ ਹੈ। 
/1੦ 1੩5 0€€।। ॥। ੪€੧15(੬।੦੬ 51੦੬ 01੬ 08010010, 1੦ ।5 00੦, 


41੦ ॥੩% ।੦ 51, 1੦ ੬0, 1੦ ੪0੦ ੬੧55 ॥। 01੬ 53੬ 01 ੩੦੦55 3 01੪ ੧੦੬5. 

ਉਪਦੇਸ਼ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ 


ਜਪ ਪ੍ਰਯੋਗ, ਸ੍ਰੀ ਭੈਣੀ ਸਾਹਿਬ 17 ਅਕਤੂਬਰ 2021 


ਆਪਾਂ ਜਿਸ ਸਤਿਗੁਰੂ ਸੱਚੇ ਪਾਤਸ਼ਾਹ ਦੇ 


ਬਰਕਰਾਰ ਰੱਖਿਆ, ਨਾਮਧਾਰੀ ਪੰਥ ਦੀ ਬੜੀ ਤਰੱਕੀ 
ਹੋਈ, ਧਾਰਮਿਕ ਰੂਪ ਵਿੱਚ ਵੀ ਅਤੇ ਆਰਥਿਕ ਰੂਪ 
ਵਿੱਚ ਵੀ ਤੇ ਸਾਡਾ ਇੱਕ ਸਟੇਟਸ ਵੀ ਬਣਿਆ। ਉਸ ਚ 


ਪਾਤਸ਼ਾਹ। 

ਸਾਧ ਸੰਗਤ ਜੀ ਪ੍ਰਯੋਗ ਦੀ ਗੱਲ ਕਰਦਿਆਂ 
ਹੁੰਦਾ। ਉਨ੍ਹਾਂ ਦੀ ਕ੍ਰਿਪਾ ਦੇ ਨਾਲ ਪਿਛਲੀ ਵਾਰ ਜਿਥੇ 
ਪ੍ਰਯੋਗ ਦੀ ਗਿਣਤੀ ਦੱਸ ਹਜ਼ਾਰ ਸੀ। ਉਥੇ ਇਸ ਵਾਰ 
ਜਪ ਪ੍ਰਯੋਗ ਦੀ ਗਿਣਤੀ ਚੌਦਾਂ ਹਜ਼ਾਰ ਹੈ। ਚੌਦਾਂ ਹਜ਼ਾਰ 
ਵਿਚ ਸਭ ਤੋਂ ਵੱਧ ਪੰਜਾਬ ਅਤੇ ਹਰਿਆਣਾ ਪਰ ਇਸ ਤੋਂ 
ਬਿਨਾਂ ਬਾਕੀ ਜਿੱਥੇ ਵੀ ਨਾਮਧਾਰੀ ਬੈਠੇ ਹੋਏ ਨੇ ਯੂ.ਪੀ., 
ਸੱਚੇ ਪਾਤਸ਼ਾਹ ਨੇ ਕ੍ਰਿਪਾ ਕੀਤੀ ਹੈ, ਸਾਰੇ ਥਾਵਾਂ ਤੇ ਜਪ ਪ੍ਰਯੋਗ ਹੋਇਆ ਹੈ। ਇਸ ਤੋਂ ਬਿਨਾਂ ਵਿਦੇਸ਼ਾਂ ਵਿੱਚ ਇੰਗਲੈਂਡ, 
ਅਮਰੀਕਾ, ਆਸਟ੍ਰੇਲੀਆ ਤੇ ਇਸ ਵਾਰ ਪਹਿਲੀ ਵਾਰੀ ਨਿਊਜ਼ੀਲੈਂਡ ਵਿੱਚ ਵੀ ਜਪ ਪ੍ਰਯੋਗ ਹੋਇਆ ਹੈ। ਦੁਬਈ ਵਿੱਚ, ਇਕ 
ਸਿੰਘ ਦਾ ਨਾਮ ਸਾਊਦੀ ਅਰੇਬੀਆ ਵਿੱਚੋਂ ਵੀ ਆਇਆ ਹੈ। ਉਸ ਦੇਸ਼ ਵਿੱਚ ਵੀ ਨਾਮਧਾਰੀ ਜੁੜੇ ਹੋਏ ਨੇ, ਇਹ ਸੱਚੇ ਪਾਤਸ਼ਾਹ 
ਦੀ ਕ੍ਰਿਪਾ ਹੈ। ਇਹ ਮੇਰੇ ਜਾਂ ਆਪਣੇ ਕੀਤਿਆਂ ਨਹੀਂ' ਹੁੰਦਾਂ। ਇਹ ਉਨ੍ਹਾਂ ਦੀ ਹੀ ਕ੍ਰਿਪਾ ਹੈ ਸਾਨੂੰ ਇਹ ਮਾਨ ਮਿਲਦਾ ਹੈ ਪਰ 
ਇਹ ਮਾਨ ਵੀ ਉਨ੍ਹਾਂ ਦਾ ਹੈ। 





ਜਾ ਤੂ ਤਾ ਮੈ ਮਾਣੁ ਕੀਆ ਹੈ ਤੁਧੁ ਬਿਨੁ ਕੇਹਾ ਮੇਰਾ ਮਾਣੋ ॥ 

ਉਨ੍ਹਾਂ ਤੋਂ ਬਿਨਾਂ ਸਾਡਾ ਨਾ ਕੋਈ ਮਾਨ ਤੇ ਨਾ ਕੋਈ ਤਾਨ ਹੈ। ਉਨ੍ਹਾਂ ਦੇ ਚਰਨਾਂ ਵਿਚ ਅਰਦਾਸ ਹੈ ਸੱਚੇ ਪਾਤਸ਼ਾਹ ! 
ਸਕੀਏ। 

ਇੱਕ ਚੀਜ਼ ਮੈ ਦੱਸਣਾ ਚਾਹਾਂਗਾ ਹਾਲਾਂਕਿ ਕੱਲ੍ਹ ਹਰਪਾਲ ਸਿੰਘ ਨੇ ਗੱਲ ਕੀਤੀ ਸੀ। ਇਸ ਵਾਰ ਦਾ ਮੇਲਾ ਮੰਗਤ ਰਾਮ 
ਮੋਦੀ ਅਤੇ ਉਨ੍ਹਾਂ ਦੇ ਪਰਿਵਾਰ ਵੱਲੋਂ ਹੋਇਆ ਹੈ। ਕੱਲ੍ਹ ਉਨ੍ਹਾਂ ਨੇ ਗੱਲ ਕੀਤੀ, ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਫੁਲਵਾੜੀ ਦੇ ਫੁੱਲ 
ਜਿਨ੍ਹਾਂ ਵਿੱਚ ਸਹਿਜਧਾਰੀ ਸਿੱਖ ਨੇ ਕੇਸਧਾਰੀ ਸਿੱਖ ਵੀ ਹਨ ਪਰ ਇਹ ਵੀ ਆਪਾਂ ਜ਼ਰੂਰ ਧਿਆਨ ਰੱਖੀਏ ਜਿਨ੍ਹਾਂ ਨੇ ਅੰਮ੍ਰਿਤ 
ਛਕਿਆ ਹੈ ਜਿਨ੍ਹਾਂ ਦਾ ਜਨਮ ਸਿੱਖ ਪਰਿਵਾਰ ਵਿੱਚ ਹੋਇਆ ਹੈ, ਉਨ੍ਹਾਂ ਦੇ ਲਈ ਪੰਜ ਕਕਾਰਾਂ ਦੇ ਧਾਰਨੀ ਹੋਣਾ ਜ਼ਰੂਰੀ ਹੈ। 
ਸਹਿਜਧਾਰੀ ਸਿੱਖਾਂ ਦੇ ਵਾਸਤੇ ਇਹ ਜ਼ਰੂਰੀ ਨਹੀਂ। ਸਤਿਗੁਰੂ ਜਗਜੀਤ ਸਿੰਘ ਸੱਚੇ ਪਾਤਸ਼ਾਹ ਜੀ ਦਾ ਹੁਕਮ ਦੁਹਰਾਉਂਦਿਆਂ 
ਹੋਇਆਂ। ਸਾਰਿਆਂ ਕੋਲ ਕਿਰਪਾਨ ਵਾਲਾ ਕੰਘਾ ਹੋਵੇ। ਸਾਡੇ ਕੋਲ ਕੜਾ ਹੋਵੇ ਤੇ ਠੀਕ ਰੂਪ ਵਿੱਚ ਕੜਾ ਹੋਵੇ। ਕੜਾ ਵੀ ਫੈਸ਼ਨ 
ਸਤਿਜੁਗ ------.-.-----------%--------------- ਨਵੰਬਰ 2021 

ਦੇ ਮੁਤਾਬਿਕ ਨਾ ਹੋਈ ਜਾਵੇ, ਸਾਡੇ ਆਪਣੇ ਪੰਜ ਕਕਾਰ ਪੂਰੇ ਹੋਣ। ਅਸੀ ਮਰਿਆਦਾ ਤੋਂ ਦੂਰ ਨਾ ਹੋਈਏ। ਕਈ ਘਰਾਂ ਦੇ 
ਵਿੱਚ ਜਾਈਦਾ ਹੈ ਹਾਲਾਂਕਿ ਸੱਚੇ ਪਾਤਸ਼ਾਹ ਨੇ ਬੜੀ ਕਿਰਪਾ ਕੀਤੀ ਹੈ। ਜਿਸ ਰੂਪ ਵਿੱਚ ਤੁਸੀਂ ਬੈਠੇ ਹੋ ਦੇਖ ਕੇ ਹਰ ਇੱਕ ਨੂੰ 
ਹਨ। ਅੱਜ ਸਾਨੂੰ ਏਸ ਤੋਂ ਸੰਗਣ ਦੀ ਲੋੜ ਨਹੀਂ । ਖੁੱਲ੍ਹੇ ਦਾੜਿਆਂ ਨਾਲ ਲੋਕ ਅਮਰੀਕਾ, ਆਸਟ੍ਰੇਲੀਆ, ਕੈਨੇਡਾ ਵਿੱਚ ਹਨ ਤੇ 
ਸਿੱਖਾਂ ਨੇ ਇਕ ਆਪਣੀ ਵੱਖਰੀ ਪਛਾਣ ਬਣਾਈ ਹੈ। ਤੁਸੀਂ ਨਾਮਧਾਰੀਆਂ ਨੇ ਆਪਣੀ ਇਕ ਪਛਾਣ ਬਣਾਈ ਹੋਈ ਹੈ। ਇਸ 
ਲਈ ਮੈਂ ਅਰਜ਼ ਬੇਨਤੀ ਕਰਦਾ ਹਾਂ ਕਿ ਜਿਨ੍ਹਾਂ-ਜਿਨ੍ਹਾਂ ਨੇ ਕਿਸੇ ਤਰ੍ਹਾਂ ਦੀ ਵੀ ਕੋਈ ਗਲਤੀ ਕਰ ਲਈ ਹੈ ਅਗੋਂ ਤੋਂ ਆਪਾਂ ਪੰਜ 
ਪੂਰੇ ਹੋਣ। ਪਹੁੰਚਾਂ ਪਾ ਕੇ ਪਹੁੰਚਾ ਲਾਉਣਾ, ਜਿਨ੍ਹਾਂ ਨੂੰ ਨਹੀਂ ਯਾਦ ਇਹ ਧਿਆਨ ਕਰ ਲਓ ਕਿ ਸੱਚੇ ਪਾਤਸ਼ਾਹ ਨੇ ਕਛਹਿਰੇ 
ਵਾਸਤੇ ਹੁਕਮ ਕੀਤਾ ਹੈ। ਸ਼ਾਇਦ ਬਾਕੀ ਸੰਪਰਦਾ ਵਿੱਚ ਇਸ ਤਰ੍ਹਾਂ ਨਹੀਂ। ਇਹ ਹੁਕਮ ਸਾਨੂੰ ਸਤਿਗੁਰੂ ਰਾਮ ਸਿੰਘ ਸੱਚੇ 
ਪਾਤਸ਼ਾਹ ਨੇ ਕੀਤਾ ਹੈ। ਉਨ੍ਹਾਂ ਦੇ ਹੁਕਮਾਂ ਵਿੱਚ ਚੱਲਣ ਤੇ ਹੀ ਸਾਡਾ ਭਲਾ ਹੈ। ਇਨ੍ਹਾਂ ਚੀਜ਼ਾਂ ਦਾ ਇਸ ਮਰਿਆਦਾ ਦਾ ਧਿਆਨ 
ਰੱਖੀਏ ਹੌਲੀ-ਹੌਲੀ ਇਹ ਮਰਿਆਦਾ ਆਪਾਂ ਹੋਰ ਦ੍ਰਿੜ ਕਰੀਏ। ਮੈ' ਫਿਰ ਦੁਹਰਾਉਣਾ ਚਾਹੁੰਦਾ ਹਾਂ ਕਿ ਜਿਸ ਤਰ੍ਹਾਂ ਤੁਸੀ ਸਾਰੇ 
ਇਹ ਚਿੱਟੇ ਵਸਤਰ ਪਾ ਕੇ ਬੈਠੇ ਹੋ, ਇਹ ਬਦਲਾਅ ਵੀ ਸਾਡੇ ਵੇਖਣ ਵਿੱਚ ਆਇਆ ਹੈ। ਸਤਿਗੁਰੂ ਜਗਜੀਤ ਸਿੰਘ ਸੱਚੇ 
ਪਾਤਸ਼ਾਹ ਨੇ ਇਸ ਬਦਲਾਅ ਦੀ ਕਿਰਪਾ ਕੀਤੀ। ਪਹਿਲਾਂ ਰੰਗ ਬਿਰੰਗੇ ਕੱਪੜਿਆਂ ਵਾਲੇ ਬਹੁਤ ਆਉਂਦੇ ਸੀ। ਸੰਗਤ ਨੇ ਬੜੀ 
ਕਿਰਪਾ ਕੀਤੀ ਹੈ ਜਦੋਂ ਤੋਂ ਸੱਚੇ ਪਾਤਸ਼ਾਹ ਨੇ ਹੁਕਮ ਕੀਤਾ ਹੈ ਸਾਧ ਸੰਗਤ ਮੇਲਿਆਂ ਵਿੱਚ ਦੀਵਾਨਾਂ ਵਿੱਚ ਚਿੱਟੇ ਵਸਤਰ ਪਾ ਕੇ 
ਆਉਂਦੀ ਹੈ। 

ਮੈਂ ਗੱਲ ਕਰ ਰਿਹਾ ਸੀ ਕਰਨਪਾਲ ਬਾਕੀ ਮੁੰਡਿਆਂ ਨਾਲ, ਇਹ ਪ੍ਰਯੋਗ ਦਾ ਮਹੀਨਾ ਤੁਹਾਡਾ ਕਿਸ ਤਰ੍ਹਾਂ ਦਾ ਲੰਘਿਆ 
ਹੈ। ਵੱਡੀ ਗਿਣਤੀ ਵਿੱਚ ਤੁਸੀਂ ਭਾਗ ਲਿਆ ਹੈ। ਤੁਹਾਡਾ ਮਨ ਕਿੰਨਾ ਕੁ ਚਿਰ ਲੱਗਿਆ ਹੈ। ਆਪਾਂ ਸਕੂਲ ਜਾਨੇ ਆਂ 
ਕਿੱਥੇ ਕੁ ਖਲੋਤੇ ਹਾਂ ਮਨ ਬਹੁਤ ਔਖਾ ਲੱਗਦਾ ਹੈ। 

ਮਨੁ ਬਸਿ ਆਵੈ ਨਾਨਕਾ ਜੇ ਪੂਰਨ ਕਿਰਪਾ ਹੋਇ॥ 

ਕਿੰਨਾ ਕੁ ਚਿਰ ਨਾਮ ਵਿੱਚ ਸਾਡਾ ਮਨ ਲੱਗਾ ਰਿਹਾ। ਕਿੰਨਾ ਕੁ ਚਿਰ ਸਾਡਾ ਮਨ ਚੰਗਾ ਬਣਿਆ ਰਿਹਾ। ਉਹ ਟਾਈਮ 
ਵਿੱਚ ਸਾਡੇ ਮਨ ਨੂੰ ਚਿੰਤਾ ਨੇ ਤੰਗ ਤੇ ਨਹੀ' ਕੀਤਾ, ਸਾਡੇ ਮਨ ਨੂੰ ਹਉਮੈ ਨੇ ਤੰਗ ਤੇ ਨਹੀਂ ਕੀਤਾ । ਜਿੱਥੇ ਜਿੱਥੇ ਵੀ ਤੁਸੀਂ ਬੈਠੇ ਹੋ 
ਸਾਡਾ ਮੰਨਨਾਮ ਵਿੱਚ ਬਹੁਤ ਚੰਗਾ ਲੱਗੇ। । ਸਾਡਾ ਇੱਕ ਕਦਮ ਹੋਰ ਅੱਗੇ ਹੋ ਜਾਵੇਗਾ। ਉਸ ਕਦਮ ਦੇ ਨਾਲ-ਨਾਲ ਫਿਰ ਅਸੀਂ 
ਅੱਗੇ ਚੱਲੀਏ ਕਿ ਅਸੀਂ ਇਸ ਨੂੰ ਆਦਤ ਬਣਾ ਸਕਦੇ ਹਾਂ? ਇਹ ਪ੍ਰਯੋਗ ਜੇ ਅਸੀਂ ਮਹੀਨਾ ਕਰ ਲਿਆ ਹੈ। ਕੀ ਅਸੀਂ ਇਸ ਨੂੰ 
ਲਈਏ। ਇਸ ਭੈਣੀ ਸਾਹਿਬ ਤੋਂ ਵੀ ਬਹੁਤ ਉੱਦਮ ਹੋਏ ਹਨ। ਔਨਲਾਈਨ ਗੁਰਬਾਣੀ ਸਿਖਾਈ ਗਈ ਹੈ। ਸਿੱਖਾਂ ਦੇ ਬੱਚਿਆਂ 
ਨੂੰ ਪੰਜਾਬੀ ਗੁਰਬਾਣੀ ਆਉਣੀ ਜ਼ਰੂਰੀ ਹੈ। ਸਿੱਖ ਇੱਕ ਬੜਾ ਪ੍ਰੈਕਟੀਕਲ ਰਿਲੀਜਨ ਹੈ, ਜੇ ਮੈਂ ਕਹਿ ਲਵਾਂ ਸਿੱਖੀ ਤਾਂ ਇੱਕ 
ਜੀਵਨ ਜਾਚ ਹੈ। ਇਸ ਦੁਨੀਆਂ ਵਿੱਚ ਆ ਕੇ ਅਸੀਂ' ਕਿਸ ਤਰ੍ਹਾਂ ਰਹਿਣਾ ਹੈ? ਸਿੱਖੀ ਸਾਨੂੰ ਸਿਖਾਉਂਦੀ ਹੈ। ਉਹ ਸਿੱਖਿਆ 
ਸਾਨੂੰ ਸਭ ਤੋੱ' ਪਹਿਲਾਂ ਗੁਰਬਾਣੀ ਤੋਂ ਮਿਲਦੀ ਹੈ। ਬਹੁਤ ਬੱਚੇ ਗੁਰਬਾਣੀ ਨਾਲ ਜੁੜੇ ਹਨ। ਜਿਹੜੇ ਨਹੀਂ ਵੀ ਜੁੜੇ ਇਸ ਗੱਲ ਦੀ 
ਸੰਗ ਨਾ ਕਰੋ। ਆਪਣੇ ਬੱਚਿਆਂ ਨੂੰ ਪੰਜਾਬੀ ਪੜ੍ਹਾਓ ਆਪਣੇ ਬੱਚਿਆਂ ਨੂੰ ਗੁਰਬਾਣੀ ਜ਼ਰੂਰ ਪੜ੍ਹਾਓ। ਜਦੋਂ ਅਸੀ' ਗੁਰਬਾਣੀ 
ਪੜ੍ਹਨ ਲੱਗਾਂਗੇ। ਉਸ ਤੋਂ ਅਗਲੀ ਗੱਲ ਹੈ ਕਿ ਫਿਰ ਸਾਨੂੰ ਗੁਰਬਾਣੀ ਦੇ ਅਰਥ ਸਮਝ ਆਉਣ ਲਗਣਗੇ। ਅੱਜ ਇਕ ਸ਼ਬਦ 
ਪੜ੍ਹਦਿਆਂ ਪੜ੍ਹਦਿਆਂ ਵਿੱਚ ਪ੍ਰਮਾਣ ਲਾਇਆ ਸੀ। 

ਤੇਰੇ ਸੇਵਕ ਕਉ ਭਉ ਕਿਛ ਨਾਹੀ ਜਮੁ ਨਹੀ ਆਵੈ ਨੇਰੇ॥ 

ਇਹ ਸਾਨੂੰ ਗੁਰਬਾਣੀ ਚੋਂ ਪਤਾ ਲੱਗਦਾ ਹੈ। ਵਿਸ਼ਵਾਸ ਹੋ ਜਾਂਦਾ ਹੈ ਕਿ ਮੈਨੂੰ ਜਾਣ ਦਾ ਡਰ ਨਹੀ'। ਪਰ ਉਸਤੋਂ 

ਪਹਿਲਾਂ ਹੈ ਕਿ ਮੈਂ ਸੇਵਕ ਤੇ ਬਣ ਜਾਵਾਂ। ਜੇ ਮੈਂ ਸੇਵਕ ਬਣ ਗਿਆ ਤਾਂ ਫਿਰ ਇਹ ਚੀਜ਼ਾਂ ਬਹੁਤ ਪਿੱਛੇ ਰਹਿ ਜਾਂਦੀਆਂ ਹਨ ਤੇ 
ਸੇਵਕ ਕੌਣ ਬਣਦਾ ਹੈ, ਜਿਹੜਾ ਆਪਣਾ ਮਨ ਵੇਚਦਾ ਹੈ। 
ਮਨੁ ਬੈਚੈ ਸਤਿਗੁਰ ਕੈ ਪਾਸਿ ਤਿਸੁ ਸੇਵਕ ਕੇ ਕਾਰਜ ਰਾਸਿ॥ 

ਸੋ ਆਪਾਂ ਆਪਣਾ ਮਨ ਦੇਣਾ ਹੈ ਧਨ ਦੇਣਾ ਉਸ ਤੋਂ ਸੌਖਾ ਹੈ। ਸਾਰਿਆਂ ਤੋਂ ਔਖਾ ਮਨ ਦੇਣਾ ਹੈ। ਸੋ ਮੈਂ ਅਰਜ਼ ਕਰ 
ਰਿਹਾ ਸੀ ਕਿ ਜੇ ਤੁਸੀਂ ਪ੍ਰਯੋਗ ਵਿੱਚ ਉੱਠਦੇ ਰਹੇ ਹੋ ਤੇ ਕੋਸ਼ਿਸ਼ ਕਰੋ ਏਸ ਨੂੰ ਆਦਤ ਬਣਾਓ। ਜੇਕਰ ਕੋਈ ਦੋ ਵਜੇ ਉੱਠਦਾ 
ਰਿਹਾ ਹੈ ਤਾਂ ਕੋਸ਼ਿਸ਼ ਕਰੋ ਦੋ ਵਜੇ ਨਹੀਂ ਉੱਠ ਸਕਦੇ ਤਾਂ ਚਾਰ ਵਜੇ ਉੱਠ ਜਾਵੇ, ਪੰਜ ਵਜੇ ਉੱਠ ਜਾਓ। ਕੋਈ ਵੀ ਨਾਮਧਾਰੀ 
ਇਸ ਤਰ੍ਹਾਂ ਦਾ ਨਾਂ ਹੋਵੇ, ਜਿਹੜਾ ਅੰਮ੍ਰਿਤ ਵੇਲੇ ਨਾ ਉੱਠੇ, ਹਰੇਕ ਸਿੱਖ ਵਾਸਤੇ ਬੇਨਤੀ ਹੈ, ਮੇਰੀ ਇਹ ਡਿਊਟੀ ਹੈ, ਮੇਰੀ ਨੌਕਰੀ 
ਹੈ। ਖਾਸ ਕਰਕੇ ਨਾਮਧਾਰੀਆਂ ਦੇ ਵਾਸਤੇ ਹੈ। ਤੁਹਾਡੇ ਜੀਵਨ ਵਿੱਚ ਬਦਲਾਅ ਆ ਜਾਵੇਗਾ। ਅੰਮ੍ਰਿਤ ਵੇਲੇ ਜਦੋਂ ਤੁਸੀਂ ਉਠੋਗੇ 
ਉੱਠ ਕੇ ਨਾਮ ਸਿਮਰਨ ਕਰੋਗੇ। ਨਾਮ ਸਿਮਰਨ ਕਰਨ ਤੋਂ ਬਾਅਦ “ਚੜ੍ਹੇ ਦਿਵਸੁ ਗੁਰਬਾਣੀ ਗਾਵੇ। ” ਗੁਰਬਾਣੀ ਦਾ ਪਾਠ 
ਕਰਕੇ ਅਰਦਾਸ ਕਰ ਕੇ ਕੰਮਾਂ ਕਾਰਾ ਨੂੰ ਜਾਓ। ਤੁਹਾਡੇ ਵਿੱਚ ਆਪਣੇ ਆਪ ਬਦਲਾਅ ਆਉਣਾ ਸ਼ੁਰੂ ਹੋ ਜਾਵੇਗਾ। ਉਸ 
ਬਦਲਾਅ ਦੇ ਨਾਲ ਸਾਡਾ ਆਪਣਾ ਜੀਵਨ ਸੁਖੀ ਹੋ ਜਾਂਦਾ ਹੈ। ਤੁਸੀਂ ਆਪ ਨਾਮ ਨਾਲ ਜੁੜਦੇ ਹੋ ਤੇ ਆਪਾਂ ਦੂਜਿਆਂ ਨੂੰ ਵੀ ਜੋੜ 
ਸਕਦੇ ਹਾਂ ਕਿਰਪਾ ਸਤਿਗੁਰਾਂ ਕਰਨੀ ਐ ਪਰ ਆਪਾਂ ਇਹ ਉੱਦਮ ਕਰੀਏ। 

ਇਸ ਮੇਲੇ ਵਿੱਚ ਬੜੇ ਹੀ ਸਿੰਘਾਂ ਨੇ ਬੀਬੀਆਂ ਨੇ ਸੇਵਾ ਕੀਤੀ ਹੈ। ਜਿਹੜੇ ਇੱਥੇ ਦੀਵਾਨ ਵਿੱਚ ਵੀ ਨਹੀਂ ਆ ਸਕੇ। 
ਉਨ੍ਹਾਂ ਦੀ ਸੇਵਾ ਵਾਸਤੇ ਧੰਨਵਾਦ ਸ਼ਬਦ ਤਾਂ ਬਹੁਤ ਛੋਟਾ ਹੈ ਪਰ ਉਨ੍ਹਾਂ ਦੇ ਸੱਚੇ ਪਾਤਸ਼ਾਹ ਦੀਆਂ ਖੁਸ਼ੀਆਂ ਹਨ। ਜਿਨ੍ਹਾਂ ਨੇ ਲੰਗਰ 
ਵਿਚ ਸੇਵਾ ਕੀਤੀ ਹੈ ਬੀਬੀਆਂ ਨੇ ਪ੍ਰਸ਼ਾਦੇ ਪਕਾਏ ਨੇ, ਸਵੇਰ ਤੋਂ ਸ਼ਾਮ ਤੱਕ ਜਿਨ੍ਹਾਂ ਨੇ ਇੱਥੇ ਸੇਵਾ ਕੀਤੀ ਹੈ। ਜਿਨ੍ਹਾਂ ਨੇ ਪਹਿਰੇ ਦੀ 
ਸੇਵਾ ਕੀਤੀ ਹੈ। ਸਾਰੇ ਹੀ ਜਿਨ੍ਹਾਂ ਨੇ ਤੁਹਾਨੂੰ ਗੁਰਬਾਣੀ ਗਾ ਕੇ ਸੁਣਾਈ ਹੈ, ਉਨ੍ਹਾਂ ਦਾ ਵੀ ਕਿੱਡਾ ਵੱਡਾ ਪਰਉਪਕਾਰ ਹੈ। ਜਿਹੜੇ 
ਰੋਜ ਗੁਰਬਾਣੀ ਗਾ ਕੇ ਸੁਣਾਉਂਦੇ ਹਨ। ਜਿਹੜੇ ਪਾਠ ਕਰਦੇ ਹਨ। ਇਹ ਵੀ ਅਸੀਂ ਇਨ੍ਹਾਂ ਦਾ ਪਰਉਪਕਾਰ ਸਮਝੀਏ । ਫਿਰ ਮੈ 

ਕਬੀਰ ਨਾ ਹਮ ਕੀਆ ਨ ਕਰਹਿਗੇ ਨਾ ਕਰਿ ਸਕੈ ਸਰੀਰੁ ॥ 
ਅਸੀਂ ਤਾਂ ਕਰਨ ਜੋਗੇ ਨਹੀ' ਸੱਚੇ ਪਾਤਸ਼ਾਹ ਬਹੁਤ ਹੁਕਮ ਕਰਦੇ ਹੁੰਦੇ ਸੀ 
ਤੂੰ ਕਰਤਾ ਕਰਣਾ ਮੈ ਨਾਹੀ ਜਾ ਹਉ ਕਰੀ ਨ ਹੋਈ॥ 
ਜੀ ਸਾਨੂੰ ਇਹ ਬਲ ਬਖ਼ਸ਼ ਤੇਰਾ ਨਾਮ ਜਪ ਸਕੀਏ। ਤੇਰੇ ਨਾਮ ਨਾਲ ਜੁੜ ਸਕੀਏ । ਸਾਨੂੰ ਵੀ ਕਿਣਕਾ ਅਨੰਦ ਆ ਸਕੇ। ਅਸੀੱ 
ਵੀ ਸੱਚੇ ਦੇ ਗਲ ਲੱਗ ਸਕੀਏ। ਅੱਜ ਸ਼ਬਦ ਪੜ੍ਹਦੇ ਸੀ। 
ਹਉ ਤੁਮਰੀ ਕਰਉ ਨਿਤ ਆਸ ਪ੍ਰਭ ਮੋਹਿ ਕਬ ਗਲਿ ਲਾਵਹਿਗੇ॥ 

ਉਸ ਗਲ ਲੱਗਣ ਦੀ ਅਸੀਂ ਘੱਟੋ-ਘੱਟ ਆਸ ਤਾਂ ਕਰੀਏ । ਫਿਰ ਕ੍ਰਿਪਾ ਵੀ ਹੋ ਜਾਂਦੀ ਹੈ, ਬਖ਼ਸ਼ਿਸ਼ ਵੀ ਹੋ ਜਾਂਦੀ ਹੈ। 
ਸਾਰੀ ਸੰਗਤ ਦੇ ਚਰਨਾਂ `ਚ ਬੇਨਤੀ ਹੈ ਕਿ ਇੱਥੋਂ ਤੁਸੀਂ ਜਾਣਾ ਹੈ। ਅਰਦਾਸ ਕਰ ਕੇ ਜਾਓ। ਕੋਸ਼ਿਸ਼ ਕਰੋ ਕਿ ਨਾਮ ਸਿਮਰਨ 
ਕਰਦੇ ਜਾਓ। ਬਹੁਤ ਕਾਹਲੇ ਨਾ ਪਓ ਬੜੇ ਪ੍ਰੇਮ ਪਿਆਰ ਨਾਲ ਜਾਓ। ਇਸ ਤਰ੍ਹਾਂ ਇਹ ਤੁਹਾਡਾ ਸਰੂਪ ਦੇਖ ਕੇ, ਇਹ ਪ੍ਰਯੋਗ 
ਦੀ ਗਿਣਤੀ ਦੇਖ ਕੇ, ਇਹ ਜ਼ਰੂਰ ਮਨ ਵਿੱਚ ਆਉਂਦਾ ਹੈ। ਸੱਚੇ ਪਾਤਸ਼ਾਹ ਦੀਆਂ ਖ਼ੁਸ਼ੀਆਂ ਮੇਰੇ ਵਰਗੇ ਸੇਵਕ ਨੂੰ ਮਿਲ 
ਜਾਣਗੀਆਂ, ਆਪਣੀ ਸਾਰਿਆਂ ਦੀ ਹਾਜ਼ਰੀ ਲੱਗ ਜਾਵੇਗੀ। ਸੱਚੇ ਪਾਤਸ਼ਾਹ ਕਿਰਪਾ ਕਰਨ ਸਾਰਿਆਂ ਨੂੰ ਖੁਸ਼ੀਆਂ ਦੇਣ 
ਬਖ਼ਸ਼ਿਸ਼ ਕਰਨ, ਉਨ੍ਹਾਂ ਦਾ ਹੱਥ ਸਾਡੇ ਸਾਰਿਆਂ ਦੇ ਸਿਰ ਤੇ ਰਹੇ। ਉਨ੍ਹਾਂ ਦੇ ਚਰਨਾਂ ਵਿਚ ਮੈਂ ਬਖ਼ਸ਼ਿਸ਼ ਮੰਗਦਿਆਂ ਹੋਇਆ। 
ਜਿਸ ਸਤਿਗੁਰੂ ਦੇ ਅਸੀਂ ਅਕਾਲ ਪੁਰਖ ਦੇ ਰੂਪ ਵਿੱਚ ਦਰਸ਼ਨ ਕੀਤੇ ਹਨ। ਉਨ੍ਹਾਂ ਦੇ ਚਰਨਾਂ ਵਿੱਚ ਫਿਰ ਸਿਰ ਝੁਕਾਉਂਦਿਆਂ 
ਹੋਇਆ। ਇੱਕ ਵਾਰੀ ਆਖੀਏ ਧੰਨ ਸਤਿਗੁਰੂ ਜਗਜੀਤ ਸਿੰਘ ਸੱਚੇ ਪਾਤਸ਼ਾਹ। 

ਸਤਿ ਸੀ ਅਕਾਲ 

ਸਤਿਗੁਰੂ ਜਗਜੀਤ ਸਿੰਘ 
ਇਕ ਪਰਿਵਰਤਨ 





ਰ੍ 


॥ 
ਕਵੀ ਪ੍ਰੀਤਮ ਸਿੰਘ __ ! 


ਨਾਮਧਾਰੀ ਪੰਥ ਦੇ ਸਿਰਤਾਜ ਸਤਿਗੁਰੂ ਜਗਜੀਤ 1 1 ਨਾ ਤੂ ' ਮਰਵਾ ਰਲ ਨਵਾ 


ਸਿੰਘ ਜੀ ਦੀ ਪ੍ਰਤਿਭਾ ਸੰਪੰਨ ਸ਼ਖ਼ਸੀਅਤ ਦਾ ਧਿਆਨ 
ਕਰਦਿਆਂ ਉਹਨਾਂ ਦਾ ਬਚਪਨ ਯਾਦ ਆ ਜਾਂਦਾ ਹੈ। ਜਿਸ 
ਵਿੱਚ ਅੱਜ ਵਾਲੇ ਉਹਨਾਂ ਦੇ ਗੁਣ-ਭੰਡਾਰਾਂ ਦੇ ਅੰਕੁਰ, ਬੀਜ- 
ਘੱਟ ੨੦ ਬਹਾਰਾਂ ਮੈਂ ਉਹਨਾਂ ਨਾਲ ਖੇਡਿਆ ਮੱਲਿਆ, 
ਲੜਿਆ-ਝਗੜਿਆ ਤੇ ਪਿਆਰ-ਮਲਾਰ ਕੀਤੇ ਹਨ। ਇਸ 
ਲਭਦਾ ਹੈ ਜੋ ਉਹਨਾਂ ਦੇ ਦੂਰ ਬੀਤੇ “ ਕੱਲ ਵਿਚ ਸੀ। 

ਜਦੋਂ ਪੂਰਵ ਸਤਿਗੁਰੂਆਂ ਨਾਲ ਇਹਨਾਂ ਦੀ ਤੁਲਨਾ 
ਕਰਨ ਲਗੀ ਦੀ ਹੈ ਤਾਂ ਛੇਤੀ ਹੀ ਇਹ ਸੋਝੀ ਅੰਦਰ ਪ੍ਰਕਾਸ਼ 
ਕਰ ਦਿੰਦੀ ਹੈ : ਹਰ ਸਤਿਗੁਰੂ ਨੂੰ ਉਹਦੇ ਚੌਗਿਰਦੇ, ਸਮੇਂ 
ਅਤੇ ਹਾਲਾਤ ਵਿਚ ਰੱਖ ਕੇ ਅੰਕੋ। ਗੁਰਬਾਣੀ ਅਨੁਸਾਰ ਤਾਂ 
ਸਤਿਗੁਰੂ ਦੀ ਲੀਲ੍ਹਾ ਅਗਮ ਅਗਾਧ ਹੈ, ਕੋਈ ਸੰਸਾਰੀ ਜੀਵ 
ਉਹਦੀ ਜਾਂਚ-ਪਰਖ ਜਾਂ_ਸੰਪੂਰਨ ਲਖਤਾ ਨਹੀਂ ਕਰ 
ਸਕਦਾ। ਗੁਰੂ ਅੰਗਦ ਦੇਵ ਜੀ ਨੇ ਆਸਾ ਦੀ ਵਾਰ ਦੇ ਇਕ 
ਕੀਤੀ ਹੈ :- 

ਜੇ ਸਉ ਚੰਦਾ ਉਗਵਹਿ ਸੂਰਜ ਚੜਹਿ ਹਜਾਰ। 
ਏਤੇ ਚਾਨਣ ਹੋਦਿਆਂ ਗੁਰ ਬਿਨੁ ਘੋਰ ਅੰਧਾਰ। 

ਪਰ ਅਸੀਂ ਸੰਸਾਰੀ ਜੀਵ ਜਿਸ ਨੂੰ ਪਿਆਰ ਕਰਦੇ 
ਲਈ ਕੁਝ ਨ ਕੁਝ ਜਾਣਦੇ ਹੀ ਹੁੰਦੇ ਹਾਂ ਅਥਵਾ ਜਾਣਨਾ 
ਲੋਚਦੇ ਹਾਂ। ਇਕ ਲੋਕੋਕਤੀ ਵੀ ਹੈ : 

ਪਾਣੀ ਪੀਏ ਛਾਣ ਕੇ, 
ਗੁਰੂ ਕਰੀਏ ਜਾਣ ਕੇ। 

ਅੱਜ ਜੋ ਕੁਝ ਵੀ ਸਾਨੂੰ ਇਤਿਹਾਸ ਦੀਆਂ ਪੈੜਾਂ ਤੇ 
ਪਿਛੇ - ਬੀਤੇ ਦੇ ਧੁੰਧਲਕੇ - ਵੱਲ ਚੱਲਿਆਂ ਪਤਾ ਲਗਦਾ ਹੈ, 
ਉਹ ਤਾਂ ਹੀ ਲਗ ਸਕਿਆ ਹੈ ਜੇ ਕਿਸੇ ਨੇ ਪੂਰਵ ਪੁਰਸ਼ਾਂ ਬਾਰੇ 
ਸਤਿਜੁਗ 


5।15380000130501011। ੬0੧ 


ਵਾਲਿਆਂ ਲਈ ਲਿਖ ਛਡਿਆ ਹੈ। 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦੇਹ ਅਵਸਾਨ ਤੋਂ 
ਬਾਅਦ ਜਿਉਂ ਹੀ ਸਤਿਗੁਰੂ ਜਗਜੀਤ ਸਿੰਘ ਜੀ, ਗੁਰੂ ਰੂਪ 
ਵਿੱਚ, ਸੋਹੀ ਆਏ, ਆਪ ਨੇ ਨਾਮਧਾਰੀ ਜਗਤ ਵਿੱਚ 
ਚਮਤਕਾਰੀ ਪ੍ਰਭਾਵ ਵਿਖਾਇਆ। ਪਿਤਾ ਸਤਿਗੁਰੂ ਜੀ ਦੇ 
ਦੇਹ-ਉਹਲੇ ਕਰਨ ਸਮੇਂ ਨਾਮਧਾਰੀ ਕੇਂਦਰ ਲਈ ਇਕ ਵਾਰ 
ਫੇਰ ਕਰੜਾਈ ਦਾ ਸਮਾਂ ਆਇਆ। ਕਰੀਬ ੮੭ ਵਰਿਆਂ 
ਪਿਛੋਂ, ਦੂਜੀ ਵਾਰ ਨਾਮਧਾਰੀ ਕੇਂਦਰ, ਸੁਤੰਤਰ ਭਾਰਤ ਦੀ 
ਪੰਜਾਬ ਸਰਕਾਰ ਦੇ ਕਰੋਧ ਦਾ ਸ਼ਿਕਾਰ ਹੋ ਚੁੱਕਾ ਸੀ । ਪਸ਼ੂ- 
ਡੰਗਰਾਂ ਦੀਆਂ ਨੀਲਾਮੀਆਂ-ਕੁਰਕੀਆਂ, ਜੀਵਨਨਗਰ 
ਖੇਤਰ ਦੇ ਨਾਮਧਾਰੀਆਂ ਉੱਤੇ ਨਿੱਤ-ਨਵੇਂ-ਦਿਨ, ਸੋਚੇ ਸਮਝੇ 
ਇਲਜ਼ਾਮ ਤੇ ਮੁਕੱਦਮੇ, ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਜੈਸੇ 
ਪਰਮ ਪਾਵਨ ਵਿਅਕਤੀ ਨੂੰ, ਕਚਹਿਰੀ ਵਿਚ ਪੇਸ਼ ਕਰਨ ਦੀ 
ਜਿੱਦ ਲਈ ਝੂਠੇ-ਸੱਚੇ ਯਤਨ, ਦੂਜੇ ਬੰਨੇ ਸਿੱਖੀ ਵਿਚੋਂ 
ਨੌਜਵਾਨਾਂ ਦਾ ਵਡੇ ਪੈਮਾਨੇ ਵਿਚ ਵਿਸ਼ਵਾਸ ਡਿੱਗਣਾ, 
ਸਮਾਜਿਕ ਆਪ-ਹੁਦਰੀਆਂ ਦਾ ਅਰੁਕ ਵਾਧਾ, ਵਿਦੇਸ਼ਾਂ 
ਵਿੱਚ ਗਏ ਨਾਮਧਾਰੀਆਂ ਦੀ ਸਮਾਜ ਵਲੋਂ ਬੇਪਰਵਾਹੀ ਅਤੇ 
ਜਥੇਬੰਦੀ ਦੀਆਂ ਤੰਦਾਂ ਵਿਚ ਪੈਰ-ਪੈਰ ਵੱਧਦਾ ਬੋਦਾਪਨ। 
ਇਹ ਸਨ ਓਦੋਂ ਦੇ ਹਾਲਾਤ ਜਦੋਂ ਸਤਿਗੁਰੂ ਜਗਜੀਤ ਸਿੰਘ 
ਜੀ ਨੇ ਪੰਥ-ਨਈਆ ਦੀ ਪਵਾਰ ਆਪਣੇ ਹੱਥ ਲਈ । 

ਆਪ ਜੀ ਪੂਰੇ ੩੯ ਸਾਲ ਸਿੱਖ ਰੂਪ ਵਿੱਚ ਵਿਚਰੇ 
ਸਨ, ਬਾਲ ਜੀਵਨ ਵਿੱਚ ਆਪ ਨੇ ਸਾਡੇ ਨਾਲੋਂ ਵਧੇਰੇ ਹੀ 
ਝਿੜਕਾਂ-ਝੰਬਾਂ ਦਾ ਮਜ਼ਾ ਚੱਖਿਆ। ਜਵਾਨੀ ਵਿਚ ਕੇਵਲ ੬੦ 
ਰੁਪਏ ਮਹੀਨਾ ਵਿਚ ਸੰਤੁਲਤ ਖੁਰਚ ਕਰਨ ਦੀ ਮਜਬੂਰੀ ਵੀ 
ਵੇਖੀ ਸੀ। ਪਰ ਆਪ ਸ਼ੁਰੂ ਤੋਂ ਹੀ ਹਰ ਔਖੀ ਗੱਲ ਨੂੰ ਸੌਖੀ 
ਸਮਝ ਕੇ ਉਹਦਾ ਸਾਹਮਣਾ ਕਰਨ ਲਈ ਤਤਪਰ ਰਹਿੰਦੇ। 
ਕਿਸ਼ੋਰ ਅਵਸਥਾ ਤੋਂ ਪਹਿਲਾਂ ਹੀ ਰੋਜ਼ਾਨਾ ੯ ਜਾਂ ੧੦ 
ਬਾਣੀਆਂ ਦਾ ਨਿੱਤ ਪਾਨ ਕਰਨਾ ਪੈਂਦਾ, ਢਾਈ ਮਾਲਾ 

ਪੱਕੀਆਂ ਭਜਨ ਦੀਆਂ ਵੀ ਨਿਤਨੇਮ ਵਿਚ ਸ਼ਾਮਲ ਸਨ। 
ਏਨਾ ਧਾਰਮਿਕ ਬੋਝ ਉਠਾ ਕੇ ਵੀ ਆਪ ਹੱਸਦੇ-ਖੇਡਦੇ, 


ਦੇ ਅਗਲੇ ਪੰਧੇ ਪਈ ਗਏ । 

ਧਰਮ ਕਰਮ ਵੱਲ 

ਸਭ ਤੋਂ ਪਹਿਲਾਂ ਆਪ ਨੇ ਸਮੂਹਿਕ ਨਾਮ ਸਿਮਰਨ 
ਵੱਲ ਧਿਆਨ ਦਿੱਤਾ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ, 
ਅਤੀ ਜ਼ਰੂਰੀ ਕੀਤਾ ਸੀ, ਪਰ ਜਿਥੇ ਇਕ ਤੋ ਵੱਧ ਨਾਮਧਾਰੀ 
ਰਹਿੰਦੇ ਹੋਣ ਉਥੇ ਮਿਲ ਕੇ ਸਿਮਰਨ ਕਰਨ ਦੀ ਪਰਿਪਾਟੀ 
ਚਲਾਈ। ਜਿਥੇ ਵੀ ਸਤਿਗੁਰੂ ਜੀ ਜਾਂਦੇ ਓਥੋਂ ਦੀਆਂ ਸੰਗਤਾਂ 
ਆਪ ਦੀ ਹਜ਼ੂਰੀ ਵਿੱਚ ਬੈਠ ਕੇ ਇਕ ਘੰਟਾ ਨਾਮ ਸਿਮਰਨ 
ਕਰਦੀਆਂ। ਪ੍ਰੰਤੂ ਸਮੇਂ ਦੇ ਬੀਤਣ ਨਾਲ ਇਸ ਵਿਚ ਕੁਝ 
ਢਿਲਾਈ ਆ ਰਹੀ ਸੀ, ਜਿਸ ਨੂੰ ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਨੇ ਇਕ ਵਿਸ਼ੇਸ਼ ਰੁਚੀ ਪੈਦਾ ਕਰਕੇ ਸਭਨਾਂ ਲਈ 
ਆਕਰਸ਼ਣ ਦਾ ਸਮਾਂ ਬਣਾ ਦਿੱਤਾ। ਹੁਣ ਜਦ ਕਦੇ ਨਿਤਨੇਮ 
ਅਥਵਾ ਇਕ ਘੰਟਾ ਨਾਮ ਸਿਮਰਨ ਦੇ ਸਮੇ' ਦੀਵਾਨ ਸਥਾਨ 
ਮਰਦ, ਬਾਲ ਬਿਰਧ ਸਿਮਰਨ ਦੇ ਅਵਸਰ ਵੇਲੇ ਦੀਵਾਨ 
ਵਿਚ ਹਾਜ਼ਰ ਹੁੰਦੇ ਹਨ। ਇਕ ਤਾਂ ਆਪ ਨੇ ਘੰਟੇ ਭਰ ਦੀ 
ਸਤਿਗੁਰੂ ਦੇ ਟੇਪ ਰੀਕਾਰਡ ਪ੍ਰਵਚਨ ਸੁਣਾਂਦਿਆਂ 
ਦੂਜੇ, ਇਹਨਾਂ ਟੇਪ-ਭਾਸ਼ਣਾਂ ਨਾਲ ਸਾਨੂੰ ਆਪਣੇ ਇਤਿਹਾਸ 
ਦੀ ਟੋਹ ਅਤੇ ਆਮ ਜਾਣਕਾਰੀ ਮਿਲਦੀ ਰਹਿੰਦੀ ਹੈ। 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਆਪਣੇ ਦਰਸ਼ਨਾਂ ਦਾ ਪ੍ਰਭਾਵ 
ਵੀ ਐਸਾ ਹੈ ਕਿ ਨਿਤਨੇਮ ਦੇ ਸਮੇਂ ਦੀਵਾਨ ਸਥਾਨੋਂ ਬਾਹਰ 
ਰਹਿਣਾ ਰੜਕਦਾ ਰਹਿੰਦਾ ਹੈ। 

ਆਪ ਨੇ ਸ਼ੁਰੂ ਵਿੱਚ ਹੀ ਜਵਾਨ ਬੱਚਿਆਂ ਉਤੇ 
ਆਪਣੇ ਜਾਦੂ ਬੋਲਾਂ, ਮਨਾਊ ਦਲੀਲਾਂ ਤੇ ਮੋਹਣੀ ਟੈਕਨੀਕ 
ਨਾਲ ਕਾਬੂ ਪਾ ਲਿਆ । ਮੁੱਢਲੇ ਦਿਨੀਂ ਆਪ ਨੇ ਪਿੰਡ- 
ਪਿੰਡ, ਨਗਰ-ਨਗਰ ਫਿਰ ਕੇ ਨਾਮਧਾਰੀ ਬੱਚਿਆਂ ਅਤੇ 
(ਅਤਿ ਸੰਜਮੀ ਜੀਵਨ ਲਈ ਤਿਆਰ ਕੀਤਾ ਤਾਂਕਿ ਹਰ 
ਨਾਮਧਾਰੀ ਇਕਾਈ ਆਪਣੇ ਨੇਮ ਕਰਮ ਲਈ ਵਿਸ਼ੇਸ਼ 
ਨਾਮਧਾਰੀਆਂ' (ਸੋਧੀਆਂ) ਤੇ ਨਿਰਭਰ ਨਾ ਕਰਨ। ਬੱਚਿਆਂ 
ਸਤਿਜੁਗ 

ਤੇ ਨੌਜ਼ੁਆਨਾਂ ਨੂੰ ਭਜਨ ਕਰਨ ਅਤੇ ਰੋਜ਼ਾਨਾ ਬਾਣੀਆਂ ਪੜ੍ਹਨ 
ਲਈ ਏਨਾ ਉਤਸ਼ਾਹਤ ਕੀਤਾ ਕਿ ਹਰ ਕਿਸੇ ਨੂੰ ਇਹ ਆਸ 
ਬੱਝ ਗਈ ਕਿ ਸਾਡੇ ਪਰਵਾਰਾਂ ਵਿਚ ਨਵੀ ਪਨੀਰੀ ਵਿਧੀ 


ਨਾਮਧਾਰੀ ਰਹੁ ਰੀਤ ਵਿਚ ਪਰਵੇਸ਼ ਕਰਵਾਣਾ। 
ਨਾਮਧਾਰੀਪਣ ਜਗਾਈ ਰੱਖਣ ਲਈ ਇਹ ਜ਼ਰੂਰੀ 
ਨਾਮਧਾਰੀਅਤ ਨੂੰ ਬਲ ਮਿਲਦਾ ਰਹੇ । ਸਤਿਗੁਰੂ ਹੀ 
ਦਾ ਗਿਆਨ ਵੀ ਜ਼ਰੂਰੀ ਹੈ, ਜਿਸ ਅਨੁਸਾਰ ਗੁਰਸਿੱਖ 
ਪਰੰਪਰਾ ਕਾਇਮ ਰਹਿ ਸਕਦੀ ਹੈ। ਅਤੇ ਇਹ ਵਿਧੀ 
ਵਿਧਾਨ ਗੁਰਬਾਣੀ ਹੈ। ਪਿਤਾ ਸਤਿਗੁਰੂ ਜੀ ਨੇ ਜਿਵੇਂ ਆਪਣੇ 
ਕਾਰਜ ਕਾਲ ਵਿਚ ਤਿੰਨ ਵਾਰ ਆਦਿ ਗਰੰਥ ਸਾਹਿਬ ਜੀ ਦੇ 
ਸਵਾ-ਸਵਾ ਲੱਖ ਪਾਠ ਕਰਵਾਏ, ਇੰਜ ਹੀ ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਨੇ ਇਕ ਵਾਰ ਤਾਂ ਸਵਾ ਲੱਖ ਪਾਠ ਕਰਵਾ 
ਲਏ, ਪਰ ਦੂਜੀ ਵਾਰ ਦੇ ਅਜੇ ਜਾਰੀ ਹਨ। ਹੁਣ ਤੱਕ ਨੂੰ 
ਚਿਰੋਕਣੇ ਇਹ ਪਾਠ ਮੁਕੰਮਲ ਹੋ ਚੁੱਕੇ ਹੁੰਦੇ ਜੇ ਕੁਝ ਸੰਕੁਚਿਤ 
ਵਿਚਾਰਾਂ ਦੇ ਗੁਰੂ ਨਾਨਕ ਨਾਮ ਲੇਵਾ ਸਿੱਖਾਂ ਨੇ ਅਕਾਰਨ ਹੀ 
ਵਿਘਨ ਉਪਸਥਿਤ ਨ ਕਰ ਦਿੱਤਾ ਹੁੰਦਾ। 
ਨਹੀਂ ਜਾ ਸਕਦਾ ਕਿੰਨੀ ਵਾਰ ਸਵਾ ਲੱਖ ਪਾਠ ਹੋਰ ਹੋ 


ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਗੁਰੂ ਰੂਪ ਵਿੱਚ 
ਸਥਾਪਤ ਹੁੰਦਿਆਂ ਉਸ ਕਮੀ ਵੱਲ ਡਾਢਾ ਧਿਆਨ ਦਿੱਤਾ ਜੋ 
ਸਾਹਿਤ ਬਾਰੇ ਉਹਨਾਂ ਨੂੰ ਰੜਕਦੀ ਸੀ। ਸੰਤ ਮੰਗਲ ਸਿੰਘ 
ਲਾਇਲਪੁਰੀ ਦੇ ਨਵਾਂ ਹਿੰਦੁਸਤਾਨ ਦੀ ਕਈ ਸਾਲ ਆਰਥਿਕ 
ਮਦਦ ਕੀਤੀ। ਸ੍ਰੀ ਜੀਵਨ ਨਗਰ ਇਲਾਕੇ ਦੇ ਉਤਸ਼ਾਹੀ 
ਹੋਇਆਂ ਅਸ਼ੀਰਵਾਦ ਦਿੱਤਾ ਅਤੇ ਉਹਨਾਂ ਦੇ ਕਾਰਜ ਕਰਮ 
ਵਿੱਚ ਨਿੱਜੀ ਦਿਲਚਸਪੀ ਲੈ ਉਹਨਾਂ ਨੂੰ ਨਿਵਾਜ਼ਿਆ। 
ਨਾਮਧਾਰੀ ਸਮਾਜ ਵਿੱਚ ਜਿਥੇ ਕੋਈ ਲਿਖ ਪੜ੍ਹ ਰਿਹਾ ਸੀ, 

ਸੰਤ ਮੰਗਲ ਸਿੰਘ ਜੀ ਲਾਇਲਪੁਰ ਵਲੋਂ ਭੇਟ ਕੀਤੇ ਗਏ 
ਭਾਰਤੀ ਦੇ ਹਵਾਲੇ ਕਰਕੇ ਸਾਰਾ ਖੁਰਚਾ ਆਪਣੇ ਸਿਰ 
ਉਠਾਇਆ। ਨਵਾਂ ਹਿੰਦੁਸਤਾਨ ਨੇ ਅਖ਼ਬਾਰੀ ਭਾਈਚਾਰੇ 
ਵਿਚ ਆਪਣੀ ਥਾਂ ਬਣਾਈ ਹੀ ਸੀ ਕਿ ਕੁਝ ਵਿਸ਼ੇਸ਼ ਕਾਰਨਾਂ 
ਕਰਕੇ ਇਸ ਰੋਜ਼ਾਨਾ ਪਰਚੇ ਨੂੰ ਬੰਦ ਕਰਨ ਦੀ ਮਜ਼ਬੂਰੀ 
ਪਰਵਾਨ ਕਰਨੀ ਪਈ। ਸਿਖ ਇਤਿਹਾਸ ਤੇ ਕੂਕੇ, ਇਕ 
ਤੁਲਨਾਤਮਿਕ ਅਧਿਐਨ ਪੁਸਤਕ ਲਈ ਸ੍ਰੀ ਅਮਰ ਭਾਰਤੀ 
ਜੀ ਨੂੰ ਉਤਸ਼ਾਹਤ ਕੀਤਾ। ਸੰਤ ਤਰਨ ਸਿੰਘ 'ਵਹਿਮੀ', 
ਮਾਸਟਰ ਨਿਹਾਲ ਸਿੰਘ, ਸੰਤ ਮੇਹਰ ਸਿੰਘ, ਸੰਤ ਬਿਸ਼ਨ 
ਸਿੰਘ ਜੀ ਆਦਿ ਹੋਰ ਕਈ ਨਾਮਧਾਰੀ ਲੇਖਕਾਂ ਦੀਆਂ 
ਕਿਰਤਾਂ ਇਹਨਾਂ ਦੇ ਸਮੇਂ ਵੱਡੀ ਗਿਣਤੀ ਵਿਚ ਸਾਹਮਣੇ 
ਆਈਆਂ। 
ਜਿਨ੍ਹਾਂ ਵਿਦਵਾਨ ਲੇਖਕਾਂ ਨੇ ਹੋਰ ਪੁਸਤਕਾਂ ਲਿਖੀਆਂ ਅਤੇ 
ਛਪਵਾਈਆਂ ਸਤਿਗੁਰੂ ਜੀ ਨੇ ਉਦਾਰਤਾ ਨਾਲ ਉਹਨਾਂ ਦੀ 
ਹੌਂਸਲਾ ਅਫ਼ਜ਼ਾਈ ਕੀਤੀ। ਡਾਕਟਰ ਕਪੂਰ ਸਿੰਘ ਸਹਾਇਕ 
ਡਾਇਰੈਕਟਰ ਭਾਸ਼ਾ ਵਿਭਾਗ ਪੰਜਾਬ ਦੀ ਅਲਬੇਲੀ ਪੁਸਤਕ 
'ਸਤਿਗੁਰੂ ਪ੍ਰਤਾਪ ਸਿੰਘ ਵੀ ਏਸੇ ਸਮੇ' ਦੀ ਉਪਜ ਹੈ। ਜਿਸ 
ਨੂੰ ਛਪਵਾਣ ਦਾ ਸਾਰਾ ਖ਼ਰਚਾ ਨਾਮਧਾਰੀ ਦਰਬਾਰ ਵਲੋਂ 
ਨਾਂ ਦਾ ਮਾਸਿਕ ਪੱਤਰ ਵੀ ਦਿੱਲੀ ਤੋਂ ਕੁਝ ਸਮਾਂ ਸੁਘੜਤਾ 
ਨਾਲ ਪ੍ਰਕਾਸ਼ਤ ਹੁੰਦਾ ਰਿਹਾ । ਨਾਮਧਾਰੀ ਇਤਿਹਾਸ ਨਾਲ 
ਸੰਬੰਧਤ ਸਮੱਗਰੀ ਇਕੱਤਰ ਕਰਕੇ ਛਾਪਣ ਵਾਲੇ ਸ: ਨਾਹਰ 
ਸਿੰਘ ਵੀ ਸਤਿਗੁਰੂ ਜੀ ਦੀ ਉਦਾਰਤਾ ਤੋਂ ਫੈਜੁਯਾਬ ਹੋਏ । 

ਅੱਜ ਕੱਲ੍ਹ ਵੀ ਆਪ ਅਨੇਕ ਪੱਤਰ ਪੱਤਰਕਾਵਾਂ ਦੀ 
ਕਿਸੇ ਨ ਕਿਸੇ ਸ਼ਕਲ ਵਿਚ ਮਦਦ ਕਰਦੇ ਰਹਿੰਦੇ ਹਨ । 
ਸਾਹਿਤ ਸਿਰਜਕਾਂ ਦੀ ਮਦਦ ਵੀ ਗਾਹੇ-ਬ-ਗਾਹੇ ਹੁੰਦੀ 
ਰਹਿੰਦੀ ਹੈ। 

ਪਰ ਮਹਿਸੂਸ ਕੀਤਾ ਜਾਂਦਾ ਹੈ ਕਿ ਅਜੇ ਤੱਕ 
ਸਾਹਿਤ ਤੇ ਇਤਿਹਾਸ ਬਾਰੇ ਹੋਰ ਬਹੁਤ ਕੁਝ ਕਰਨ ਵਾਲਾ ਹੈ, 
ਰੋਜ਼ਾਨਾ ਅਖ਼ਬਾਰ ਦੀ ਲੋੜ ਵੀ ਰੜਕਦੀ ਰਹਿੰਦੀ ਹੈ, ਇਹ 
ਸਭ ਕੁਝ ਮੁਨਾਸਬ ਸਮੇ ਦੀ ਇੰਤਜ਼ਾਰ ਦੇ ਹਵਾਲੇ ਕੀਤਾ 
ਗਿਆ ਹੈ । 

ਸਾਰਾ ਵਾਤਾਵਰਣ ਸ਼ਾਂਤ 

ਗੁਰਗੱਦੀ ਤੇ ਬਿਰਾਜਣ ਦੇ ਸਮੇਂ ਤੱਕ ਨਾਮਧਾਰੀ 

ਵਾਲੇ ਹੋਰ ਅਨੇਕਾਂ ਨਾਮਧਾਰੀਆਂ ਨੂੰ ਕਈ ਤਰਾਂ ਦੇ 
ਮੁਕੱਦਮਿਆਂ ਵਿਚ ਫਸਾਇਆ ਗਿਆ ਸੀ। ਉਸ ਵੇਲੇ ਵੱਖ 
ਵੱਖ ਕਿਸਮਾਂ ਦੇ ਕੋਈ ੨੨ ਮੁਕੱਦਮੇ ਚਲ ਰਹੇ ਸਨ। ਮੁਕੱਦਮੇ 
ਇਸ ਕਾਰਨ ਵਿਸਤਾਰੇ ਜਾ ਰਹੇ ਸਨ ਕਿ ਨਾਮਧਾਰੀ 
ਬੁਨਿਆਦੀ ਤੌਰ ਤੇ ਕਚਹਿਰੀਆਂ ਵਿਚ ਜਾਣਾ ਪਸੰਦ ਹੀ 
ਨਹੀਂ ਕਰਦੇ। ਕੇਵਲ ਪਰੇਸ਼ਾਨ ਕਰਨ ਲਈ ਪੁਲਸ ਵਲੋਂ, 
ਟਾਊਟਾਂ ਦੁਆਰਾ ਅਤੇ ਕੇਂਦਰ ਵਿਰੋਧੀ ਲੋਕਾਂ ਕੋਲੋਂ ਝੂਠੇ ਕੇਸ 
ਬਣਾ ਦਿੱਤੇ ਜਾਂਦੇ ਸਨ। ਘਸੀਟਾ ਸਿੰਘ ਕਤਲ ਕੇਸ ਵਿਚ 
ਸਤਿਗੁਰੂ ਜੀ ਦੇ ਛੋਟੇ ਭਾਈ ਮਹਾਰਾਜ ਬੀਰ ਸਿੰਘ ਜੀ ਨੂੰ ਏਸੇ 
ਲਈ ਲਪੇਟਿਆ ਗਿਆ ਸੀ। ਇਹੋ ਜਿਹੇ ਸੁਆਰਥ ਜਾਂ 
ਸਿਆਸਤ ਰੁਚਿਤ ਕੇਸਾਂ ਨੂੰ ਸ੍ਰੀ ਹਜ਼ੂਰ ਨੇ ਗੱਦੀ ਸਸ਼ੋਭਤ ਹੁੰਦੇ 
ਹੀ ਪਹਿਲੇ ਪੁੱਜੇ ਵਿੱਚ ਹੀ ਖ਼ਤਮ ਕਰ ਕਰਵਾ ਦਿੱਤਾ। ਪੈਸਾ, 
ਜ਼ਮੀਨ, ਪਦਵੀ, ਜੋ ਕੁਝ ਵੀ ਕਿਸੇ ਦੀ ਲੋੜ ਸੀ ਦੇ ਦਿਵਾ ਕੇ 
ਸੀ ਜੀਵਨ ਨਗਰ ਇਲਾਕੇ ਵਿਚ ਇਕ ਸੁਖ ਦਾ ਵਾਤਾਵਰਣ 
ਪੈਦਾ ਕਰ ਦਿੱਤਾ। 

ਸ: ਪ੍ਰਤਾਪ ਸਿੰਘ ਕੈਰੋਂ ਹੀ ਉਸ ਵੇਲੇ ਨਾਮਧਾਰੀਆਂ 
ਲਈ ਬਰਤਾਨਵੀ ਰਾਜ ਬਣਿਆ ਪਿਆ ਸੀ, ਪਰ ਸਤਿਗੁਰੂ 
ਜੀ ਨੇ ਪਹਿਲ ਕਦਮੀ ਲੈ ਕੇ ਅਤੇ ਉਸ ਦੀਆਂ ਉੱਤਮ 
ਭਾਵਨਾਵਾਂ ਨੂੰ ਜਗਾ ਕੇ ਉਹਨੂੰ ਨਾਮਧਾਰੀ ਵਿਰੋਧ ਦਾ ਮਾਰਗ 
ਛੱਡਣ ਲਈ ਤਿਆਰ ਕਰ ਲਿਆ। ਜਦੋ ਸਤਿਗੁਰੂ ਜੀ ਦੀ 
ਗੱਦੀ ਨਸ਼ੀਨੀ ਤੋਂ ਛੇਤੀ ਹੀ ਮਗਰੋਂ ਸ. ਕੈਰੋਂ ਮੁਖ ਮੰਤਰੀ ਰੂਪ 
ਇਨਾਮ-ਵੰਡ ਸਮਾਗਮ ਵਿਚ ਸ੍ਰੀ ਸਤਿਗੁਰੂ ਜੀ ਦੀ ਖੁੱਲ੍ਹ ਕੇ 
ਪ੍ਰਸੰਸਾ ਕੀਤੀ, ਨਾਮਧਾਰੀਆਂ ਅਤੇ ਹੋਰ ਇਨਾਮ-ਜੇਤੂ ਲੋਕਾਂ 
ਹੋ ਗਏ ਕਿ ਹਵਾ ਦਾ ਰੁਖ਼ ਬਦਲ ਗਿਆ ਹੈ। ਤਾਂ ਹੀ ਤਾਂ ਇਕ 
ਪ੍ਰਸਿੱਧ ਨਾਮਧਾਰੀ ਸੰਤ ਸੁਰਜਨ ਸਿੰਘ ਜੀ ਨੇ ਕਿਹਾ ਸੀ : 
ਬੁਝਾ ਦਿਤੀਆਂ ਹਨ । 


ਦੇਸ਼ ਵਿਦੇਸ਼ 

ਜਿਉਂ ਹੀ ਸਤਿਗੁਰੂ ਜਗਜੀਤ ਸਿੰਘ ਜੀ ਗੱਦੀ 
ਨਸ਼ੀਨ ਹੋਏ ਦੇਸ਼ ਵਿਦੇਸ਼ ਦੇ ਨਾਮਧਾਰੀਆਂ ਉਹਨਾਂ ਵੱਲ 
ਦਿਤੀਆਂ। ਜੋ ਵੀ ਤੇ ਜਿਥੇ ਵੀ ਕੋਈ ਸਤਿਗੁਰਾਂ ਨੂੰ ਮਹਾਰਾਜ' 
ਜਾਂ 'ਬਾਬਾ ਜੀ' ਹੁੰਦਿਆਂ ਮਿਲਦਾ ਸੀ, ਉਹਨਾਂ ਦੇ ਵਤੀਰੇ, 

ਬਣਿਆਂ ਤਾਂ ਸੁਭਾਵਕ ਹੀ ਸੀ ਕਿ ਆਪ ਨੂੰ ਦਰਸ਼ਨ- 
ਦੌਰਿਆਂ ਦੀ ਬੇਨਤੀ ਕੀਤੀ ਜਾਂਦੀ। ਆਪ ਨੂੰ ਦਸਤਾਰਬੰਦੀ 
ਜਿਨ੍ਹਾਂ ਵਿੱਚ ਸਭ ਤੋ ਪਹਿਲਾ ਦੌਰਾ ਜਾਂ ਮੇਲਾ ਪਾਰਥੀਆਂ ਦੇ 
ਨਗਰਾਂ, ਸ਼ਹਿਰਾਂ ਵਿਚ ਕਰਨ ਦਾ ਤਰਲਾ ਸੀ। 

ਸਤਿਗੁਰੂ ਜੀ ਨੇ ਸ੍ਰੀ ਭੈਣੀ ਸਾਹਿਬ ਅਤੇ ਸ੍ਰੀ ਜੀਵਨ 
ਦੇਣਾ ਹੀ ਸੀ, ਹੁਣ ਉਹਨਾਂ ਬੇਨਤੀ ਪੱਤਰਾਂ ਦੀ ਵੀ ਕਿਸੇ 
ਵਿਉਂਤ ਨਾਲ ਹੀ ਸੁਣੀ ਜਾ ਸਕਦੀ ਸੀ। ਸਤਿਗੁਰੂ ਜੀ ਨੇ 
ਵਿੱਚ ਮਾਇਆ ਦੀ ਥੁੜ ਰੋਕ ਨਹੀ' ਬਣੇਗੀ, ਭੇਟਾ ਰੂਪ ਵਿਚ 
ਪੰਜ ਦਾਤਣਾਂ ਵੀ ਪਰਵਾਣੀਆਂ ਜਾਣਗੀਆਂ। ਸੋ ਦੇਸ਼ ਵਿਚ 
ਉਠ ਖਲੋਤੇ ਜੋ ਬਾਬਾ ਜਗਜੀਤ ਸਿੰਘ ਜੀ ਦੇ ਸਤਿਗੁਰੂ 
ਜਗਜੀਤ ਸਿੰਘ ਦੇ ਰੂਪ ਵਿਚ ਆਪਣੇ ਨਗਰ ਜਾਂ ਸ਼ਹਿਰ ਵਿਚ 
ਚਰਨ ਪੁਆਣਾ ਚਾਹੁੰਦੇ ਸਨ। 

ਵਿਦੇਸ਼ਾਂ ਵਿਚੋਂ ਥਾਈਲੈਂਡ ਅਤੇ ਅਫ਼ਰੀਕਾ ਦੇ 
ਸਿੱਖਾਂ ਨੇ ਸ੍ਰੀ ਚਰਨਾਂ ਦੇ ਵਿਦੇਸ਼ ਪਰਵੇਸ਼ ਲਈ ਬੇਨਤੀ 
ਕੀਤੀ। ਥਾਈਲੈਂਡ ਦੀਆਂ ਸੰਗਤਾਂ ਦਾ ਸ੍ਰੀ ਸਤਿਗੁਰ ਪ੍ਰਤਾਪ 
ਸਿੰਘ ਜੀ ਨਾਲ ਅਗਾਧ ਪ੍ਰੇਮ ਸੀ ਅਤੇ ਆਪ ੧੯੩੪ ਤੋਂ 
੧੯੫੯ ਤੱਕ ੨੨ ਵਾਰ ਥਾਈਲੈਂਡ (ਸਿਆਮ) ਗਏ। ਇੰਜ 
ਹੀ ਅਫ਼ਰੀਕਾ ਵਾਸੀ ਨਾਮਧਾਰੀਆਂ ਦੀ ਮਨੌਕਾਮਨਾ ਪੂਰਤੀ 
ਲਈ ੪ ਵਾਰ ਆਪ ਜੀ ਨੇ ਅਫ਼ਰੀਕਾ ਮਹਾਂਦੀਪ ਵਿਚ 
ਦਰਸ਼ਨ ਦਿਤੇ। ਹੋਲਾ ਕੰਪਾਲਾ ਤਾਂ ਖ਼ਾਸ ਮਹਾਨਤਾ ਵਾਲਾ 
ਸਮਾਂ ਸੀ। ਪਰ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਸਨੇਹ ਦਾ 
ਮਹਾਂਦੀਪਾਂ ਦੇ ਅੰਤਮ ਛੋਰਾਂ ਤੱਕ ਪਹੁੰਚ ਗਿਆ। ਥਾਈਲੈਂਡ, 
ਏਸ਼ਿਆਈ ਤੇ ਅਰਬ ਦੇਸ਼ਾਂ ਨੂੰ ਨਿਵਾਜ਼ਦਾ ਆਪ ਦਾ ਦਰਸ਼ਨ 
ਹਾਲੈਂਡ, ਅਮਰੀਕਾ ਤੇ ਕੈਨੇਡਾ ਤੱਕ ਪਸਰ ਗਿਆ। 

ਬਾਰ ਬਾਰ ਦੇ ਬੁਲਾਵਿਆਂ ਤੇ ਘੱਟ ਵੱਧ ਪਰਵਾਨਗੀ 
ਕਾਰਨ ਵਿਦੇਸ਼ ਰਟਨ ਫਿਰ ਵੀ ਕਈ ਵਾਰ ਹੋ ਗਿਆ। 
ਵਿਦੇਸ਼ ਵਸਦੇ ਨਾਮਧਾਰੀਆਂ ਨੂੰ ਸਤਿਗੁਰਾਂ ਦੇ ਸਮਾਜਕ 
ਅੰਕੁਸ਼ ਦਾ ਸਦਾ ਹੀ ਅਹਿਸਾਸ ਹੁੰਦਾ ਰਹਿੰਦਾ ਹੈ। ਸਤਿਗੁਰੂ 
ਸਤਿਜੁਗ 

ਜੀ ਦੇ ਵਿਦੇਸ਼ ਭਰਮਣ ਉਥੋਂ ਦੇ ਨਾਮਧਾਰੀ ਪਰਵਾਰਾਂ ਦੀ 
ਨਵੀਂ' ਪੌਦ ਨੂੰ ਡਿਗਣ'-ਡੋਲਣੇਂ ਬਚਾਂਦੇ ਹਨ। 

ਇਸ ਪੱਖੋਂ ਵੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ 
ਖੇਤਰ ਪੂਰਵ ਸਤਿਗੁਰੂਆਂ ਤੋਂ ਕਿਤੇ ਵਿਸ਼ਾਲ ਹੋ ਗਿਆ ਹੈ । 
ਸਤਿਗੁਰੂ ਜੀ ਦੇ ਵਿਦੇਸ਼ ਦੌਰੇ ਗੁਰਮਤ ਪਰਚਾਰ ਪ੍ਰਸਾਰ 
ਕਰਨ ਤੇ ਪਸ਼ੂ ਬਿਰਤੀਆਂ 'ਚੋਂ' ਕੱਢ ਕੇ ਲੋਕਾਂ ਨੂੰ ਦੇਵ ਬਿਰਤੀ 
ਬਣਾਨ ਦਾ ਕਾਰਨ ਹੁੰਦੇ ਹਨ । 

ਜੀਵਨ ਨਗਰ ਇਲਾਕੇ ਵਿਚ ਅਗਵਾਈ 

ਸੀ ਜੀਵਨ ਨਗਰ ਇਲਾਕੇ ਦੀ 500 ਮੁਰੱਬਾ 
ਜ਼ਮੀਨ ਖ਼ਰੀਦਣ, ਭਾਈਵਾਲਾਂ ਵਿਚ ਵੰਡਣ ਅਤੇ 
ਪਾਕਿਸਤਾਨੋਂ ਉੱਜੜ ਕੇ ਆਏ ਨਾਮਧਾਰੀਆਂ ਨੂੰ ਏਸ 
ਇਲਾਕੇ ਵਿਚ ਮੁੜ ਕੇ ਵਸਾਣ, ਉਹਨਾਂ ਦੀਆਂ ਜ਼ਮੀਨਾਂ ਏਥੇ 
ਅਲਾਟ ਕਰਵਾਣ ਦੀ ਮੁਹਿੰਮ ਸ: ਅਵਤਾਰ ਸਿੰਘ ਕਰੀਵਾਲਾ 
ਆਦਿ ਦੀ ਅਗਵਾਈ ਕਰਕੇ ਸਤਿਗੁਰੂ ਜਗਜੀਤ ਸਿੰਘ ਜੀ 
ਨੇ ਉਦੋਂ ਪਰਵਾਨ ਚੜਾਈ ਜਦੋਂ ਆਪ ਕੇਵਲ ਸਨਮਾਨਤ 
ਸਿੱਖ ਹੀ ਸਨ। 

ਇਹ ਇਕ ਬਹੁਤ ਵੱਡੀ ਜ਼ਿੰਮੇਵਾਰੀ ਸੀ ਜੋ ਪਿਛਲੇ 
ਸਤਿਗੁਰੂਆਂ ਦੇ ਮੁੜ ਵਸਾਵੇ ਦੇ ਯਤਨਾਂ ਵਿੱਚੋਂ ਗਿਣਤੀ- 
ਮਿਣਤੀ ਤੇ ਖ਼ਰਚ ਦੇ ਪੱਖੋਂ ਨਵੀਆਂ ਸਿਖਰਾਂ ਛੂੰਹਦੀ ਸੀ। 
ਇਸ ਦੀ ਚੁੰਧਿਆਉ ਸਫ਼ਲਤਾ ਨੂੰ ਕਲੰਕਤ ਕਰਨ ਦੇ ਯਤਨ 
ਤਾਂ ਬਹੁਤੇਰੇ ਹੋਏ, ਪਰ ਸਤਿਗੁਰੂ ਜੀ ਦੀ ਸਹਿਜ ਸਿਆਣਪ, 
ਹਲੀਮੀ ਅਤੇ ਦੂਜਿਆਂ ਲਈ ਸਦਭਾਵਨਾ ਨੇ ਸਾਰੀਆਂ 
ਮੁਸ਼ਕਲਾਂ ਹਲ ਕਰ ਲਈਆਂ। 

ਇਸ ਇਲਾਕੇ ਵਾਸਤੇ ਆਪ ਦੀ ਵਿਸ਼ੇਸ਼ 
ਦਿਲਚਸਪੀ ਸੀ। ਗੁਰੂ ਰੂਪ ਵਿਚ ਆਪ ਜੀ ਨੇ ਵਾਹੀਕਾਰਾਂ 
ਨੂੰ ਫਸਲਾਂ ਦੇ ਚੰਗੇ ਬੀਜ, ਖੇਤੀ ਵਿਚ ਨਰਮੇ ਦੀ ਕਾਸ਼ਤ, 
ਅੰਗੂਰ-ਵਾੜੀਆਂ, ਫਲਾਂ ਲਈ ਬਾਗਬਾਨੀ, ਵਾਹੀ ਜੋਤੀ 
ਵਿੱਚ ਨਵੀਂ ਟੈਕਨੀਕ ਦਾਖਲ ਕਰਨ ਦੀ ਪ੍ਰੇਰਨਾ ਦੇ ਕੇ 
ਦਿੱਤੀ। 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵਾਂਗ ਹੀ ਪਸ਼ੂ ਉੱਨਤੀ 
ਬਾਰੇ ਪੁਰਜਤਨ ਜਾਰੀ ਰਖੇ ਅਤੇ ਇਹਨਾਂ ਵਿਚ ਉਹ ਵਾਧਾ 
ਹੀ ਸੀ ਜਿਸ ਦੇ ਸਦਕਾ ਭਾਰਤ ਦੀ ਨੀਮ ਸਰਕਾਰੀ ਸੰਸਥਾ, 
ਗੋ ਗਵਰਧਨ ਸਮਿਤੀ, ਨੇ ਆਪ ਜੀ ਨੂੰ ੧੯੬੪ ਈ: ਵਿਚ 
'ਗੋਪਾਲ ਰਤਨ ਉਪਾਧੀ ਨਾਲ ਸਨਮਾਨਤ ਕੀਤਾ। ਆਪ ਦੇ 

ਯਤਨਾਂ ਕਾਰਨ ਹੀ ਇਲਾਕੇ ਦੇ ੨੦ ਪਿੰਡਾਂ ਕਸਬਿਆਂ ਵਿੱਚ 
ਉੱਤਮ ਦੁਧੈਲ ਪਸ਼ੂ ਬਹੁਤਾਤ ਵਿੱਚ ਮਿਲ ਸਕਦੇ ਹਨ। 

ਬਹੁਤੇ ਲੋਕ ਸ਼ਾਇਦ ਇਹੋ ਜਾਣਦੇ ਹੋਣ ਕਿ 
ਕਰਨ-ਕਰਵਾਣ ਤੇ ਲਗੇ ਰਹਿੰਦੇ ਹਨ। ਇਹ ਤਾਂ ਗੁਰੂ ਨਾਨਕ 
ਸਿਸਟਮ ਦੇ ਜਾਂਨਸ਼ੀਨ ਹੋਣ ਕਰਕੇ ਕਰਦੇ-ਕਰਵਾਂਦੇ ਹੀ 
ਹਨ, ਪਰ ਆਪ ਜੀ ਦੇਸ਼ ਉਸਾਰੀ ਵਿੱਚ ਵੀ ਆਪਣਾ ਭਾਗ 
ਅਦਾ ਕਰਨ ਤੋਂ ਉਕਦੇ ਨਹੀਂ। ਸ੍ਰੀ ਜੀਵਨ ਨਗਰ ਇਲਾਕੇ 
ਦੀਆਂ ਕਰੀਬ ੨੦ ਮੀਲ ਪਹੁੰਚ-ਸੜਕਾਂ ਉਤੇ ਆਪ ਜੀ ਨੇ 
ਮੌਕੇ ਉਤੇ ਖਲੋ ਕੇ ਮਿੱਟੀ ਪੁਆਈ, ਰੋੜੀ ਕੁਟਵਾਈ ਅਤੇ 
ਲੁੱਕ ਆਦਿ ਪਵਾ ਕੇ ਮੋਟਰ-ਟਰੈਕਟਰਾਂ, ਕਾਰਾਂ-ਸਕੂਟਰਾਂ 
ਆਦਿ ਲਈ ਆਵਾਜਾਈ ਦੇ ਮੁਨਾਸਬ ਮਾਰਗ ਤਿਆਰ 
ਕਰਵਾਏ। 

ਏਨਾ ਹੀ ਨਹੀਂ, ਮਸਤਾਨ ਗੜ੍ਹ ਇਲਾਕੇ ਦੀ ਕਰੀਬ 
ਸੋਲਾਂ ਮਰੱਬੇ ਜ਼ਮੀਨ ਨੂੰ, ਜੋ ਇਕਦਮ ਦਲਦਲ ਸੀ ਤੇ ਜਿਥੇ 
ਮੱਖੀ-ਮੱਛਰ ਅਤੇ ਸੱਪ-ਸਲੂੰਗੇ ਹੀ ਪੈਦਾ ਹੇ ਰਹੇ ਸਨ। ਸੰਨ 
੧੯੬੮ ਦੇ ਕੇਵਲ ਢਾਈ ਮਹੀਨਿਆਂ ਵਿਚ ਹੀ, ਬਾਹਰੋਂ 
ਮਿੱਟੀ ਸੁਟਵਾ ਕੇ, ਉੱਚੀਆਂ ਥਾਵਾਂ ਨੂੰ ਕਰਾਹ ਕੇ, ਵਿਚਕਾਰ 
ਲੋੜੀਂਦੀਆਂ ਸੜਕਾਂ ਤਿਆਰ ਕਰਵਾ ਏਨੀ ਇਕਸਾਰ ਤੇ 
ਉਪਜਾਊ ਭੂਮੀ ਵਿਚ ਬਦਲ ਦਿੱਤਾ ਹੈ ਕਿ ਉਸ ਚੁਗਿਰਦੇ ਦੇ 
ਵਿਚ ਖਲੋਤਾ ਬੰਦਾ ਹਰੇਵਾਈ ਤੱਕ ਤੱਕ ਝੂਮਦਾ ਤੇ ਉਸ 
ਮਿਹਨਤ ਨੂੰ ਸਿਰ ਨਿਵਾਣ ਲਈ ਮਜਬੂਰ ਹੋ ਜਾਂਦਾ ਹੈ, ਜੋ 


ਸਾਕਾਰ ਕੀਤੀ । 
ਅਤੇ ਏਸੇ ਦਲਦਲ ਤੋ' ਬਦਲੀ, ਸੋਨਾ ਪੈਦਾ ਕਰਦੀ 


ਜੀ ਨੇ ਇਸ ਕੋਠੀ ਬਾਰੇ ਲੇਖਕ ਨਾਲ ਗੱਲ ਬਾਤ ਕਰਦਿਆਂ 
ਇਕ ਵਾਰ ਦਸਿਆ ਸੀ : “ਮਨੋਰਥ ਤਾਂ ਇਹੋ ਹੈ ਕਿ 
ਇਲਾਕੇ ਦੇ ਲੋਕ ਪਰਸਪਰ ਲੜਾਈ-ਝਗੜਿਆਂ ਤੇ ਸ਼ਰਾਬ- 
ਮਾਸ ਦੇ ਚੱਕਰ ਵਿਚ ਨਾ ਧੈ ਕੇ ਚੰਗੇ ਵਧੀਆ ਮਕਾਨ ਬਣਵਾ 
ਕੇ ਸੁਖ ਪੂਰਵਕ ਰਹਿਣ-ਬਹਿਣ। ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਨੇ ਜੀਵਨ ਨਗਰ ਇਲਾਕੇ ਦੀ ਜਗਾ ਖੁਰੀਦ ਕੇ ਅਤੇ 
ਸਤਿਜੁਗ 

ਪਾਕਿਸਤਾਨੋਂ ਆਏ ਨਾਮਧਾਰੀਆਂ ਲਈ ਨਾਲ ਲਗਦੀ 
ਜੁਮੀਨ ਅਲਾਟ ਕਰਵਾ ਕੇ ਵਾਹੀਕਾਰਾਂ ਨੂੰ ਸੋਨੇ ਦਾ ਟੁਕੜਾ ਦੇ 
ਦਿੱਤਾ ਹੈ - ਅਨੇਕਾਂ ਲੋਕਾਂ ਨੂੰ ਮੁਫ਼ਤ ਜ਼ਮੀਨ ਤਕਸੀਮ ਕੀਤੀ 
ਹੈ, ਹੁਣ ਇਹ ਅਸਾਡਾ - ਏਥੋਂ ਦੇ ਵੱਸਣ ਵਾਲਿਆਂ - ਦਾ 
ਕਰੀਏ ਅਤੇ ਉਸ ਦੀ ਵਰਤੋਂ ਪਰਸਪਰ ਸੁਖ-ਸੁਵਿਧਾ ਲਈ 
ਵਧਾਈਏ। 

ਇਲਾਕੇ ਦੀ ਵੱਸੋਂ ਦੀ ਨਵੀ ਪਨੀਰੀ ਨੂੰ ਮੁਨਾਸਬ 
ਤਾਲੀਮ ਦਿਵਾਣ ਲਈ ਜਿਥੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ 
੧੯੫੬ ਈ: ਵਿਚ ਨਾਮਧਾਰੀ ਵਿਦਿਆਲੇ ਦਾ ਆਪਣੇ ਤੌਰ 
ਤੇ ਆਰੰਭ ਕੀਤਾ ਸੀ ਉਹ ਹੁਣ ਮੈਟਰਿਕ ਤੱਕ ਤਾਂ ਹੈ ਹੀ ਇਸ 
ਨੂੰ ਕਾਲਜ ਤੱਕ ਲੈ ਜਾਣ ਲਈ ਵੀ ਉੱਦਮ ਕੀਤਾ ਜਾ ਰਿਹਾ 
ਹੈ। ਨੇੜੇ ਦੇ ਪਿੰਡਾਂ ਵਿਚ ਛੋਟੀਆਂ ਬੱਚੀਆਂ ਲਈ ਆਪਣੇ 
ਸਕੂਲ ਬਣਵਾਏ ਗਏ ਅਤੇ ਹੋਰ ਬਣਵਾਏ ਜਾਣ ਦੇ ਯਤਨ ਵੀ 
ਕੀਤੇ ਜਾ ਰਹੇ ਹਨ। 

ਅੰਤਿਕਾ 

ਏਨੇ ਸਾਰੇ ਰੁਝੇਵਿਆਂ ਮੁਹਿੰਮਾਂ ਅਤੇ ਅਨ- 
ਧਰਮੀਆਂ ਨਾਲ ਤਾਲ ਮੇਲ ਰਖਦਿਆਂ ਸਤਿਗੁਰੂ ਜਗਜੀਤ 
ਸਿੰਘ ਜੀ ਆਨੰਦ ਦੀ ਗੰਗਾ ਵਹਾਂਦੇ, ਬੱਚਿਆਂ ਬਿਰਧਾਂ, 
ਕਰਮ ਦਿੜਾੰਦੇ ਹੋਏ ਇਕ ਰਸ ਤੁਰੇ ਰਹਿੰਦੇ ਹਨ। ਭਾਵੇਂ 
ਕਿੰਨੀ ਵੀ ਤੇਜ਼ ਉਡਾਰੀ ਭਰ ਰਿਹਾ ਹੋਵੇ, ਪਰ ਸਤਿਗੁਰੂ ਜੀ 
ਦੀ ਕੋਮਲ ਕਾਇਆ ਨੂੰ ਆਰਾਮ ਕਿੱਥੇ ? 

ਕਿਸੇ ਥਾਂ ਦਰਸ਼ਨ ਪ੍ਰੇਮੀਆਂ ਦੀਆਂ ਭੀੜਾਂ 
ਸਤਿਗੁਰਾਂ ਦੇ ਦਰਸ਼ਨ ਅੰਤਮ ਘੜੀਆਂ ਵਿੱਚ ਕਰਨ ਲਈ 
ਵਿਆਕੁਲ ਹੈ, ਕਿਧਰੇ ਹੋਣੀ ਦੇ ਸ਼ਿਕਾਰ ਹੋਏ ਪੁੱਤਰ ਦੇ ਮਾਪੇ, 
ਧੀਰਜ ਦੀ ਬਖ਼ਸ਼ਿਸ਼ ਮੰਗਣ ਲਈ ਘਰ ਚਰਨ ਪਾਣ ਦੀ 
ਨੌਜ਼ਵਾਨ ਕੰਮ ਕਾਰ ਤੇ ਲਗਣ ਦੀ ਖ਼ੁਸ਼ੀ ਵਿਚ ਜਾਂ ਨਵਾਂ 
ਕਾਰੋਬਾਰ ਅਰੰਭ ਕਰਨ ਲਈ ਸਾਰੇ ਸੁਖਾਂ ਦਾ ਮੁੱਲ ਸਤਿਗੁਰੂ 
ਜੀ ਦੇ ਮੰਗਲਕਾਰੀ ਚਰਨਾਂ ਦਾ ਗ੍ਰਹਿ ਪਰਵੇਸ਼ ਮੰਗਦਾ ਹੈ - 
ਇੰਜ ਪ੍ਰਕਾਸ਼ ਤੇ ਸੁਖ ਦਾ ਸੂਰਜ ਤਾਂ ਇਕ ਦੇਹਧਾਰੀ ਸਤਿਗੁਰੂ 
ਹੈ, ਪਰ ਉਸ ਦੇ ਦਰਸ਼ਨ ਯਾਚਕਾਂ ਦਾ ਪਾਰਾਵਾਰ ਨਹੀਂ'। 

ਸਤਿਗੁਰਾਂ ਦਾ ਕੋਡ ਆਫ਼ ਕੰਡਕਟ ਤਾਂ ਗੁਰਬਾਣੀ 
ਹੈ। ਉਹਨਾਂ ਦਾ ਚਰਿੱਤਰ ਅਜਿਹੀ ਕੁਠਾਲੀ ਵਿਚ ਢਲਿਆ 
ਹੋਇਆ ਹੈ, ਜਿਸ ਵਿਚ ਆਦਿ ਗ੍ਰੰਥ ਜੀ ਦੀ ਬਾਣੀ ਦੀ 
ਅਗਨੀ ਪੂਰਵ ਸਤਿਗੁਰੂਆਂ ਦੇ ਆਦਰਸ਼ ਵਾਕਾਂ ਨਾਲ ਤਪਦੀ 
ਰਹਿੰਦੀ ਹੈ। ਇਸ ਲਈ ਉਹਨਾਂ ਦਾ ਆਪਣਾ ਨੇਮ ਕਰਮ 


ਥਿੜਕਦਿਆਂ-ਵਿਗੜਦਿਆਂ ਦੇਰ ਨਾ ਲਗੇ। ਊਣਾ ਭਾਂਡਾ 
ਉਪਰੋਕਤ ਸਭ ਕੁਝ ਦੀ ਪ੍ਰਾਪਤੀ ਬਾਅਦ ਹੰਕਾਰ ਦਾ ਸ਼ਿਕਾਰ 
ਹੋਇਆ ਬੁੱਕਦਾ ਫਿਰੇ, ਪਰ ਏਧਰ ਸਤਿਗੁਰੂ ਹਨ ਇਕ 
ਆਦਰਸ਼ ਪੁਰਸ਼ ਜੋ ਇਸ ਸਭ ਕੁਝ ਨੂੰ ਇਕ ਪਾਬੰਦ ਜੀਵਨ 
ਨਾਲ ਭੋਗਦੇ ਨਮਰ ਤੋਂ ਹੋਰ ਨਮਰ ਹੋਈ ਜਾਂਦੇ ਹਰ ਕਿਸੇ ਦੇ 
ਕੰਮ ਆਉਣ ਲਈ ਦਿਨ ਰਾਤ ਇਕ ਕੀਤੀ ਰਖਦੇ ਹਨ। 
ਸਤਿਗੁਰਾਂ ਦੇ ਰੋਜ਼ਾਨਾ ਨੇਮ ਵਿੱਚ ਢਾਈ ਵਜੇ 
ਅੰਮ੍ਰਿਤ ਵੇਲੇ ਉਠ ਕੇ ਜੰਗਲ ਮੈਦਾਨ ਜਾਣਾ, ਸਕੇਸ਼ ਇਸ਼ਨਾਨ 
ਬਾਣੀਆਂ ਦਾ ਪਾਠ, ਆਸਾ ਦੀ ਵਾਰ ਦਾ ਕੀਰਤਨ ਸੁਣਨਾ- 
ਕਰਨਾ, ਦਿਨ ਚੜ੍ਹੇ ਮੇਲ-ਮੁਲਾਕਾਤਾਂ, ਦਰਸ਼ਨ ਪਰਸਨ, 
ਦੁਪਹਿਰ ਦਾ ਇਕ ਘੰਟਾ ਸਮੂਹਕ ਸਿਮਰਨ, ਸ਼ਾਮ ਦਾ 
ਸਲਾਹ ਮਸ਼ਵਰੇ ਅਤੇ ਰਾਤ ਨੂੰ ੧੦ ਵਜੇ ਤੱਕ ਬਿਰਾਜ ਜਾਣਾ 
ਆਮ ਕਰਕੇ ਜ਼ਰੂਰੀ ਹੈ। ਵੱਖ ਵੱਖ ਸਮਿਆਂ ਤੇ ਰੋਜ਼ਾਨਾ ਚਾਰ 
ਇਸ਼ਨਾਨ। ਅਤੇ ਸਾਰੇ ਚਲਦੇ ਪ੍ਰੋਗਰਾਮਾਂ ਵਿਚ ਇਕ ਵੇਲੇ 
ਪ੍ਰਸ਼ਾਦ ਪਾਣੀ, ਦੂਜੇ ਵੇਲੇ ਫਲੋਹਾਰ ਤੇ ਰਾਤ ਨੂੰ ਛੋਟਾ ਗਿਲਾਸ 
ਠੰਢੇ ਦੁੱਧ ਦਾ - ਏਨੇ ਕੁ ਆਹਾਰ ਨਾਲ ਔਸਤ ਆਦਮੀ ਨਾਲੋਂ 
ਕਈ ਗੁਣਾਂ ਵੱਧ ਸਰਗਰਮੀ ਨਾਲ ਜਿਊਣਾ ਇਹ ਸਤਿਗੁਰੂ 
ਪੁਰਖ ਦਾ ਹੀ ਕੰਮ ਹੈ। 
ਗੁਰਬਾਣੀ ਦਾ ਇਹ ਸ਼ਬਦ ਅੱਖਰ ਅੱਖਰ ਸਤਿਗੁਰੂ 

ਜਗਜੀਤ ਸਿੰਘ ਜੀ ਉਤੇ ਢੁਕਦਾ ਹੈ - 

ਮਿਠ ਬੋਲੜਾ ਜੀ ਹਰਿ ਸਜਣੁ ਸੁਆਮੀ ਮੋਰਾ। 

ਹਉ ਸੰਮਲਿ ਥਕੀ ਜੀ ਓਹੁ ਕਦੇ ਨ ਬੋਲੈ ਕਉਰਾ। 

ਤੱ 

ਲਨ ਜਣਾ 


ਮਾ. ਅਮਰੀਕ ਸਿੰਘ 





ਪਿਆਰ ਤੇਰਾ ਕਦੇ ਵੀ ਭੁੱਲ ਸਕਣਾ ਨਹੀਂ। 
ਮੇਰੇ ਅੰਦਰ ਜੋ ਦੀਪਕ ਜਗਾਇਆ ਤੁਸਾਂ, 
ਹਸ਼ਰ ਤੀਕ ਵੀ ਹੋ ਗੁੱਲ ਸਕਣਾ ਨਹੀਂ। 


ਬਣ ਕੇ ਮਹਿਕਾਂ ਮੇਰੇ ਵਿੱਚ ਸਮਾਏ ਤੁਸੀਂ, 
ਮੇਰੇ ਜੀਵਨ ਦਾ ਸਭ ਕੁਝ ਹੀ ਹੋਏ ਤੁਸੀਂ। 
ਮੇਰੀ ਆਸਾ ਦਾ ਕਾਸਾ ਲਬਾ ਲਬ ਹੈ ਅੱਜ, 
ਉਣਾ ਰਹਿਣਾ ਨਹੀਂ ਡੁਲਹ ਵੀ ਸਕਣਾ ਨਹੀਂ। 


ਆਪ ਦੇ ਬਿਨ ਮਨੋ ਭਾਵ ਕਿਸ ਥ੍ਹਾਮਣੇ, 
ਪ੍ਰੀਤ ਦੀ ਗੰਢ ਮੇਰੀ ਹੋ ਗਈ ਪੀਚਵੀ', 
ਏਸ ਦੁਨੀਆਂ ਤੋਂ ਜਿਸ ਖੁੱਲ੍ਹ ਵੀ ਸਕਣਾ ਨਹੀਂ। 


ਤੇਰੇ ਕਦਮਾਂ ਦੀ ਤਕਦੀਰ ਦਾਸੀ ਬਣੀ, 

ਮੁਕਤੀ ਮੇਰੇ ਲਈ ਅਸਲੋਂ ਹਾਸੀ ਬਣੀ, 

ਮੈਨੂੰ ਵਿਸ਼ਵਾਸ਼ ਹੈ ਕਿ ਧਰਮ ਰਾਜ ਨੇ, 
ਵਰਕਾ ਲੇਖਾਂ ਦਾ ਇਕ ਥੁੱਲ ਵੀ ਸਕਣਾ ਨਹੀਂ। 


ਕੀ ਕਰਾਂ ਮੇਰੇ ਵੱਸ ਦੀ ਨਾ ਗੱਲ ਢੋਲਣਾ, 
ਭੇਤ ਦਿਲ ਦਾ ਤੁਸਾਂ ਬਿਨ ਹੈ ਕਿਸ ਖ੍ਰੋਲਣਾ, 
ਚਾਹਾਂ ਬਣ ਕੇ ਰੁਮਾਲੀ ਤੇਰੇ ਹਥ ਰਹਾਂ, 
ਜਿਸ ਕਦੇ ਖ਼ਾਕ ਵਿੱਚ ਰੁਲ ਵੀ ਸਕਣਾ ਨਹੀਂ। 
ਉਹ ਘੜੀ ਬਹੁਤ ਭੈੜੀ ਨ ਆਵੇ ਕਿਤੇ, 
ਸੋਹਣੀ ਸੂਰਤ ਮਨੋ ਹਟ ਨ ਜਾਵੇ ਕਿਤੇ, 
ਲਗ ਨ ਜਾਏ ਕੋਈ ਦਾਗ਼ “ਅਮਰੀਕ” ਨੂੰ, 
ਜਿਸ ਨੇ ਇਸ ਉਮਰੇ ਫਿਰ ਧੁਲ ਵੀ ਸਕਣਾ ਨਹੀਂ'। 


!੧31035॥0੧॥6 018.੮0।। 


ਬੀਤੇ ਦੀਆਂ ਪੇੜਾਂ 


(ਅਣਛਪਿਆ-ਭਾਗ) 


(ਪਿਛਲੇ ਅੰਕ ਤੋ ਅੱਗੇ) 


15 ਅਕਤੂਬਰ 1986 

ਸਾਡੇ ਜਾਂਦਿਆਂ ਨੂੰ ਦਿੱਲੀ ਠੰਢੀ ਹੋ ਗਈ ਸੀ। 
ਬੱਦਲਵਾਈ, ਸੀਤਲ ਪੌਣ, ਨਿੱਕੀ ਨਿੱਕੀ ਕਣੀ ਦੀ ਫੁਹਾਰ 
ਜਾਰੀ ਹੋ ਚੁੱਕੀ ਸੀ। ਜਸਵੰਤ ਸਿੰਘ ਆਪਣੇ ਲੜਕੇ 
ਬਲਵਿੰਦਰ ਸਿੰਘ ਨਾਲ ਬੈਠਾ ਕਿਸੇ ਦਾ ਸੂਟ ਕੱਟ ਰਿਹਾ ਸੀ। 
ਸਾਡੇ ਬੈਠਣ ਤੇ ਉਸ ਦੱਸਿਆ : ਰਾਤ ਦਾ ਪਰਮਜੀਤ ਸਿੰਘ 
(ਜਸਵੰਤ ਸਿੰਘ ਦਾ ਦਾਮਾਦ) ਭੈਣੀ ਸਾਹਿਬੋਂ ਆਇਆ ਹੈ। 
ਵਰ੍ਹਾਏਂਗਾ। ਪਰਸੋਂ ਅੰਮ੍ਰਿਤਸਰ ਗਿਆ ਸੀ, ਸੱਚਮੁੱਚ ਓਥੋਂ 
ਦੇ ਲੋਕਾਂ ਦੀ ਤਪਸ਼ ਤੋਂ ਜਾਨ ਖਲਾਸੀ ਹੋਈ, ਸੁਖ ਦਾ ਸਾਹ 
ਆਇਆ। ਖ਼ੂਬ ਬਰਸਾਤ ਹੋਈ। 

ਜਸਵੰਤ ਸਿੰਘ ਨੇ ਅੰਦਰਲੇ ਚਾਅ ਅਧੀਨ 
ਦੱਸਿਆ: ਸਤਿਗੁਰੂ ਜੀ ਨੇ ਪੰਜ ਛੇ ਦਿਨ ਪਹਿਲਾਂ ਪਰਮਜੀਤ 
ਪਰਮਜੀਤ ਸਿੰਘ ਜੀ ਤੁਹਾਨੂੰ ਸੱਦਿਆ ਹੈ ਕਿ ਭੈਣੀ ਸਾਹਿਬ 
ਵੀ ਮੀਂਹ ਬਰਸਾਵੋ। ਪਰਮਜੀਤ ਸਿੰਘ ਨੇ ਦੋਵੇਂ ਹੱਥ ਜੋੜ 
ਧਰਤੀ, ਆਕਾਸ਼ ਤਾਂ ਸਭ ਆਪ ਜੀ ਦੇ ਆਗਿਆਕਾਰ ਹਨ, 
ਆਪ ਜੀ ਮੈਨੂੰ ਹੁਕਮ ਕਰਦੇ ਹੋ ! ਸੱਚੇ ਪਾਤਸ਼ਾਹ ਬੋਲੇ : ਨਹੀੱ 
ਪਰਮਜੀਤ ਸਿੰਘ ਜੀ, ਆਪ ਭਜਨ ਬਾਣੀ ਵਾਲੇ ਸਾਧੂ ਹੋ, 
ਕਿਰਪਾ ਕਰੋ। ਪਰਮਜੀਤ ਸਿੰਘ ਨੇ ਅਰਜ਼ ਕੀਤੀ, ਖੰਡਾਂ 
ਬ੍ਰਹਿਮੰਡਾਂ ਦੇ ਮਾਲਕ ਤਾਂ ਆਪ ਜੀ ਹੋ ਪਰ ਜੇ ਆਪ ਜੀ ਨੇ 
ਪਈ । 

ਜਸਵੰਤ ਸਿੰਘ ਨੇ ਦੱਸਿਆ ਕਿ ਪਰਮਜੀਤ ਸਿੰਘ 
ਭਜਨ ਦੇ ਪ੍ਰਤਾਪ ਨਾਲ ਮੰਡੀ ਦੀ ਸਾਧ ਸੰਗਤ ਉਸਦਾ ਬਹੁਤ 
ਆਦਰ ਕਰਦੀ ਹੈ। ਉਹ ਕਹਿੰਦਾ ਹੈ : ਮੈਂ ਤਾਂ ਕਥਾ ਯੋਗ 
ਸਮਝ ਨਹੀਂ ਰੱਖਦਾ, ਸਤਿਗੁਰੂ ਜੀ ਹੀ ਮੇਰੇ ਤੇ ਬਖ਼ਸ਼ਸ਼ 
ਕਰਦੇ ਹਨ। ਜਦੋਂ ਸਾਧ ਸੰਗਤ ਵਿੱਚ ਬੈਠ ਜਾਂਦਾ ਹਾਂ ਤਾਂ 
ਸਤਿਜੁਗ 

ਪ੍ਰੀਤਮ ਸਿੰਘ ਕਵੀ 


ਸਤਿਗੁਰੂ ਜੀ ਦੀ ਪ੍ਰੇਰੀ ਸਰਸਵਤੀ ਮੇਰੀ ਰਸਨਾ ਤੇ ਆ 
ਬੈਠਦੀ ਹੈ।ਮੈਂ ਆਪਣੇ ਦਾਮਾਦ ਹਮਰਾਹੀ ਦੇ ਦੋ ਸੂਟ ਲੈ ਕੇ 
ਘਰ ਆ ਗਿਆ। 
16 ਅਕਤੂਬਰ 1986, ਵੀਰਵਾਰ 
ਸ੍ਰੀ ਭੈਣੀ ਸਾਹਿਬ 

ਸਤਿਗੁਰੂ ਯਾਦ ਕਰਦੇ ਹਨ - ਮੈ ਸਵੇਰੇ 7.45 
ਦੀ ਗੁਰਦਾਸਪੁਰ ਜਾਣ ਵਾਲੀ ਬੱਸ ਲੈ ਕੇ ਦਿੱਲੀ ਤੋਂ 1.45 ਤੇ 
ਖੰਨੇ ਆਣ ਉਤਰਿਆ। ਤੁਰੰਤ ਸਮਰਾਲੇ ਵਾਸਤੇ ਬਸ ਮਿਲ 
ਗਈ। 2.30 ਤੱਕ ਸਮਰਾਲੇ ਪਹੁੰਚ ਗਿਆ। ਏਥੇ, 
ਸਤਿਜੁਗ ਦੇ ਮੈਨੇਜਰ ਹਰਬੰਸ ਸਿੰਘ ਬਿੱਲੂ ਦਾ ਲੜਕਾ 
ਕੁਲਵੰਤ ਸਿੰਘ ਬੀ. ਏ. ਪਹਿਲੇ ਸਾਲ ਦਾ ਸਮਾਰਲਾ ਕਾਲਜ 
ਵਿੱਚ ਵਿਦਿਆਰਥੀ ਬੱਸ ਅੱਡੇ ਤੇ ਮਿਲ ਗਿਆ। ਉਸ 
ਨਮਸਕਾਰ ਕੀਤੀ ਤੇ ਆਖਿਆ : ਤੁਹਾਨੂੰ ਤਾਂ ਅੱਜ ਸੱਚੇ 
ਪਾਤਸ਼ਾਹ ਜੀ ਨੇ ਕਿਸੇ ਹੱਥ ਦਿੱਲੀ ਸੁਨੇਹਾ ਭੇਜਿਆ ਹੈ : 
ਕਵੀ ਜੀ 18 ਅਕਤੂਬਰ ਤੱਕ ਜ਼ਰੂਰ ਭੈਣੀ ਸਾਹਿਬ ਪਹੁੰਚ 
ਜਾਣ..... ਪਰ ਮੈਂ' ਤਾਂ 16 ਨੂੰ ਹੀ ਗੁਰੂ ਚਰਨਾਂ ਵਿੱਚ ਹਾਜ਼ਰ ਹੋ 


ਪਹੁੰਚਿਆ। ਕੁਝ ਤਬਦੀਲੀਆਂ ਵੇਖੀਆਂ। ਮੇਨ ਰੋਡ ਤੇ 
ਟ੍ਰੇਡਰਜ਼ ਬੈਂਕ ਦੇ ਸਾਹਮਣੇ ਰੂੜੀ ਦਾ ਟੋਆ ਭਾਵੇਂ ਅੱਛੀ ਤਰ੍ਹਾਂ 
ਪੂਰਿਆ ਨਹੀਂ ਸੀ ਗਿਆ ਪਰ ਗੰਦੇ ਖੂਹ ਦੁਆਲੇ ਦੀਵਾਰ 
ਉੱਚੀ ਹੋ ਗਈ ਸੀ ਤੇ ਇੱਕ ਛੋਟਾ ਕਮਰਾ ਬਿਜਲੀ ਯੂਨਿਟ 
ਲਈ ਬਣ ਗਿਆ ਸੀ। 

ਅੱਗੇ ਭੈਣੀ ਸਾਹਿਬ ਤੇ ਰਾਮਦਾਸਪੁਰੇ ਦੇ ਅਰਥਾਤ 
ਰਾਮਸਰ ਦੇ ਪਾਸੇ 6 ਪੁਲਸੀਏ ਸੀ. ਆਰ. ਪੀ. ਵਾਲੇ 
ਡਿਊਟੀ ਦੇ ਰਹੇ ਸਨ। ਲੰਮ-ਸਲੰਮੇ ਸੁੱਕੇ ਸਫੈਦੇ ਦੀ ਬੱਲੀ 
ਨਾਲ ਰਾਹ ਰੋਕ ਲੱਗੀ ਹੋਈ ਸੀ, ਜਿਵੇ' ਵੱਡੀਆਂ ਸੜਕਾਂ ਤੇ 
ਪੁਲਿਸ ਵਲੋਂ ਰੋਕਾਂ ਲੱਗੀਆਂ ਹੁੰਦੀਆਂ ਹਨ। 

ਮੈਂ ਸਾਮਾਨ ਕਿਸੇ ਦੇ ਘਰ ਰੱਖ, ਦੀਵਾਨ ਵਿੱਚ ਜਾ 
ਸ੍ਰੀ ਸਤਿਗੁਰੂ ਜੀ ਨੂੰ ਨਮਸਕਾਰ ਕੀਤੀ। ਸਾਧ ਸੰਗਤ ਵਿੱਚ 


ਨਵੰਬਰ 2021 

200 ਸਰੀਰਾਂ ਦਾ ਇਜ਼ਾਫ਼ਾ ਸੀ। ਕੀਰਤਨ ਹੋ ਰਿਹਾ ਸੀ। 
ਸ੍ਰੀ ਸਤਿਗੁਰੂ ਜੀ ਘੁੱਲੇ ਅਤੇ ਸ਼ੇਰ ਸਿੰਘ ਦਾ ਸਾਥ ਦੇ ਰਹੇ 
ਸਨ। ਦੀਵਾਨ ਵਿੱਚ ਕਲਕੱਤੇ ਵਾਲੀ ਬੀਬੀ ਜਸਵੰਤ ਕੌਰ 
ਆਪਣੀ ਪੁੱਤਰੀ ਤੇ ਸੇਵਕਾ ਨਾਲ ਨਜ਼ਰ ਪਈ। ਥਾਈਲੈਂਡ ਦੇ 
ਸੇਠ ਪਿਆਰਾ ਸਿੰਘ ਤੇ ਬੀਬੀ ਪ੍ਰਕਾਸ਼ ਕੌਰ ਵੀ ਆਏ ਹੋਏ 
ਸਨ। 

ਅਖੰਡ ਪਾਠ ਜਾਰੀ ਹਨ। ਅੱਜਕਲ੍ਹ ਬੀੜਾਂ ਤੋਂ ਪਾਠ 
ਹੋ ਰਿਹਾ ਹੈ ਗੋਲ ਮੰਦਰ ਵਿੱਚ । ਸੰਤ ਨਗਰ (ਸਰਸਾ) ਅਤੇ 
ਬੀੜ (ਨਾਭਾ) ਦੇ ਸਿੰਘਾਂ ਤੋਂ ਇਲਾਵਾ ਕੁਛ ਹੋਰ ਪਾਠੀ ਵੀ 
ਹਨ। 

ਬੀਬੀ ਪ੍ਰਕਾਸ਼ ਨੇ ਦੱਸਿਆ - ਥਾਈਲੈਂਡ ਦੀਆਂ 
ਬੀਬੀਆਂ ਬੜੀ ਸੇਵਕ ਬਿਰਤੀ ਵਾਲੀਆਂ ਹੁੰਦੀਆਂ ਹਨ। 
ਸੁਪਤਨੀ ਸੇਠ ਪਿਆਰਾ ਸਿੰਘ ਬਰਤਨ ਮਾਂਜਣ ਦੀ ਸੇਵਾ ਕਰ 
ਰਹੀ ਸੀ। ਉਸਨੇ ਦੱਸਿਆ ਕਿ ਉਹ ਜਦ ਵੀ ਮੇਲੇ ਦੇ ਮੌਕੇ 
ਭੈਣੀ ਸਾਹਿਬ ਆਈ ਹੈ। ਬੈਂਕੋਕ ਦੀਆਂ ਬੀਬੀਆਂ ਵਲੋਂ 
ਚੋਖੀ ਮਾਇਆ ਲਿਆਈ ਹੈ। ਐਤਕਾਂ ਵੀ ਇੱਕ ਲੱਖ ਰੁਪੈ 
ਤੋਂ ਵੱਧ ਲਿਆਂਦਾ ਹੈ। ਹੁਣ ਬੈਂਕੋਕ ਵਿੱਚ ਸੰਗਤ ਵਲੋਂ ਅੱਸੂ ਦੇ 
ਮੇਲੇ ਸਮੇਂ ਦਾ ਜਪ ਪ੍ਰਯੋਗ ਹੋ ਰਿਹਾ ਹੈ। 


17 ਅਕਤੂਬਰ 1986, ਸ਼ੁੱਕਰਵਾਰ 
ਸੀ ਭੈਣੀ ਸਾਹਿਬ 

ਸਰਦਾਰ ਸਿੰਘ ਲਾਂਬੜਾ - ਆਸਾ ਦੀ ਵਾਰ ਪਿੱਛੋਂ 
ਸਵੇਰੇ 8 ਵਜੇ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨ ਕੀਤੇ। ਡਿਊਢੀ 
ਨਾਲ ਦੇ ਕਮਰਿਆਂ ਵਿੱਚ। ਇੱਕ ਲੰਮੇ ਕੱਦ, ਟੇਢੀ ਪੱਗ, 
ਚਿੱਟੀ ਦਾੜ੍ਹੀ ਵਾਲੇ ਛੀਟਕੇ ਸਿੰਘ ਨੇ ਮੱਥਾ ਟੇਕਿਆ। ਗੂੜ੍ਹੇ 
ਬਾਦਾਮੀ ਰੰਗ ਦਾ ਉਹਦਾ ਪਹਿਰਾਵਾ ਸੀ। ਸ੍ਰੀ ਸਤਿਗੁਰੂ ਜੀ 
ਨੇ ਨਾਮ ਪੁੱਛਿਆ। ਦੱਸਿਆ ਗਿਆ : ਜੀ ਮੈਂ` ਲਾਂਬੜੇ 
(ਜਲੰਧਰ) ਤੋਂ ਸਰਦਾਰ ਸਿੰਘ ਹਾਂ। ਬੜੀ ਤਮੰਨਾ ਸੀ 
ਦਰਸ਼ਨਾਂ ਦੀ। ਅਗਲੀ ਸੰਤਾਨ ਦਾ ਜੀ ਨਹੀਂ ਕਰਦਾ ਪਰ 


ਜੀ 46 ਚੱਕ ਲਾਇਲਪੁਰ ਜ਼ਿਲ੍ਹੇ ਵਿੱਚੋਂ । 

ਸਿੰਘ ਦੀ ਚਾਲ ਢਾਲ ਤੋਂ ਪਤਾ ਲੱਗਦਾ ਸੀ ਕਿ ਉਹ 
ਅਸਲ ਦੁਆਬੀਆ ਨਹੀਂ। ਸਤਿਗੁਰੂ ਜੀ ਬਚਨ ਕੀਤਾ : 
ਤੁਸੀਂ ਜਿੰਨੇ ਪਰਵਾਰ ਲਾਂਬੜੇ ਦੇ ਆਲੇ ਦੁਆਲੇ ਰਹਿੰਦੇ ਹੋ, 


ਕੰਵਲਜੀਤ ਸਿੰਘ ਲੰਡਨ - ਫਿਰ ਇੱਕ ਹੋਰ 
ਪਰਵਾਰ _ ਨੂੰ ਦਰਸ਼ਨ ਦਿੱਤੇ। ਇਹ ਵਲਾਇਤ ਵਿੱਚੋਂ 
ਆਇਆ ਸੀ। ਕਲ੍ਹ ਜਹਾਜ਼ੋਂ ਉਤਰਿਆ ਅੱਜ ਏਥੇ ਪੁੱਜਾ 
ਹੈ। ਸਾਊਥਾਲ (ਲੰਡਨ) ਦੇ ਸੰਤ ਸਤਬਚਨ ਸਿੰਘ ਦਾ ਲੜਕਾ 
ਕਵਲਜੀਤ ਸਿੰਘ, ਉਸਦੀ ਪਤਨੀ ਅਤੇ ਬੱਚੇ। ਇਹਨਾਂ ਨਾਲ 
ਵਲਾਇਤ ਦੀ ਇੱਕ ਹੋਰ ਬੀਬੀ ਸੀ। ਇਹਨਾਂ ਨਾਲ ਕੀ 
ਬਚਨ ਹੋਏ, ਪਤਾ ਨਹੀਂ । ਮੈਂ ਤੁਰ ਆਇਆ ਸਾਂ। 

ਪੁਸਤਕ ਪਾਠ ਬਾਰੇ - ਸ਼ੁਰੂ-ਸ਼ੁਰੂ ਵਿੱਚ ਸੰਸ਼ੋਧਤ 
ਸਤਿਗੁਰੂ ਬਿਲਾਸ ਦਾ ਪਾਠ ਮੈ ਕਰਦਾ ਸਾਂ, ਫੇਰ ਸ੍ਰੀ 
ਸਤਿਗੁਰੂ ਜੀ ਨੇ ਅਸਲ ਕਾਪੀ ਤੋਂ' ਪੜ੍ਹਨਾ ਆਰੰਭ ਕੀਤਾ 
ਤਾਂਕਿ ਕਾਂਟ ਛਾਂਟ ਕਰ ਨਾਲੋਂ-ਨਾਲ ਪਤਾ ਲੱਗਦਾ ਰਹੇ ਅਤੇ 
ਅੱਜ ਪੜ੍ਹਨ ਦਾ ਕੰਮ ਵੈਦ ਗੁਰਦੇਵ ਸਿੰਘ ਨੇ ਲੈ ਲਿਆ। ਸ੍ਰੀ 
ਸਤਿਗੁਰੂ ਜੀ ਨੇ ਬਚਨ ਕੀਤਾ ਕਿ ਉਹ ਤਾਂ ਸਾਡੇ ਵਿਚਾਲੇ 
ਬੈਠਦੇ ਹਨ ਕਿ ਅਸੀ ਲੜ ਨ ਪਾਈਏ। ਅਸੀ ਲੇਖਕ ਅਤੇ 
ਇਤਿਹਾਸਕਾਰ ਦੇ ਨੁਕਤੇ ਤੋਂ ਪੁਸਤਕ ਵੇਖਦੇ ਹਾਂ, ਦੂਜੇ ਸੱਜਣ 
ਆਪਣੀ ਕਥਾ ਪੁਸਤਕ ਦਾ ਥੋੜ੍ਹਾ ਜਿੰਨਾ ਬਦਲਾਵ ਜਾਂ 
ਦੁਹਰਾਈ ਦਾ ਹਿੱਸਾ ਕੱਟਣ ਨੂੰ ਤਿਆਰ ਨਹੀਂ। ਦਿਨੇ 3 ਵਜੇ 
ਦੇ ਆਏ ਹੋਏ ਮਹਾਰਾਜ ਬੀਰ ਸਿੰਘ ਜੀ ਵੀ ਅੱਜ ਦੇ 
ਸਰੋਤਿਆਂ ਵਿੱਚ ਹਨ। 

ਤੇਜ਼ੀ ਨਾਲ ਤਿਆਰੀ - ਸੱਚੇ ਪਾਤਸ਼ਾਹ ਜਦੋਂ 69 
ਨੰ. ਕਮਰੇ ਵਿੱਚ 6.30 ਵਜੇ ਸ਼ਾਮੀ ਸਾਡੇ ਨਾਲ ਬੈਠਣ ਲਈ 
ਪਧਾਰੇ ਤਾਂ ਆਪ ਜੀ ਨੇ ਦੱਸਿਆ : ਅੱਜ ਤਿਆਰੀ ਲਈ 
ਕੇਵਲ 20 ਮਿੰਟ ਮਿਲੇ। ਜੰਗਲ ਪਾਣੀ ਜਾ, ਇਸ਼ਨਾਨ ਕਰ 
ਅਤੇ ਪ੍ਰਸ਼ਾਦ ਪਾਣੀ ਛਕ ਕੇ ਅਗਲੇ ਨਿਸਚਿਤ ਸਮੇਂ ਤੇ ਪਹੁੰਚ 
ਸਕਿਆਂ। 

ਖਿਡਾਰੀਆਂ ਵੱਲ ਧਿਆਨ - ਨਾਮਧਾਰੀ ਹਾਕੀ 
ਟੀਮ ਦਾ ਕੋਚ ਤੇ ਪ੍ਰਬੰਧਕ ਸ. ਰਸ਼ਪਾਲ ਸਿੰਘ ਨੂੰ ਅੱਜ 
ਸਤਿਗੁਰੂ ਜੀ ਨੇ ਬਚਨ ਕੀਤਾ : ਰਾਤੀ' ਜਲੰਧਰ ਟੀ. ਵੀ. ਤੇ 
ਕਿਸੇ ਕੁਮੈਂਟੇਟਰ ਨੇ ਹਾਕੀ ਮੁਕਾਬਲਿਆਂ ਦੇ ਨਤੀਜੇ 
ਐਲਾਨਦਿਆਂ ਕਿਹਾ ਹੈ ਕਿ ਨਾਮਧਾਰੀ ਹਾਕੀ ਖਿਡਾਰੀਆਂ 
ਨੇ, ਨਵੀਂ ਟੀਮ ਦੇ ਬਾਵਜੂਦ ਬੜਾ ਕਾਇਦੇ ਨਾਲ ਖੇਡਿਆ 
ਹੈ। ਦੂਜੇ ਖਿਡਾਰੀਆਂ ਅਤੇ ਟੀਮਾਂ ਨੂੰ ਵੀ ਨਾਮਧਾਰੀ ਹਾਕੀ 
ਟੀਮ ਦੀ ਟੀਮ ਸਪਿਰਟ ਤੋ” ਸਿੱਖਿਆ ਲੈਣੀ ਚਹੀਦੀ ਹੈ। 
ਅਜਿਹੇ ਸਮੇਂ ਜ਼ਰੂਰ ਟੇਪ ਰਿਕਾਰਡ ਦੀ ਵਰਤੋ' ਕਰਨੀ 
ਚਾਹੀਦੀ ਹੈ। ਜ਼ਰਾ ਪਤਾ ਲਈ, ਜੇ ਕਿਸੇ ਨੇ ਸੁਰਜੀਤ 
ਮੈਮੋਰੀਅਲ ਹਾਕੀ ਮੁਕਾਬਲਿਆਂ ਦੇ ਐਲਾਨ ਨੂੰ ਰਿਕਾਰਡ 


ਸਾਰੇ ਹੀ ਕਦੇ ਆਪਣੇ ਬੱਚਿਆਂ ਨੂੰ ਨਾਲ ਲੈ ਕੇ ਏਥੇ ਆਓ ਤੇ | ਕੀਤਾ ਹੋਵੇ ਤਾਂ ਆਪ ਵੀ ਸੁਣੀਂ' ਤੇ ਮੈਨੂੰ ਵੀ ਸੁਣਾਈਂ। 
ਮੈਨੂੰ ਮਿਲੋ। ਮੈਂ ਸੌ ਕੰਮ ਛੱਡ ਕੇ ਤੁਹਾਡੇ ਪਾਸ ਆਵਾਂਗਾ। ਚਲਦਾ......... 
ਸਤਿਜੁਗ-----------------੯) ਨਵੰਬਰ 2021 

ਬਿਰਥੀ ਕਦੇ ਨ ਹੋਵਈ ਜਨ ਕੀ ਅਰਦਾਸਿ 


19 ਜਨਵਰੀ 1978 ਨਵੀਂ ਦਿੱਲੀ ਵਿਖੇ ...ਨਰਿੰਦਰ ਸਿੰਘ ਮੇਰੇ (ਕਵੀ ਪ੍ਰੀਤਮ ਸਿੰਘ) ਕੋਲ ਆ ਬੈਠਾ। ਉਸ ਨੇ ਆਪ 
ਬੀਤੀ ਸੁਣਾਈ- ਸਾਡੀ ਦੁਕਾਨ ਭਾਵੇ ਲਾਜਪਤ ਰਾਇ ਮਾਰਕਿਟ ਵਿੱਚ ਸੀ ਪਰ ਦਰੀਆਂ, ਖੇਸ ਹੀ ਵੇਚਦਿਆਂ ਮਸਾਂ ਸੌ ਦੋ ਸੌ 
ਰੁਪੈਆ ਰਾਤ ਤੱਕ ਮਿਲਦਾ। ਮਨ ਨੂੰ ਕੋਈ ਤਸੱਲੀ ਨਹੀਂ ਸੀ। ਇਕ ਦਿਨ ਸਾਡਾ ਇਕ ਲਹਿਣੇਦਾਰ ਆ ਗਿਆ। ਉਸ ਨੂੰ 
ਸਿਰਫ਼ 2000/- ਦੇਣਾ ਸੀ ਪਰ ਸਾਡੇ ਪਾਸੋ' ਉਹ ਦੋ ਹਜ਼ਾਰ ਪੂਰਾ ਨਹੀਂ ਸੀ ਹੋ ਰਿਹਾ। ਇਹ ਚੌਥਾ ਇਕਰਾਰ ਸੀ ਜੁ ਉਸ ਅੱਜ 
ਆਉਣਾ ਸੀ। ਗੱਲ ਸੱਤ ਕੁ ਸਾਲਾਂ ਦੀ ਹੈ। ਮੈਂ (ਮੂੰਹ ਹਨ੍ਹੇਰੇ) ਦੁਕਾਨ ਖੋਲ੍ਹੀ । ਸਾਫ਼ ਸੁਥਰੀ ਕਰਕੇ ਸਤਿਗੁਰੂ ਜੀ ਦੀ ਮੂਰਤੀ 
ਸਾਹਮਣੇ ਰੱਖ, ਮਨ ਵਿੱਚ ਵਸਾ, ਸੱਚੇ ਦਿਲ ਨਾਲ ਬੇਨਤੀ ਕੀਤੀ- ਸੱਚੇ ਪਾਤਸ਼ਾਹ ਅੱਜ ਨਹੀਂ ਰਹਿੰਦੀ ਜੇ ਦਰਗਾਹੀ ਮਦਦ ਨਾ 
ਕਰੋ। ਅੱਜ ਭਾਵੇ ਕਿਵੇਂ, ਮੈਨੂੰ 2000/- ਮਿਲਣਾ ਚਾਹੀਦਾ ਹੈ। 

“ਜਿਉਂ ਜਿਉਂ ਦਿਨ ਚੜ੍ਹਦਾ ਗਿਆ, ਆਸ ਬੱਝਦੀ ਰਹੀ, ਪਰ ਪੱਲੇ ਕੁਝ ਨਹੀਂ ਸੀ ਪੈ ਰਿਹਾ। ਮੇਰੀਆਂ ਗਿੱਲੀਆਂ 
ਅੱਖਾਂ ਨਾਲ ਕੀਤੀ ਅਰਦਾਸ, ਮੈਨੂੰ ਯਕੀਨ ਸੀ, ਬਿਰਥੀ ਨਹੀਂ ਜਾਏਗੀ । ਸ਼ਿਕਾਰੀ ਦੇ ਤੀਰ ਥਾਂ ਸਿਰ ਲੱਗੇ ਵਾਂਗ ਮੈਨੂੰ ਆਪਣੀ 
ਅਰਦਾਸ ਦੇ ਧੁਰ ਦਰਗਾਹੇ ਪਹੁੰਚਣ ਦਾ ਵਿਸ਼ਵਾਸ ਸੀ। ਘੜੀ ਘੰਟੇ ਤੇ ਘੰਟਾ ਕਰਦੀ ਵਕਤ ਲੰਘਾਈ ਜਾ ਰਹੀ ਸੀ, ਪਰ 
ਦੁਕਾਨਦਾਰੀ ਵਾਲੀ ਗੱਲ ਕੋਈ ਨਾ ਬਣੀ । 

“ਦੋ ਵਜੇ ਦੇ ਕਰੀਬ ਦਿੱਲੀ ਦੇ ਜਥੇਦਾਰ ਦਰਸ਼ਨ ਸਿੰਘ ਹੁਰੀਂ ਇਕੱਠਾ ਹੀ ਦੋ ਹਜ਼ਾਰ ਰੁਪੈਆ ਲੈ ਕੇ ਆ ਗਏ। ਕਹਿਣ 
ਲੱਗੇ- ਸਤਿਗੁਰੂ ਜੀ ਨੇ ਭੇਜਿਆ ਹੈ। ਕਿਹਾ ਨੇ, ਨਰਿੰਦਰ ਨੂੰ ਕਹੋ 50 ਬਿਸਤਰੇ ਤਿਆਰ ਕਰਕੇ ਭੈਣੀ ਸਾਹਿਬ ਭੇਜ ਦੇਵੇ । ਜਿੰਨੇ 
ਦਾ ਬਿੱਲ ਬਣੇਗਾ ਉਸ ਦਾ ਬਕਾਇਆ ਵੀ ਭੇਜ ਦੇਵਾਂਗੇ। ਦੇਰ ਨਾ ਕਰੇ। 

“ਰਕਮ ਅਸਾਂ ਲਹਿਣੇਂਦਾਰ ਨੂੰ ਦੇ ਦਿੱਤੀ। ਰਾਤ ਤੱਕ ਦੋ ਚਾਰ ਗਾਹਕ ਹੋਰ ਵੀ ਆ ਗਏ ਅਤੇ ਉਸ ਦਿਨ ਤੋਂ ਸਾਡਾ 

ਸੰਤ ਗੁਰਬਖਸ਼ ਸਿੰਘ ਜੀ ਨੇ ਗੱਲ ਪੂਰੀ ਕੀਤੀ- ਇਕ ਵੇਲਾ ਸੀ ਕਿ ਅਸੀਂ ਆਪਣੀ ਦੁਕਾਨ ਦਾ 1000/- ਰੁਪੈਆ 
ਮੰਗਦੇ ਸਾਂ ਕਿ ਜੇ ਮਿਲ ਜਾਵੇ ਤਾਂ ਬਾਹਰ, ਪਹਾੜਾਂ ਨੂੰ ਜਾਂ ਦੂਰ ਦਰਾਜ਼ ਨਿਕਲ ਜਾਈਏ, ਪਰ ਹੁਣ ਇਹ ਹਾਲ ਹੈ ਕਿ ਦੋ ਸਾਲ 
ਪਹਿਲਾਂ ਆਪਣੇ ਨਾਲ ਦੀ ਦੁਕਾਨ ਲੈਣ ਲਈ ਇਕ ਲੱਖ ਰੁਪਿਆ ਆਫ਼ਰ ਕੀਤਾ, ਸੌਦਾ ਨਾ ਬਨਣ ਤੇ ਅਸੀਂ, ਮੇਰੇ ਛੋਟੇ ਭਰਾ ਨੂੰ 
ਗਾਂਧੀ ਨਗਰ ਵਿੱਚ, ਉਸ ਦੀ ਆਟਾ ਚੱਕੀ ਪੁਟਾ ਕੱਪੜੇ ਦੀ ਦੁਕਾਨ ਪਾਉਣ ਲਈ ਕਿਹਾ। ਸਰਮਾਇਆ ਅਸਾਂ ਲਾ ਦਿੱਤਾ। 
ਅੱਧੋ-ਅੱਧੀ ਪੱਤੀ ਕਰ ਲਈ। ਅੱਜ ਗਾਂਧੀ ਨਗਰ ਵਿੱਚ ਵੀ ਕਾਰੋਬਾਰ ਨੂੰ ਹੜ੍ਹ ਆ ਗਿਆ ਹੈ। 


ਡਾਲਡਾ ਨਹੀ ਦੇਸੀ 


ਇਕ ਜ਼ਿਕਰ ਚਲਦਿਆਂ ਹਜ਼ੂਰ ਨੇ ਦੱਸਿਆ- ਲਾਟੋਂ ਵਾਲਿਆਂ ਇਕ ਵਾਰ ਟੂਰਨਾਮੈਂਟ ਕਰਵਾਇਆ ਅਤੇ ਮੇਰੇ ਪਾਸੋਂ 
ਇਨਾਮ ਵੰਡ ਕਰਵਾਣ ਦਾ ਆਗ੍ਰਿਹ ਕੀਤਾ। ਜਾ ਕੇ ਵੇਖਿਆ ਤਾਂ ਉਹ ਡਾਲਡਾ ਘਿਉ ਦੇ ਪੀਪੇ ਮੇਰੇ ਰਾਹੀਂ ਇਨਾਮ ਦਿਵਾਣਾ 
ਚਾਹੁੰਦੇ ਸਨ। 
ਮੈਂ ਆਖਿਆ, ਮੈਂ ਇਹ ਬਣੌਟੀ ਘਿਉ ਨਹੀਂ ਵੰਡਾਂਗਾ। ਭੈਣੀ ਸਾਹਿਬ ਜਾ ਕੇ ਮੇਰੇ ਖ਼ਰਚੇ ਤੇ ਦੇਸੀ ਘਿਉ ਲੈ ਕੇ ਆਵੋ। 
ਦੇਸੀ ਘਿਉ ਦੇ ਪੀਪੇ ਹੀ ਇਨਾਮ ਵਿੱਚ ਉੱਤਮ ਖਿਡਾਰੀਆਂ ਨੂੰ ਵੰਡੇ । 
ਸੁਖ਼ਨ-ਏ-ਬੇਅੰਤ ਵਿੱਚੋਂ 
ਹੀ ੨ -34-44-44-4 ਨ ਗਤ 

ਬੱਚਿਆਂ ਦਾ ਪੰਨਾ 
ਖੰਡੂਰ ਵਾਲਾ ਤਪਾ 


ਖੰਡੂਰ ਨਗਰ ਵਿੱਚ ਗੁਰੂ ਅੰਗਦ ਦੇਵ ਜੀ ਰਹਿੰਦੇ ਸਨ। ਨਗਰ ਦੇ ਪਾਸ ਇਕ ਸ਼ਿਵਨਾਥ ਨਾਮੀ ਤਪੇ ਦਾ ਡੇਰਾ 
ਸੀ। ਤਪੇ ਨੇ ਜੰਤਰਾਂ ਮੰਤਰਾਂ ਨਾਲ ਕੁਝ ਸ਼ਕਤੀਆਂ ਪ੍ਰਾਪਤ ਕੀਤੀਆਂ ਸਨ। ਟੂਣੇ ਕਰਣੇ, ਛਾਇਆ, ਭੂਤ ਆਦਿ ਦੇ 
ਤਵੀਤ ਦੇਣੇ ਇਸਦਾ ਕੰਮ ਸੀ। 

ਗੁਰੂ ਅੰਗਦ ਦੇਵ ਜੀ ਦੀ ਸ਼ੋਭਾ ਤੇ ਪ੍ਰਤਾਪ ਵੇਖ ਕੇ ਮਨ ਵਿਚ ਈਰਖਾ ਕਰਨ ਲੱਗਾ। ਇਕ ਵੇਰ ਇਲਾਕੇ ਵਿਚ 
ਮੀਂਹ ਨਾ ਪਇਆ। ਸਾਰੇ ਪਾਸੇ ਸੋਕਾ ਪੈ ਗਿਆ। ਪਸ਼ੂ ਅਤੇ ਪੰਛੀ ਪਾਣੀ ਤੋਂ ਪਿਆਸੇ ਮਰਨ ਲੱਗੇ। ਲੋਕਾਂ ਦੀਆਂ 
ਫਸਲਾਂ ਬਿਨਾਂ ਪਾਣੀ ਤੋਂ ਸੁਕ ਗਈਆਂ। ਬਹੁਤ ਸਾਰੇ ਖੂਹ ਵੀ ਸੁੱਕ ਗਏ। ਨਗਰ ਦੇ ਲੋਕ ਇਕੱਠੇ ਹੋ ਕੇ ਤਪੇ ਕੋਲ ਆ 
ਕੇ ਬੇਨਤੀ ਕਰਨ ਗਏ । ਤਪੇ ਨੂੰ ਮੋਕਾ ਮਿਲ ਗਿਆ, ਉਸਨੇ ਕਿਹਾ ਤੁਸੀਂ ਇਕ ਦੁਨੀਆਦਾਰ ਬੰਦੇ ਨੂੰ ਗੁਰੂ ਮੰਨਦੇ ਹੋ। 
ਇਸ ਲਈ ਭਗਵਾਨ ਤੁਹਾਡੇ ਨਾਲ ਗੁੱਸੇ ਹੋ ਗਿਆ ਹੈ। ਜਾਓ ਆਪਣੇ ਗੁਰੂ ਨੂੰ ਕਹੋ ਮੀਂਹ ਪਵਾਵੇ। ਨਹੀਂ ਤਾਂ ਇਹ 
ਨਗਰ ਛੱਡ ਚਲਾ ਜਾਵੇ । ਬਾਅਦ ਵਿੱਚ ਮੈਂ ਮੀਂਹ ਪਵਾ ਦੇਵਾਂਗਾ। 

ਇਲਾਕੇ ਦੇ ਲੋਕ ਸਤਿਗੁਰੂ ਜੀ ਕੋਲ ਗਏ। ਤਪੇ ਵਲੋਂ ਕੀਤੀ ਗੱਲ ਦੱਸੀ। ਸਤਿਗੁਰੂ ਜੀ ਬਚਨ ਕੀਤਾ ਮੀਂਹ 
ਤਾਂ ਉਸ ਪ੍ਰਮਾਤਮਾ ਦੇ ਹੱਥ ਹੈ, ਜਦੋਂ ਉਹ ਚਾਹੇ, ਓਦੋਂ ਹੀ ਪਵੇਗਾ ਪਰ ਜੇ ਉਹ ਆਖਦਾ ਹੈ ਸਾਡੇ ਜਾਣ ਨਾਲ ਮੀਂਹ 
ਪਵੇਗਾ ਤਾਂ ਅਸੀਂ ਨਗਰ ਛੱਡ ਚਲੇ ਜਾਂਦੇ ਹਾਂ। ਸਤਿਗੁਰੂ ਜੀ ਨਗਰ ਛੱਡ ਚਲੇ ਗਏ। ਹੁਣ ਤਪਾ ਆਪਣੇ ਮੰਤਰ ਪੜ੍ਹ, 
ਨਾਦ ਵਜਾ ਵਰਖਾ ਲਈ ਯਤਨ ਕਰਨ ਲੱਗਾ ਪਰ ਮੀਂਹ ਨਾ ਪਇਆ। ਲੋਕ ਬਾਰ-ਬਾਰ ਤਪੇ ਕੋਲ ਆਕੇ ਪੁੱਛਦੇ ਮੀਂਹ 
ਕਦੋਂ ਪਵੇਗਾ? ਤਪਾ ਉਹਨਾਂ ਨੂੰ ਕੋਈ ਜਵਾਬ ਨਾ ਦਿੰਦਾ। 

ਬਾਬਾ ਅਮਰਦਾਸ ਜੀ ਆਪਣੇ ਨਗਰ ਬਾਸਰਕੇ ਗਏ ਸਨ ਜਦੋਂ ਵਾਪਿਸ ਆਏ ਤੇ ਵੇਖਿਆ ਸਤਿਗੁਰੂ ਜੀ 
ਨਗਰ ਵਿਚ ਨਹੀ ਹਨ। ਉਹਨਾਂ ਲੋਕਾਂ ਤੋਂ ਪੁੱਛਿਆ ਤੇ ਸਾਰੀ ਗੱਲ ਦਾ ਪਤਾ ਚਲਿਆ। ਬਾਬਾ ਅਮਰਦਾਸ ਜੀ ਨਗਰ 
ਦੇ ਲੋਕਾਂ ਨੂੰ ਕਿਹਾ ਜੇ ਮੀਂਹ ਚਾਹੁੰਦੇ ਹੋ ਤਾਂ ਤਪੇ ਨੂੰ ਪਕੜ ਕੇ ਬੈਲਾਂ ਮਗਰ ਪਾ ਲਓ ਜਿਥੇ-ਜਿਥੇ ਲੈ ਜਾਓਗੇ ਵਰਖਾ 
ਹੋਵੇਗੀ। ਬਾਬਾ ਅਮਰਦਾਸ ਦੀ ਗੱਲ ਸੁਣ ਕੇ ਲੋਕ ਤਪੇ ਦੇ ਡੇਰੇ ਵੱਲ ਭੱਜੇ। ਪਿੰਡ ਵਿਚੋਂ ਚੰਗੇ ਬਲਦ ਲੈ ਕੇ ਉਹਨਾਂ 
ਪਿੱਛੇ ਤਪੇ ਨੂੰ ਬੰਨ ਲਿਆ। ਹੁਣ ਤਪਾ ਪੈਲੀਆਂ ਵਿੱਚ ਬਲਦਾਂ ਪਿਛੇ ਘਸੀਟਦਾ ਫਿਰ ਰਿਹਾ ਸੀ। ਜਿਸ ਵੀ ਕਿਸਾਨ ਦੀ 
ਜ਼ਮੀਨ ਵਿੱਚ ਬਲਦ ਤਪੇ ਨੂੰ ਲੈ ਕੇ ਜਾਂਦੇ ਮੀਂਹ ਪੈਣਾ ਸ਼ੁਰੂ ਹੋ ਜਾਂਦਾ। ਸਾਰੇ ਪਿੰਡ ਵਿੱਚ ਤਪੇ ਨੂੰ ਬਲਦਾਂ ਪਿੱਛੇ 
ਘਸੀਟਿਆਂ ਗਿਆ। ਤਪੇ ਦਾ ਸਰੀਰ ਦੀ ਬੋਟੀ-ਬੋਟੀ ਹੋ ਗਿਆ। ਨਗਰ ਵਿੱਚ ਬਹੁਤ ਮੀਂਹ ਪਿਆ। ਸਭ ਲੋਕ ਖੁਸ਼ 
ਹੋ ਗਏ। ਨਗਰ ਵਾਸੀਆ ਨੇ ਸਤਿਗੁਰੂ ਜੀ ਕੋਲ ਜਾ ਭੁੱਲ ਬਖ਼ਸ਼ਾਈ। 

ਜਪ-ਪ੍ਰਯੋਗ (ਅੱਸੂ ਦਾ ਮੇਲਾ) 2021 


ਆਸਾ ਦੀ ਵਾਰ ਦਾ ਮਨੋਹਰ ਕੀਰਤਨ, ਹੱਲੇ ਦੇ ਦੀਵਾਨ, ਕਥਾ, ਵਿਦਵਾਨਾਂ ਦੇ ਵਖਿਆਨ, 
ਸਾਹਿਤਕ, ਰਾਜਨੀਤਕ ਤੇ ਸਮਾਜਿਕ ਸੱਜਣਾਂ ਦੇ ਭਾਸ਼ਣ, ਕਵੀ ਦਰਬਾਰ, 
ਸਨਮਾਨ ਸਮਰੋਹ, ਪੁਸਤਕਾਂ ਰੀਲੀਜ਼, ਆਨੰਦ ਕਾਰਜ, ਸਾਧਾਰਨ ਪਾਠਾਂ ਦੇ ਭੋਗ । 


ਸ੍ਰੀ ਭੈਣੀ ਸਾਹਿਬ ਜਪੁ ਪ੍ਰਯੋਗ ਦਾ ਮਹਾਨ ਕੁੰਭ ਜਿਥੇ ਹਜ਼ਾਰਾਂ ਦੀ ਗਿਣਤੀ ਵਿੱਚ ਸਾਧ-ਸੰਗਤ ਨੇ ਇਕੱਠੀ ਹੋ ਕੇ ਨਾਮ 
ਸਿਮਰਨ ਦਾ ਅਭਿਆਸ ਕੀਤਾ ਹੈ। ਜਿਸ ਨਾਮ ਦੀ ਬਹੁਤ ਮਹਿਮਾ ਹੈ, ਜਿਸ ਨਾਲ ਮਨੁੱਖੀ ਮਨ ਸਾਫ਼ ਪਵਿੱਤਰ ਹੋ ਜਾਂਦਾ ਹੈ। 

ਭਰੀਐ ਮਤਿ ਪਾਪਾ ਕੈ ਸੰਗਿ॥ ਓਹੁ ਧੋਪੈ ਨਾਵੈ ਕੈ ਰੰਗਿ॥ 

ਸਤਿਗੁਰੂ ਰਾਮ ਸਿੰਘ ਜੀ ਇਕ ਹੁਕਮਨਾਮੇ ਵਿੱਚ ਲਿਖਦੇ ਹਨ- 'ਗੁਰੂ ਸਾਹਿਬ ਅਗੇ ਹਥ ਜੋੜਕੇ ਬੇਨਤੀ ਕਰਕੇ ਹਮੇਸਾ 
ਨਾਮ, ਦਾਨ, ਇਸਨਾਨ, ਸਿਦਕ ਭਰੋਸਾ, ਗੁਰਮਤਿ ਦਾਨ ਮੰਗਣਾ । ” ਗੁਰਬਾਣੀ ਵਿੱਚ ਆਉਂਦਾ ਹੈ। 

ਜਿਸੁ ਨਾਮੁ ਰਿਦੈ ਸੋਈ ਵਡ ਰਾਜਾ॥ ਜਿਸੁ ਨਾਮੁ ਰਿਦੈ ਤਿਸੁ ਪੂਰੇ ਕਾਜਾ॥ 

ਗੁਰਬਾਣੀ ਅਨੁਸਾਰ ਰਾਜਾ ਤਾਂ ਉਹ ਹੈ ਜਿਸਦੇ ਕੋਲ ਨਾਮ ਧਨ ਹੈ। ਉਸ ਦੇ ਸਾਰੇ ਕਾਰਜ ਪੂਰੇ ਹੁੰਦੇ ਹਨ। ਨਾਮ ਜਪਣ 
ਵਾਲੇ ਦੀ ਮਹਿਮਾ ਬਿਆਨ ਨਹੀਂ ਕੀਤੀ ਜਾ ਸਕਦੀ। 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਮਹਾਨ ਕਿਰਪਾ ਕੀਤੀ। 1906 ਈ. ਵਿੱਚ ਸਰਹਿੰਦ ਨਹਿਰ ਦੇ ਕੰਢੇ ਤੇ ਕਾਨਿਆਂ 
ਦੀ ਝੈਂਪੜੀ ਪਾ ਕੇ ਜਪ-ਪ੍ਯੋਗ ਦੀ ਆਰੰਭਤਾ ਕੀਤੀ। ਜਦੋਂ ਸਤਿਗੁਰੂ ਜੀ ਨਹਿਰ ਤੇ ਜਾਣ ਲੱਗੇ ਤਾਂ ਮਾਤਾ ਜੀ ਨੇ ਬਚਨ ਕੀਤਾ। 

““ਤੁਸੀ' ਤੇ ਪਹਿਲਾਂ ਹੀ ਬਹੁਤ ਤਪ ਕੀਤਾ ਹੋਇਆ ਹੈ। ” ਸਤਿਗੁਰੂ ਜੀ ਕਿਹਾ “ਮੈ' ਬੇਹਾ ਨਹੀਂ ਖਾਣਾ, ਤਾਜ਼ਾ ਖਾਣਾ ਹੈ। ” ਗੁਰੂ 
ਜੀ ਥੱਲੇ ਹੀ ਬਰਾਜਦੇ, ਥੋੜ੍ਹਾ ਛਕਣਾ ਤੇ ਥੋੜ੍ਹਾ ਹੀ ਸੌਣਾ ਪੂਰੇ ਚਾਲੀ ਦਿਨ ਸਤਿਗੁਰੂ ਜੀ ਨੇ ਘੋਰ ਤਪ ਕਰ ਕੇ ਇਸ ਮਹਾਨ ਜਪ- 
ਪ੍ਰਯੋਗ ਦੀ ਆਰੰਭਤਾ ਕੀਤੀ। ਇਸ ਪ੍ਰਯੋਗ ਦਾ ਘੇਰਾ ਹੁਣ ਪੂਰੇ ਸੰਸਾਰ ਵਿੱਚ ਫੈਲ ਚੁੱਕਾ ਹੈ। ਪਹਿਲਾਂ ਇਹ ਸ੍ਰੀ ਭੈਣੀ ਸਾਹਿਬ 
ਤੱਕ ਹੀ ਸੀਮਿਤ ਸੀ। ਭਾਵੇਂ ਉਸ ਸਮੇਂ ਪ੍ਰਯੋਗੀਆਂ ਦੀ ਗਿਣਤੀ ਘੱਟ ਸੀ ਪਰ ਇਸ ਪ੍ਰਯੋਗ ਨੂੰ ਸੰਗਤ ਵੱਲੋਂ ਚੰਗਾ ਹੁੰਗਾਰਾ 
ਮਿਲਿਆ। ਵੱਖ-ਵੱਖ ਥਾਵਾਂ ਦੇ ਨੌਜਵਾਨ ਆ ਕੇ ਇੱਥੇ ਰਹੇ ਤੇ ਪ੍ਰਯੋਗ ਵਿੱਚ ਸ਼ਮੂਲੀਅਤ ਕਰਦੇ। ਇਹ ਜਪ-ਪ੍ਰਯੋਗ ਅੱਜ ਤੱਕ 
ਨਿਰੰਤਰ ਚੱਲ ਰਿਹਾ ਹੈ। ਸ੍ਰੀ ਸਤਿਗੁਰੂ ਜੀ ਨੇ ਸਾਧ ਸੰਗਤ ਤੇ ਮਹਾਨ ਕਿਰਪਾ ਕੀਤੀ ਹੈ। ਮੌਸਮ ਦੇ ਹਿਸਾਬ ਨਾਲ ਸਾਉਣ 
ਭਾਦਰੋਂ ਵਾਲਾ ਮੇਲਾ ਹੁਣ ਅੱਸੂ ਦੇ ਮਹੀਨੇ ਹੁੰਦਾ ਹੈ। ਹਰ ਸਾਲ ਇਹ ਮੇਲਾ ਇਕ ਅੱਸੂ ਤੋਂ ਇਕ ਕੱਤਕ ਤੱਕ ਮਨਾਇਆ ਜਾਂਦਾ 
ਹੈ। ਜਿੱਥੇ ਹਜ਼ਾਰਾਂ ਦੀ ਗਿਣਤੀ ਵਿੱਚ ਦੇਸ਼ਾਂ- ਵਿਦੇਸ਼ਾਂ ਤੋਂ ਸਾਧ ਸੰਗਤ ਸ਼ਾਮਲ ਹੁੰਦੀ ਹੈ। 

13-10-2021 ਅੱਜ ਅੰਮ੍ਰਿਤ ਵੇਲੇ ਹਰ ਰੋਜ਼ ਦੀ ਤਰ੍ਹਾਂ ਤਿੰਨ ਵਜੇ ਜਪੁ ਪ੍ਰਯੋਗ ਦੀ ਅਰਦਾਸ ਹੋਈ । ਸ੍ਰੀ ਸਤਿਗੁਰੂ 
ਜੀ ਨੇ 3:45 ਤੇ ਦਰਸ਼ਨ ਦੇਣ ਦੀ ਕਿਰਪਾ ਕੀਤੀ। ਅੱਜ ਦਾ ਪ੍ਰੋਗਰਾਮ ਬਾਹਰ ਖੁੱਲ੍ਹੇ ਪੰਡਾਲ ਵਿੱਚ ਸੀ। ਅੱਜ 16 ਸਤੰਬਰ ਤੋਂ 
ਸ਼ੁਰੂ ਹੋਏ ਜਪ-ਪ੍ਰਯੋਗ ਦੀ ਸਮਾਪਤੀ ਦੀ ਅਰਦਾਸ ਹੋ ਗਈ। ਇਸ ਪ੍ਰਯੋਗ ਵਿੱਚ ਕੁੱਲ ਦੇਸ਼ਾਂ ਦੇ 14,311 ਵਿਅਕਤੀਆਂ ਨੇ 
ਭਾਗ ਲਿਆ। ਆਸਾ ਦੀ ਵਾਰ ਦਾ ਮਨੌਹਰ ਕੀਰਤਨ ਹਜ਼ੂਰੀ ਰਾਗੀ ਸੰਤ ਬਲਵੰਤ ਸਿੰਘ, ਕਿਰਪਾਲ ਸਿੰਘ, ਸਤਨਾਮ ਸਿੰਘ, 
ਸਰਮੁਖ ਸਿੰਘ, ਗੁਰਦਿੱਤ ਸਿੰਘ, ਬਲਵੰਤ ਸਿੰਘ, ਹਰਪ੍ਰੀਤ ਸਿੰਘ ਤੇ ਸਾਥੀ ਰਾਗੀ ਸਿੰਘਾਂ ਨੇ ਮਿਲ ਕੇ ਕੀਤਾ। ਚੰਡੀ ਦੀ ਵਾਰ ਦਾ 
ਪਾਠ ਕਰਨ ਦੇ ਸਮੇਂ ਤੋਂ ਪਹਿਲਾ ਆਸਾ ਦੀ ਵਾਰ ਦੀ ਸਮਾਪਤੀ ਕੀਤੀ ਗਈ। 

ਦਿਨ ਵੇਲੇ ਦੇ ਦੀਵਾਨ- ਇਸ ਵਾਰੀ ਸਾਰੇ ਜਥੇਦਾਰਾਂ ਨੂੰ ਦੀਵਾਨ ਸਜਾਉਣ ਲਈ ਕੁਝ ਦਿਨ ਪਹਿਲਾਂ ਹੀ ਵਿਸ਼ੇ ਦਿੱਤੇ 
ਗਏ ਸਨ। ਆਪਣੇ ਵਿਸ਼ੇ ਅਨੁਸਾਰ ਹੀ ਜਥੇਦਾਰਾਂ ਨੇ ਦੀਵਾਨ ਸਜਾਉਣੇ ਸੀ। ਇਹ ਇੱਕ ਨਿਵੇਕਲੀ ਪਹਿਲ ਸਤਿਗੁਰੂ ਜੀ ਵੱਲੋਂ 
ਕੀਤੀ ਗਈ ਹੈ। ਦੀਵਾਨਾਂ ਵਿਚ ਸਭ ਤੋ' ਪਹਿਲਾਂ ਜਥੇ. ਕੁਲਦੀਪ ਸਿੰਘ ਜੀ ਦਾਤੇਵਾਲ, ਜਥੇ. ਬਲਦੇਵ ਸਿੰਘ ਲੁਧਿਆਣਾ ਨੇ 
ਆਪਣੇ ਦਿੱਤੇ ਹੋਏ ਪ੍ਰਕਰਣਾ ਉੱਤੇ ਦੀਵਾਨ ਲਾਇਆ। ਜਥੇ. ਪਿਆਰਾ ਸਿੰਘ ਸ੍ਰੀ ਭੈਣੀ ਸਾਹਿਬ ਨੇ “ਕਰਣ ਕਾਰਣ ਪ੍ਰਭੁ ਏਕੁ 
ਹੈ ਦੂਸਰ ਨਾਹੀ ਕੋਇ॥ ” ਦੀ ਟੇਕ ਲੈ ਕੇ ਹੱਲੇ ਦਾ ਦੀਵਾਨ ਸਜਾਇਆ। ਜਥੇ. ਬਲਬੀਰ ਸਿੰਘ ਸ੍ਰੀ ਭੈਣੀ ਸਾਹਿਬ ਦਾ ਵਿਸ਼ਾ 
“ਪਰਤੀਤ” ਸੀ। ਜਥੇ. ਬਿਹਾਰਾ ਸਿੰਘ ਯਮੁਨਾਨਗਰ ਨੇ “ਨਾਮ” ਬਾਰੇ ਵਿਖਿਆਣ ਕੀਤਾ। ਉਪਰੰਤ ਸੂਬਾ ਸੰਦੀਪ ਸਿੰਘ 

ਕਰੀਵਾਲ ਨੇ “ਮਰਿਆਦਾ- ਸੁੱਚ, ਸੋਧ ਅਤੇ ਪਹਿਰਾਵਾ” 
ਬਾਰੇ ਦਸਦਿਆਂ ਸਾਧ-ਸੰਗਤ ਨੂੰ ਨਿਹਾਲ ਕੀਤਾ। ਸ੍ਰੀ 
ਸਤਿਗੁਰੂ ਜੀ ਨੇ ਦੀਵਾਨ ਵਿਚ ਦਰਸ਼ਨ ਦੇਣ ਦੀ ਕਿਰਪਾ 
ਕੀਤੀ। 

ਨਿਤਨੇਮ ਤੇ ਕੀਰਤਨ - ਦੁਪਹਿਰ 2 ਵਜੇ 
ਨਿਤਨੇਮ ਦੀ ਅਰਦਾਸ ਹੋਈ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦਾ ਪਵਿੱਤਰ ਟੇਪ ਉਪਦੇਸ਼ ਸਰਵਣ ਕੀਤਾ ਗਿਆ। 
ਤੇ ਸਾਥੀ ਰਾਗੀ ਸਿੰਘਾਂ ਨੇ ਕੀਤਾ। ਰਾਤ ਦੇ ਦੀਵਾਨਾਂ ਬਾਰੇ 
ਦੱਸਿਆ ਗਿਆ। 

ਰਾਤ ਦੇ ਦੀਵਾਨ- ਸਭ ਤੋਂ ਪਹਿਲਾਂ ਜਥੇ. ਕਿਰਪਾ 
ਸਿੰਘ ਜੀ ਸੀ ਭੈਣੀ ਸਾਹਿਬ ਨੇ “ਨਿਰਗੁਣੀਆਰੇ ਪਾਲਦਾ 
“ਹੁਕਮਿ ਰਜਾਈ ਜੋ ਚਲੈ”, ਜਥੇ. ਸੁਖਵੰਤ ਸਿੰਘ ਮੁਹਾਵਾ 
ਨੇ “ਜਿਨ ਪ੍ਰੇਮੁ ਕੀਓ” ਦੀ ਟੇਕ ਲਈ। ਜਥੇਦਾਰਾਂ ਨੇ 
ਗੁਰਬਾਣੀ ਸਿਧਾਂਤ ਸਤਿਗੁਰੂ ਜੀ ਤੇ ਗੁਰ ਸਿੱਖਾਂ ਦੀਆਂ 
ਸਾਖੀਆਂ ਸੁਣਾ ਕੇ ਸਾਧ ਸੰਗਤ ਨੂੰ ਨਿਹਾਲ ਕੀਤਾ। 

14-10-2021 ਮੇਲੇ ਦਾ ਦੂਸਰਾ ਦਿਨ 

ਅੱਜ ਮੇਲੇ ਦਾ ਦੂਸਰਾ ਦਿਨ ਸੀ। ਬਾਹਰ ਨਵੇਂ ਬਣੇ 
ਪੰਡਾਲ ਵਿਚ ਭਿੰਨੀ ਰੈਨੜੀਐ ਚਾਮਕਨਿ ਤਾਰੇ॥ ਸ਼ਬਦ 
ਦੀ ਟੇਕ ਲੈ ਆਸਾ ਦੀ ਵਾਰ ਦਾ ਮਨੋਹਰ ਕੀਰਤਨ ਤੰਤੀ 
ਸਾਜ਼ਾਂ ਦੇ ਨਾਲ ਹਜ਼ੂਰੀ ਰਾਗੀ ਸਿੰਘਾਂ ਨੇ ਗਾਇਨ ਕੀਤਾ। 

ਸਰਦਾਰ ਸਵਰਨ ਸਿੰਘ ਵਿਰਕ ਨੇ ਵਾਰ ਦੇ ਭੋਗ 
ਤੋਂ ਬਾਅਦ ਮਾਈਕ ਤੇ ਆਣ ਕੇ ਆਖਿਆ ਕਿ ਮੈਂ ਪਿਛਲੇ 
ਗੁਜ਼ਰੇ ਦਿਨ ਭਦੌੜ ਗਿਆ ਸੀ। ਜਿੱਥੇ ਪੰਜਾਬੀ ਦੇ 
ਸਾਹਿਤਕਾਰ ਰਾਮ ਸਰੂਪ ਰਿਖੀ ਦੀ ਕਿਤਾਬ ਦਾ ਵਿਮੋਚਨ 
ਸੀ। ਜਿਸ ਵਿਚ ਰਾਗੀ ਭਾਈ ਪ੍ਰੇਮ ਸਿੰਘ ਭਦੌੜ ਦਾ ਜ਼ਿਕਰ 
ਸੀ ਜੋ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਬਾਰ ਦੇ ਰਾਗੀ ਸਿੱਖ 
ਸਨ। ਵਿਰਕ ਜੀ ਕਿਹਾ ਭਦੌੜ ਸਿੱਖਾਂ ਦੀ ਰਿਆਸਤ ਵੀ 
ਸੀ। ਇਹ ਪਟਿਆਲੇ ਤੋਂ ਪਹਿਲਾਂ ਰਿਆਸਤ ਬਣ ਗਈ 
ਸੀ। ਆਲਾ ਸਿੰਘ ਜਿਸ ਨੇ ਪਟਿਆਲਾ ਰਿਆਸਤ ਬਣਾਈ 
ਸੀ ਉਸਦੇ ਭਰਾ ਦੂਣੇ ਨੇ ਇਸ ਨੂੰ ਆਪਣੀ ਰਿਆਸਤ 
ਬਣਾਇਆ। ਇਨ੍ਹਾਂ ਦਾ ਇੱਕ ਭਰਾ ਬਖਤੂ ਮਲੌਦ ਦਾ ਸੀ। 
ਨਾਮਧਾਰੀ ਸਿੰਘਾਂ ਨੇ ਜਦੋਂ ਮਲੇਰਕੋਟਲੇ ਹਮਲਾ ਕੀਤਾ ਤਾਂ 
ਉਸ ਬਾਰੇ ਇਹ ਵੀ ਸਰਕਾਰੀ ਰਿਕਾਰਡ ਵਿੱਚ ਹੈ ਕਿ 


ਰਿਆਸਤ ਦਾ ਪੂਰਾ ਹੱਥ ਸੀ। ਇਸ ਲਈ ਸਿੰਘਾਂ ਮਲੌਦ ਤੇ 
ਹਮਲਾ ਕੀਤਾ ਕਿਉਂਕਿ ਇਹ ਆਲਾ ਸਿੰਘ ਪਟਿਆਲੇ ਵਾਲੇ 
ਦੇ ਭਰਾ ਦੀ ਰਿਆਸਤ ਸੀ। ਇਸ ਤਰ੍ਹਾਂ ਦੀਆਂ ਕੜੀਆਂ ਵੀ 
ਸਰਕਾਰ ਜੋੜਦੀ ਹੈ। ਭਦੌੜ ਦੀ ਗੱਲ ਕਰੀਏ ਤਾਂ ਦੋ ਨਾਮ 
ਸਾਡੇ ਸਾਹਮਣੇ ਆਉਂਦੇ ਹਨ। ਇੱਕ ਭਾਈ ਪ੍ਰੇਮ ਸਿੰਘ ਭਦੌੜ 
ਤੇ ਦੂਜਾ ਸ. ਅਤਰ ਸਿੰਘ ਭਦੌੜ ਦੋਵੇਂ ਹੀ ਵੱਖ ਵੱਖ ਧਰਾਵਾਂ 
ਦੇ ਪਾਂਧੀ ਸਨ। ਸ. ਅਤਰ ਸਿੰਘ ਭਦੌੜ ਸਰਕਾਰ ਨੂੰ ਖੁਸ਼ 
ਕਰਨ ਲਈ ਕੂਕਿਆਂ ਦੀ ਮੁਖ਼ਬਰੀ ਕਰਦਾ ਸੀ। ਇਸ ਲਈ 
ਉਸ ਨੇ ਸ੍ਰੀ ਭੈਣੀ ਸਾਹਿਬ ਵੀ ਆਪਣਾ ਖੁਫ਼ੀਆ ਤੰਤਰ 
ਸਥਾਪਿਤ ਕੀਤਾ। ਜੋ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਦੇਸ਼ 
ਜਾਣ ਤੋਂ ਬਾਅਦ ਡੇਰੇ ਦੀ ਸੂਹ ਰੱਖਦਾ ਸੀ। ਮਾਈ ਕਰਮੇ 
ਸਾਹਿਬ ਦੀਆਂ ਸਾਰੀਆਂ ਖਬਰਾਂ ਅਤੇ ਸਤਿਗੁਰੂ ਜੀ ਦੇ 
ਹੁਕਮਨਾਮਿਆਂ ਦੀਆਂ ਨਕਲਾਂ ਇਸ ਕੋਲ ਪਹੁੰਚਾਉਂਦੇ ਸੀ। 
ਟਰਾਂਸਲੇਟ ਕਰ, ਪੰਜਾਬ ਦੇ ਲਾਟ ਨੂੰ ਭੇਜ ਦੇਂਦਾ। ਅਤਰ 
ਸਿੰਘ ਬਾਅਦ ਵਿੱਚ ਲੁਧਿਆਣੇ ਆ ਗਾਇਆ। ਇੱਥੇ ਉਸ 
ਨੇ ਭਦੌੜ ਹਾਊਸ ਬਣਾਇਆ। ਇਸ ਦੇ ਮੁਕਾਬਲੇ ਤੇ ਦੂਜੇ 
ਪਾਸੇ ਭਦੌੜ ਦੇ ਸੱਤ ਪੁਰਖੀ ਦਾ ਜ਼ਿਕਰ ਆਉਂਦਾ ਹੈ। ਭਾਈ 
ਪ੍ਰੇਮ ਸਿੰਘ ਜੋ 1862 ਦੇ ਨੇੜੇ ਤੇੜੇ ਸਿੱਖ ਬਣਦੇ ਹਨ। ਇਹ 
ਭਾਈ ਪ੍ਰੇਮ ਸਿੰਘ ਪਹਿਲਾਂ ਭਦੌੜ ਦੇ ਸਰਦਾਰ ਅਚਲ ਸਿੰਘ 
ਦੇ ਦਰਬਾਰੀ ਰਾਗੀ ਸਨ। ਜਦੋਂ ਸਿੱਖ ਬਣ ਗਏ ਤਾਂ ਬਾਅਦ 
ਵਿੱਚ ਸਰਦਾਰ ਕੋਲ ਕੀਰਤਨ ਕਰਨ ਨਹੀ' ਗਏ; ਕਿਹਾ ਮੈ 
ਸੱਚੀ ਸਰਕਾਰ ਦੀ ਨੌਕਰੀ ਕਰ ਲਈ ਹੁਣ ਝੂਠੀ ਦੀ ਨਹੀ 
ਕਰਨੀ। ਜੋ ਕੀਰਤਨ ਦੀ ਭੇਟਾ ਵਜੋਂ ਸਰਦਾਰ ਨੇ ਜ਼ਮੀਨ 


ਸਨ। ਉਨ੍ਹਾਂ ਵਿਚ ਰਾਗੀ ਪ੍ਰੇਮ ਸਿੰਘ ਅਤੇ ਉਨ੍ਹਾਂ ਦੇ ਸਪੁੱਤਰ 
ਕਿਰਪਾਲ ਸਿੰਘ ਦੀ ਜੋੜੀ ਵੀ ਸੁਪ੍ਰਸਿੱਧ ਸੀ। ਭਾਈ ਪ੍ਰੇਮ 
ਸਿੰਘ ਦੇ ਤਿੰਨ ਪੁੱਤਰ ਸਨ। ਕਿਰਪਾਲ ਸਿੰਘ ਨਿਹਾਲ ਸਿੰਘ 
ਹਰਨਾਮ ਸਿੰਘ । ਲੁਧਿਆਣੇ ਦੇ ਪੁਲਸ ਕਪਤਾਨ ਦੀ ਰਿਪੋਰਟ 
ਵਿੱਚ ਆ ਜਾਂਦੇ ਹਨ ਤੇ ਸਾਡੀ ਸਰਕਾਰ ਖ਼ਿਲਾਫ਼ 
ਕਾਰਵਾਈਆਂ ਲਈ ਵਿਉਂਤਾਂ ਬਣਾਉਂਦੇ ਹਨ। ਇਨ੍ਹਾਂ 

ਕੀਤਾ। ਧੰਨਾ ਸਿੰਘ ਗੁੰਮਟੀ ਲਾਲ ਸਿੰਘ ਦਾ ਪੁੱਤਰ ਤੇ 
ਕਿਰਪਾਲ ਸਿੰਘ ਨੇ ਵਿਉਂਤ ਬਣਾਈ ਸਤਿਗੁਰੂ ਰਾਮ ਸਿੰਘ ਦੇ 
ਰੰਗੂਨ ਦਰਸ਼ਨ ਕਰ ਕੇ ਆਈਏ। ਕਿਰਪਾਲ ਸਿੰਘ ਨੇ 
ਘਰਦੀ ਦੇ ਗਹਿਣੇ ਅਤੇ ਘੋੜੀ ਵੇਚ ਕਰਾਇਆ ਤਿਆਰ 
ਕੀਤਾ। ਸਤਿਗੁਰੂ ਹਰੀ ਸਿੰਘ ਜੀ ਕੋਲੋਂ 24 ਅਰਦਾਸਾਂ ਜੋ 
ਡੇਰੇ ਦੇ ਕਾਰ ਵਿਹਾਰਾਂ ਨਾਲ ਸਬੰਧਿਤ ਸੀ ਅਤੇ ਕੁਝ ਹੋਰ 
ਵਸਤਾਂ ਲੁਕਾ ਕੇ ਲੈ ਗਏ। ਵਿਰਕ ਜੀ ਨੇ ਕਿਹਾ ਇਨ੍ਹਾਂ ਸਿੱਖਾਂ 
ਦੀਆਂ ਵੱਡੀਆਂ ਕੁਰਬਾਨੀਆਂ ਹਨ। ਜਿਨ੍ਹਾਂ ਨੇ ਸਿੱਖੀ ਨੂੰ 
ਨਿਭਾਉੱਦਿਆਂ ਹੋਇਆਂ ਆਪਣਾ ਜੀਵਨ ਬਸ਼ਰ ਕੀਤਾ। 

ਦਿਨ ਵੇਲੇ ਦੇ ਦੀਵਾਨ- ਜਥੇ. ਜਸਵੰਤ ਸਿੰਘ ਸ੍ਰੀ 
ਭੈਣੀ ਸਾਹਿਬ ਨੇ ਆਪਣੇ ਵਿਸ਼ੇ “ਰਾਮ ਬਿਓਗੀ ਨਾ ਜਿਐ”, 
ਸੂਬਾ ਨਰੰਜਣ ਸਿੰਘ ਟਮਕੌਡੀ “ਦਾਨ ਤੇ ਦਸਵੰਧ”, ਸੂਬਾ 
ਅਜੀਤ ਸਿੰਘ ਬਟਾਲਾ “ਸੇਵਕ ਕਉ ਨਿਕਟੀ ਹੋਇ 
ਦਿੱਲੀ “ਅਰਦਾਸ? ਦੇ ਵਿਸ਼ੇ ਉੱਪਰ ਦੀਵਾਨ ਲਾਇਆ। 
ਸਾਰੇ ਜਥੇਦਾਰਾਂ ਨੇ ਆਪਣੇ-ਆਪਣੇ ਵਿਸ਼ੇ ਉੱਤੇ ਖੋਜ ਭਰਪੂਰ 
ਵਿਖਿਆਣ ਕੀਤੇ। ਦੀਵਾਨ ਤੋਂ ਬਾਅਦ ਸ. ਸੁਵਰਨ ਸਿੰਘ 
ਵਿਰਕ ਨੇ ਸ. ਜਸਵਿੰਦਰ ਸਿੰਘ ਹਿਸਟੋਰੀਅਨ ਦੀ ਨਵੀ 
ਛਪੀ ਪੁਸਤਕ “ਸੰਗਰਾਮੀ ਚਿਹਰੇ ਮੇਰੇ ਇਤਿਹਾਸਿਕ 
ਲੇਖ” ਬਾਰੇ ਦੱਸਿਆ। ਇਸ ਪੁਸਤਕ ਵਿੱਚ ਵਡਮੁੱਲੀ 
ਸਮੱਗਰੀ ਹੈ। ਨਾਮਧਾਰੀ ਪੰਥ ਦੇ ਇਤਿਹਾਸ ਦੀ ਖੋਜ 
ਭਰਪੂਰ ਜਾਣਕਾਰੀ ਉਪਲੱਬਧ ਹੈ। ਦੂਸਰੀ ਪੁਸਤਕ 
“ਸਤਿਗੁਰੂ ਰਾਮ ਸਿੰਘ ਅਤੇ ਕੂਕਾ ਲਹਿਰ ਸੰਪਾਦਕ ਡਾ. 
ਸੁਖਦੇਵ ਸਿੰਘ ਸਿਰਸਾ ਦੀ ਸੀ। ਇਸ ਕਿਤਾਬ ਬਾਰੇ ਵੀ 
ਸੁਵਰਨ ਸਿੰਘ ਵਿਰਕ ਨੇ ਜਾਣਕਾਰੀ ਦਿੱਤੀ। ਇਹ ਦੋਨੋਂ 
ਪੁਸਤਕਾਂ ਸ੍ਰੀ ਸਤਿਗੁਰੂ ਜੀ ਨੂੰ ਭੇਟ ਕੀਤੀਆਂ ਗਈਆਂ। ਸ੍ਰੀ 
ਸਤਿਗੁਰੂ ਜੀ ਨੇ ਦੋਨਾਂ ਪੁਸਤਕਾਂ ਨੂੰ ਆਪਣੇ ਕਰ ਕਮਲਾਂ ਦੇ 
ਨਾਲ ਰਿਲੀਜ਼ ਕੀਤਾ। 

ਡਾ ਸੁਖਦੇਵ ਸਿੰਘ ਸਿਰਸਾ- ਨੇ ਬੋਲਦਿਆ 
ਹੋਇਆ ਆਖਿਆ ਕਿ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਹੁਕਮਨਾਮਿਆਂ ਵਿੱਚ ਵਾਰ-ਵਾਰ ਆਉਂਦਾ ਹੈ ਕਿ ਤੁਸੀਂ ਬੱਚੇ 
ਨਾਲ। ਸਤਿਗੁਰੂ ਰਾਮ ਸਿੰਘ ਜੀ ਦੇ ਇਸ ਹੁਕਮਨਾਮੇ ਦਾ 
ਅਸਰ ਅਸੀਂ ਡਾ. ਅੰਬੇਦਕਰ ਜੀ ਦੇ ਬੋਲਾਂ ਵਿੱਚ ਵੀ ਸਮਝ 
ਸਕਦੇ ਹਾਂ। ਉਹ ਕਹਿੰਦੇ ਹਨ ਗਿਆਨ ਹੀ ਸਾਨੂੰ ਆਜ਼ਾਦ 
ਸਤਿਜੁਗ 

ਕਰ ਸਕਦਾ ਹੈ। ਦੂਜਾ ਸਤਿਗੁਰੂ ਰਾਮ ਸਿੰਘ ਜੀ ਦੇ ਮਿਸ਼ਨ 
ਤੋਂ ਸੇਵਾ ਕਰਨ ਦੀ ਸਿੱਖਿਆ ਮਿਲਦੀ ਹੈ। ਨਾਮਧਾਰੀਆਂ ਨੂੰ 
ਸੇਵਾ ਦੀ ਦਾਤ ਵਿਰਸੇ ਵਿੱਚੋਂ ਮਿਲੀ ਹੈ। ਦੁਨੀਆਂ ਭਰ ਵਿੱਚ 
ਲੰਗਰਾਂ ਦੀ ਗੱਲ ਕਰੀਏ ਤਾਂ ਇਸ ਦਾ ਕਰੈਡਿਟ ਸਿਹਰਾ ਸਿੱਖ 
ਦੀ ਸਿਫ਼ਤ ਕਰਦਾ ਹੈ। ਇਸ ਸੇਵਾ ਨੂੰ ਨਾਮਧਾਰੀਆਂ ਨੇ ਜਿਸ 
ਜਾਂਦਾ ਹੈ। ਇਨ੍ਹਾਂ ਦਾ ਸੰਗੀਤ ਨਾਲ ਬਹੁਤ ਪਿਆਰ ਹੈ। ਇਸ 
ਨਾਮ ਸਿਮਰਨ ਦੀ ਪਰੰਪਰਾ ਵੀ ਇਨ੍ਹਾਂ ਨਾਮਧਾਰੀਆਂ ਦੇ 
ਹਿੱਸੇ ਆਈ ਹੈ। ਨਾ-ਮਿਲਵਰਤਨ ਦੀ ਲਹਿਰ ਵੀ ਇੱਥੋਂ ਹੀ 
ਸ਼ੁਰੂ ਹੋਈ। ਪੁਸਤਕ ਦੀ ਰੂਪ ਰੇਖਾ ਬਾਰੇ ਦਸਦਿਆਂ ਡਾ. 
ਸਾਹਿਬ ਨੇ ਕਿਹਾ ਸਤਿਗੁਰੂ ਰਾਮ ਸਿੰਘ ਜੀ ਦਾ 200 ਸਾਲਾ 
ਪ੍ਰਕਾਸ਼ ਦਿਹਾੜਾ ਭਾਰਤ ਸੰਸਾਰ ਦੇ ਵੱਖ-ਵੱਖ ਵਿੱਦਿਅਕ 
ਅਦਾਰਿਆਂ ਵਿੱਚ ਸੈਮੀਨਾਰਾਂ ਦੇ ਰੂਪ ਵਿੱਚ ਮਨਾਇਆ 
ਗਿਆ। ਇੱਕ ਵੱਡਾ ਸੈਮੀਨਾਰ ਦਿੱਲੀ ਵਿਗਿਆਨ ਭਵਨ 
ਵਿੱਚ ਕਰਵਾਇਆ ਗਿਆ। ਇਸ ਸੈਮੀਨਾਰ ਵਿੱਚ ਖੋਜ 
ਭਰਪੂਰ ਪੇਪਰ ਪੜ੍ਹੇ ਗਏ। ਉਹ ਸਾਰੇ ਇਸ ਕਿਤਾਬ ਵਿੱਚ 
ਸ਼ਾਮਲ ਹਨ। ਉਨ੍ਹਾਂ ਸੰਤ ਸੁਰਿੰਦਰ ਸਿੰਘ ਦੀ ਗੱਲ ਕਰਦਿਆਂ 
ਕਿਹਾ ਕਿ ਉਨ੍ਹਾਂ ਨੇ ਇਸ ਵੱਡੇ ਕਾਰਜ ਨੂੰ ਨੇਪਰੇ ਚਾੜ੍ਹਨ ਲਈ 
ਦਿਨ-ਰਾਤ ਇੱਕ ਕਰ ਦਿੱਤਾ ਸੀ। ਬਹੁਤ ਸਾਰੇ ਮੁੱਲਵਾਨ 
ਵਿਚਾਰ ਕਿਤਾਬ ਵਿੱਚ ਸਾਂਭੇ ਗਏ ਹਨ। ਸਤਿਗੁਰੂ ਜਗਜੀਤ 
ਸਿੰਘ ਜੀ ਨੇ ਬਚਨ ਕੀਤਾ ਸੀ ਕਿ ਸਾਡਾ ਇਤਿਹਾਸ 
ਕੁਰਬਾਨੀਆਂ ਨਾਲ ਭਰਿਆ ਪਿਆ ਹੈ। ਸਾਨੂੰ ਇਸ ਨੂੰ 
ਸਾਂਭਣ ਦੀ ਜ਼ਰੂਰਤ ਹੈ। ਇਸ ਕੰਮ ਵਾਸਤੇ ਸਾਨੂੰ ਤੁਹਾਡੇ 
ਸਹਿਯੋਗ ਦੀ ਜ਼ਰੂਰਤ ਹੈ। ਸਤਿਗੁਰੂ ਜੀ ਦੇ ਇਹ ਬਚਨ ਮੇਰੇ 
ਹਿਰਦੇ ਵਿਚ ਵੱਸ ਗਏ। ਉਨ੍ਹਾਂ ਦੇ ਇਸ ਪਿਆਰ ਭਰੇ ਸ਼ਬਦਾਂ 
ਨੇ ਮੈਨੂੰ ਇਸ ਪਾਸੇ ਖਿੱਚ ਕੇ ਲੈ ਆਂਦਾ। ਉਨ੍ਹਾਂ ਦੀ ਸਿੱਖਿਆ 
ਮੇਰੇ ਹਿਰਦੇ ਵਿਚ ਲਿਖੀ ਹੋਈ ਹੈ। ਜ਼ਿੰਦਗੀ ਦਾ ਹਰ ਕਾਰਜ 
ਸ਼ਾਂਤਮਈ ਢੰਗ ਨਾਲ ਹੱਲ ਹੋ ਜਾਂਦਾ ਹੈ। ਸਤਿਗੁਰੂ ਰਾਮ 
ਸਿੰਘ ਜੀ ਨੇ ਵੀ ਸ਼ਾਂਤਮਈ ਢੰਗ ਨਾਲ ਨਾ-ਮਿਲਵਰਤਨ 
ਲਹਿਰ ਨੂੰ ਸਿਖਰਾਂ ਤੇ ਪਹੁੰਚਾਇਆ। ਜਿਸ ਨਾਲ ਦੇਸ਼ ਦੀ 
ਆਜ਼ਾਦੀ ਦਾ ਬਿਗਲ ਵੱਜਿਆ। ਮੈਨੂੰ ਇੱਥੋਂ ਰੂਹਾਨੀਅਤ ਤੌਰ 
ਤੇ ਵੀ ਸ਼ਕਤੀ ਮਿਲਦੀ ਹੈ। ਕੇਂਦਰੀ ਲੇਖਕ ਸਭਾ ਸ੍ਰੀ 
ਸਤਿਗੁਰੂ ਜੀ ਦਾ ਧੰਨਵਾਦ ਕਰਦੀ ਹੈ। 

ਨਿਤਨੇਮ ਤੇ ਕੀਰਤਨ- ਇਸ ਤੋਂ ਬਾਅਦ ਨਾਮ 
ਸਿਮਰਨ ਦੀ ਅਰਦਾਸ ਹੋਈ। ਜਿਸ ਵਿਚ ਸ੍ਰੀ ਸਤਿਗੁਰੂ 

ਜਗਜੀਤ ਸਿੰਘ ਜੀ ਦਾ ਪਵਿੱਤਰ ਟੇਪ ਉਪਦੇਸ਼ ਸਰਵਣ 
ਕੀਤਾ। ਅੱਜ ਦਾ ਕੀਰਤਨ ਰਾਗ ਧਨਾਸਰੀ ਪੜਤਾਲ ਵਿੱਚ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀਆਂ ਪੁਰਾਤਨ ਰੀਤਾਂ ਵਿੱਚੋਂ 
ਗਾਇਨ ਕੀਤਾ। ਸ਼ਬਦ ਸੀ- ਹਲਤਿ ਸੁਖੁ ਪਲਤਿ ਸੁਖੁ 
ਨਿਤ ਸੁਖੁ ਸਿਮਰਨੋ ਨਾਮੁ ਗੋਬਿੰਦ ਕਾ ਸਦਾ ਲੀਜੈ॥ ਅੱਜ 
ਦਾ ਕੀਰਤਨ ਹਜ਼ੂਰੀ ਰਾਗੀ ਕਿਰਪਾਲ ਸਿੰਘ ਪਨੇਸਰ, 
ਗੁਰਦਿੱਤ ਸਿੰਘ ਤਬਲਾ, ਬਲਵੰਤ ਸਿੰਘ ਬਾਂਸਰੀ ਤੇ ਸਾਥੀ 
ਰਾਗੀ ਸਿੰਘਾਂ ਨੇ ਮਿਲ ਕੇ ਗਾਇਨ ਕੀਤਾ। 

ਰਾਤ ਦੇ ਦੀਵਾਨ ਰਾਤ ਦੇ ਦੀਵਾਨਾਂ ਵਿਚ ਵੱਖ-ਵੱਖ 
ਜਥੇਦਾਰਾਂ ਨੇ ਆਪਣੇ ਆਪਣੇ ਵਿਸ਼ੇ ਦੇ ਉੱਪਰ ਧਾਰਨਾਂ ਪੜ੍ਹ 
ਦੀਵਾਨ ਲਾਇਆ। ਸਤਿਗੁਰੂ ਜੀ ਦਾ ਹਰ ਜੱਸ ਕੀਤਾ। ਅੱਜ 
ਸ਼ਾਮ ਦੇ ਦੀਵਾਨਾਂ ਦੀ ਸ਼ੁਰੂਆਤ ਜਥੇ. ਦਰਸ਼ਨ ਸਿੰਘ ਦਿੱਲੀ 
“ਕੀਰਤਨ ਦੀ ਮਹਾਨਤਾ”, ਜਥੇ. ਹਰਪਾਲ ਸਿੰਘ ਸੀ ਭੈਣੀ 
ਸਾਹਿਬ “ਪਰ ਕਾ ਬੁਰਾ ਨ ਰਾਖਹੁ ਚੀਤ”, ਕਵੀਸ਼ਰ ਜੋਗਾ 
ਸਿੰਘ ਭੰਬੂਰ ਨੇ ਗੁਰੂ ਤੇਗ ਬਹਾਦਰ ਜੀ ਦੇ ਜੀਵਨ ਬਾਰੇ 
ਕਵੀਸ਼ਰੀ ਰਾਹੀਂ ਚਾਨਣਾ ਪਾਇਆ। ਉਪਰੰਤ ਜਥੇ. 
ਮਨਮੋਹਣ ਸਿੰਘ ਯਮੁਨਾਨਗਰ ਨੇ ਆਪਣੇ ਵਿਸ਼ੇ `ਤੇ ਹੱਲੇ ਦੇ 
ਦੀਵਾਨ ਸਜਾ ਕੇ ਸਾਧ-ਸੰਗਤ ਨੂੰ ਨਿਹਾਲ ਕੀਤਾ। 

15-10-2021- ਮੇਲੇ ਦਾ ਤੀਸਰਾ ਦਿਨ ਸਾ 
ਧਰਤੀ ਭਈ ਹਰੀਆਵਲੀ ਜਿਥੈ ਮੇਰਾ ਸਤਿਗੁਰੁ ਬੈਠਾ 
ਆਇ॥ ਸ਼ਬਦ ਦੇ ਨਾਲ ਅੱਜ ਦੀ ਆਸਾ ਦੀ ਵਾਰ ਦਾ 
ਮਨੋਹਰ ਕੀਰਤਨ ਹਜ਼ੂਰੀ ਰਾਗੀ ਜਥੇ ਵੱਲੋਂ ਤੰਤੀ ਸਾਜ਼ਾਂ ਦੇ 
ਨਾਲ ਮਿਲ ਕੇ ਗਾਇਨ ਕੀਤਾ ਗਿਆ। ਸੰਗਤਾਂ ਇਸ਼ਨਾਨ 
ਕਰਕੇ ਵਾਰ ਵਿੱਚ ਸਤਿਗੁਰੂ ਜੀ ਦੇ ਦਰਸ਼ਨ ਕਰ ਕੇ ਨਾਮ ਦਾ 
ਜਾਪ ਕਰ ਰਹੀਆਂ ਸਨ। ਅੰਮ੍ਰਿਤ ਵੇਲੇ ਦਾ ਸਮਾਂ ਬਹੁਤ ਹੀ 
ਸ਼ਾਂਤਮਈ ਤੇ ਸੁੰਦਰ ਲੱਗਦਾ ਹੈ। ਚਾਰੇ ਪਾਸੇ ਸ਼ਾਂਤ 
ਵਾਤਾਵਰਨ ਹੁੰਦਾ ਹੈ। ਪੰਛੀਆਂ ਦੀ ਚਹਿਕ ਕਿਤੇ-ਕਿਤੇ 
ਸੁਣਾਈ ਦੇਂਦੀ ਹੈ। ਸ਼ਾਇਦ ਉਹ ਵੀ ਉਸ ਸਮੇ ਅਕਾਲ 
ਪੁਰਖ ਨੂੰ ਯਾਦ ਕਰ ਰਹੇ ਹੁੰਦੇ ਹਨ। ਇਸ ਕਰਕੇ ਸਤਿਗੁਰੂ 
ਜੀ ਨੇ ਅੰਮ੍ਰਿਤ ਵੇਲੇ ਦਾ ਸਮਾਂ ਗੁਰਸਿੱਖਾਂ ਨੂੰ ਦਿੱਤਾ ਹੈ। ਇਹ 
ਸਤਿਗੁਰੂ ਦੀ ਮਹਾਨ ਬਖ਼ਸ਼ਿਸ਼ ਹੈ। ਹੌਲੀ-ਹੌਲੀ ਦਿਨ ਦਾ 
ਚੜ੍ਹਾਅ ਹੋ ਰਿਹਾ ਸੀ ਤੇ ਚੰਡੀ ਦੀ ਵਾਰ ਦਾ ਪਾਠ ਕਰਨ ਦਾ 
ਸਮਾਂ ਨੇੜੇ ਆ ਰਿਹਾ ਸੀ। ਸਤਿਗੁਰੂ ਜੀ ਨੇ ਚੰਡੀ ਦੀ ਵਾਰ 
ਦਾ ਪਾਠ ਤੇ ਸੰਗਤ ਨੇ ਵੀ ਚੰਡੀ ਦੀ ਵਾਰ ਦਾ ਪਾਠ ਕੀਤਾ। 
ਵਾਰ ਦੀ ਸਮਾਪਤੀ ਦੀ ਅਰਦਾਸ ਹੋਈ । ਉਪਰੰਤ ਦਿਨ ਭਰ 
ਚੱਲਣ ਵਾਲੇ ਦੀਵਾਨਾਂ ਬਾਰੇ ਦੱਸਿਆ ਗਿਆ। 
ਸਤਿਜੁਗ 

ਆਸਾ ਦੀ ਵਾਰ ਦੇ ਭੋਗ ਤੋਂ ਬਾਅਦ ਸੰਤ 
ਨਿਸ਼ਾਨ ਸਿੰਘ ਅੱਜ ਦੇ ਦਿਨ ਬਾਰੇ ਦੱਸਣ ਲਈ ਆਪਣੀ 
ਗੱਲ ਗੁਰਬਾਣੀ ਦੇ ਸ਼ਬਦ “ਗੁਰਮੁਖਿ ਬਾਂਧਿਓ ਸੇਤੁ ਬਿਧਾਤੈ 
ਲੰਕਾ ਲੂਟੀ ਦੈਤ ਸੰਤਾਪੈ” ਸੰਤ ਜੀ ਕਿਹਾ ਅੱਜ ਦੁਸਹਿਰੇ ਦਾ 
ਦਿਨ ਹੈ। ਜੋ ਪੂਰੇ ਦੇਸ਼ ਵਿਚ ਮਨਾਇਆ ਜਾਂਦਾ ਹੈ। ਇਸ ਦਾ 
ਸੰਬੰਧ ਰਾਮ ਅਤੇ ਰਾਵਣ ਦੇ ਯੁੱਧ ਨਿਰਣੇ ਨਾਲ ਹੈ। ਉਨ੍ਹਾਂ 
ਇਤਿਹਾਸਕ ਪਿਛੋਕੜ ਦੱਸਿਆ ਕਿਹਾ ਜਦੋਂ ਭਗਵਾਨ ਰਾਮ 
ਜੀ ਨੇ ਮਾਤਾ ਸੀਤਾ ਨੂੰ ਰਾਵਣ ਦੀ ਕੈਦ ਵਿੱਚੋਂ ਛੁਡਵਾਉਣ 
ਲਈ ਲੰਕਾ ਤੇ ਹਮਲਾ ਕੀਤਾ ਤਾਂ ਇਸ ਘਟਨਾ ਨੂੰ ਗੁਰੂ 
ਗੋਬਿੰਦ ਸਿੰਘ ਜੀ ਦਸਮ ਬਾਣੀ ਵਿਚ ਬਿਆਨ ਕਰਦੇ ਕਹਿੰਦੇ 
ਹਨ ਕਿ ਰਾਵਣ ਦੀ ਪਤਨੀ ਨੇ ਆਪਣੇ ਪਤੀ ਨੂੰ ਸਮਝਾਇਆ 
ਕਿ ਤੂੰ ਗਲਤ ਕੰਮ ਕੀਤਾ ਹੈ। ਸਮੇਂ ਦੇ ਅਵਤਾਰ ਨਾਲ ਮੱਥਾ 
ਲਾਇਆ ਹੈ ਹੁਣ ਵੀ ਮੁਆਫ਼ੀ ਮੰਗ ਲੈ ਕਿਉਕਿ ਭਗਵਾਨ 
ਰਾਮ ਨੇ ਬਹੁਤ ਵੱਡੇ-ਵੱਡੇ ਹੰਕਾਰੇ ਰਾਖਸ਼ਾਂ ਦਾ ਨਾਸ਼ ਕੀਤਾ 
ਹੈ। ਤੂੰ ਉਸ ਨਾਲ ਨਾ ਉਲਝ ਉਹ ਤੈਨੂੰ ਮਾਰ ਦੇਣਗੇ ਪਰ 
ਬ੍ਰਹਮਾ ਵਰਗੇ ਮੇਰੀ ਚਾਕਰੀ ਕਰਦੇ ਹਨ ਏ ਮੇਰਾ ਕੁਝ ਨਹੀਂ 
ਵਿਗਾੜ ਸਕਦਾ। ਹੰਕਾਰ ਕਾਰਨ ਰਾਵਣ ਮਾਰਿਆ ਗਿਆ 
ਭਾਵੇ' ਉਸ ਦੇ ਭਰਾ ਅਤੇ ਪੁੱਤਰ ਬਹੁਤ ਬਲੀ ਸਨ ਪਰ ਕੋਈ 
ਵੀ ਸਮੇਂ ਦੇ ਮਾਲਕ ਨਾਲ ਅੜ ਨਾ ਸਕਿਆ। ਸੰਤ ਜੀ ਕਿਹਾ 
ਹਰ ਸਾਲ ਵੱਡੇ-ਵੱਡੇ ਬੁੱਤ ਲਾ ਹਵਾ ਅਤੇ ਸ਼ੋਰ ਪ੍ਰਦੂਸ਼ਣ ਕਰਕੇ 
ਅਸੀ ਦਸਹਿਰਾ ਮਨਾਉਂਦੇ ਹਾਂ ਪਰ ਅਸਲੀ ਦੁਸਹਿਰੇ ਦਾ 
ਭਾਵ ਬਾਹਰੀ ਨਹੀ ਅੰਤਰੀਵ ਹੈ। ਰਾਵਣ ਬਾਹਰ ਨਹੀਂ ਸਾਡੇ 
ਅੰਦਰ ਬੈਠਾ ਹੋਇਆ ਹੈ ਤੇ ਅਸੀਂ ਆਪਣਾ ਅੰਦਰਲਾ ਰਾਵਣ 
ਮਾਰਨਾ ਹੈ। ਜਿਹੜਾ ਰਾਵਣ ਸਾਨੂੰ ਨਿੱਤ ਨਵੀਂਆਂ-ਨਵੀਂਆਂ 
ਵਾਸ਼ਨਾਵਾਂ ਭੋਗਣ ਲਈ ਮਜ਼ਬੂਰ ਕਰਦਾ ਹੈ। ਜੋ ਦਿਨ-ਰਾਤ 
ਸਾਨੂੰ ਕਾਮ ਕ੍ਰੋਧ, ਲੋਭ, ਮੋਹ ਤੇ ਹੰਕਾਰ ਦੀ ਅੱਗ ਵਿਚ ਸਾੜ 
ਰਿਹਾ ਹੈ। ਜਿਸ ਦੀ ਪਦਾਰਥਾਂ ਨੂੰ ਭੋਗਣ ਦੀ ਇੱਛਾ ਨਹੀਂ 
ਖ਼ਤਮ ਹੋ ਰਹੀ। ਇਸ ਰਾਵਣ ਨੇ ਬੁੱਧੀ ਰੂਪੀ ਮਾਤਾ ਨੂੰ ਕਬਜ਼ੇ 
ਕੀਤਾ ਹੈ। ਇਹ ਬੁਧੀ ਹੈ ਜਿਸ ਨੂੰ ਦਸ ਸਿਰਾਂ ਵਾਲੀ ਕਿਹਾ 
ਹੈ। ਸਾਡੇ ਅੰਦਰਲਾ ਰਾਵਣ ਬਾਹਰੀ ਰਾਵਣ ਵਾਂਗ ਬਹੁਤ 
ਪ੍ਰਾਜਿਤ ਕਰਨਾ ਚਾਹੁੰਦਾ ਹੈ। ਇਸ ਰਾਵਣ ਤੋਂ ਜਿੱਤਣ ਲਈ 
ਗੁਰੂ ਦੀ ਜ਼ਰੂਰਤ ਹੈ। ਪਾਤਸ਼ਾਹ ਕਹਿੰਦੇ ਹਨ ਗੁਰਮਖਿ 
ਬਾਂਧਿਓ ਸੇਤੁ ਬਿਧਾਤੈ॥ ਲੰਕਾ ਲੂਟੀ ਦੈਤ ਸੰਤਾਪੈ॥ 
ਰਾਮਚੰਦਿ ਮਾਰਿਓ ਅਹਿ ਰਾਵਣੁ॥ ਭੇਦੁ ਬਭੀਖਣ 
ਗੁਰਮੁਖਿ ਪਰਚਾਇਣੁ ॥ ਗੁਰੂ ਦੇ ਉਪਦੇਸ਼ ਨਾਲ ਹੀ ਅਸੀੱ 

ਰਾਵਣ ਦੀ ਲੰਕਾ ਜਿੱਤ ਸਕਦੇ ਹਾਂ। ਇਸ ਲਈ ਦੁਸਹਿਰੇ ਦਾ 
ਭਾਵ ਪਟਾਕੇ ਚਲਾਉਣਾ ਜਾਂ ਰਾਵਣ ਦਾ ਬੁੱਤ ਬੁੱਤ ਸਾੜਨਾ ਹੀ 
ਨਹੀਂ ਆਪਣੇ ਅੰਦਰਲਾ ਰਾਵਣ ਖ਼ਤਮ ਕਰਨਾ ਵੀ ਹੈ। 

ਦਿਨ ਵੇਲੇ ਦੇ ਦੀਵਾਨ- ਅੱਜ ਦੇ ਦੀਵਾਨਾਂ ਵਿੱਚ 
ਜਥੇ. ਮਾ. ਅਨੂਪ ਸਿੰਘ ਜੀ ਪਨੇਸਰ ਨੇ “ਸਤਿਗੁਰ ਕੀਨੋ 
ਪਰਉਪਕਾਰੁ `, ਜਥੇ. ਦਵਿੰਦਰ ਸਿੰਘ ਜੀ ਕੋਹਾਲੀ “ਜਿਹ 
“ਸੇਵਾ”, ਕਵੀਸ਼ਰ ਗੁਰਸੇਵਕ ਸਿੰਘ ਸ੍ਰੀ ਭੈਣੀ ਸਾਹਿਬ ਨੇ 
ਜਥੇ ਸਮੇਤ ਭਗਤ ਰਵਿਦਾਸ ਜੀ ਦੇ ਇਤਿਹਾਸ ਨੂੰ ਛੰਦਾ- 
ਬੰਦੀ ਵਿੱਚ ਬਿਆਨ ਕੀਤਾ। ਜਥੇ. ਕਮਾਲ ਸਿੰਘ ਨੇ ਜੋ ਨਾ 
ਮੰਨੇ ਹਾਜ਼ਰ ਸਤਿਗੁਰ ਨੂੰ ਉਹਦੀ ਘਾਲ ਥਾਇ ਨਾ ਪੈਂਦੀ ਏ” 
ਧਾਰਨਾ ਨਾਲ ਸਮੇਂ ਦੇ ਮਾਲਕ ਦੀ ਮਹੱਤਤਾ ਨੂੰ ਬਿਆਨ 
ਕਰਦਿਆਂ ਦੁਸਹਿਰੇ ਦਾ ਇਤਿਹਾਸਕ ਪੱਖ ਪੇਸ਼ ਕੀਤਾ। 
ਉਪਰੰਤ ਪੰਡਤ ਯਾਦਵਿੰਦਰ ਸਿੰਘ ਨੇ ਕਥਾ ਕਰਦਿਆਂ 
ਦੁਸਹਿਰੇ ਦਾ ਸਿਧਾਂਤਕ ਪੱਖ ਪੇਸ਼ ਕੀਤਾ ਤੇ ਕਿਹਾ ਇਤਿਹਾਸ 
ਸਮੇਂ ਵਿੱਚ ਉਹ ਗਲਤੀਆਂ ਮੁੜ ਨਾ ਕੀਤੀਆਂ ਜਾਣ। ਰਾਮ 
ਧਰਮ ਦੀ ਮੂਰਤ ਹੈ, ਰਾਵਣ ਆਧਰਮ ਦੀ ਮੂਰਤੀ ਹੈ। ਧਰਮ 
ਦੀ ਅਧਰਮ ਤੇ ਜਿੱਤ ਹੀ ਦੁਸਹਿਰਾ ਹੈ। 

ਕਿਸਾਨੀ ਮੋਰਚਾ- ਕਿਸਾਨ ਅਮਦੋਲਨ ਤੋ 
ਬਲਵੀਰ ਸਿੰਘ ਰਾਜੇਵਾਲ ਤੇ ਕੁਲਦੀਪ ਸਿੰਘ ਸ੍ਰੀ ਭੈਣੀ 
ਸਾਹਿਬ ਆਏ। 

ਸ. ਕੁਲਦੀਪ ਸਿੰਘ ਵਜੀਦਪੁਰ ਨੇ ਕਿਹਾ ਕਿ ਮੈ' 
ਵੀ ਨਾਮਧਾਰੀ ਪਰਿਵਾਰ ਦਾ ਬੇਟਾ ਹਾਂ। ਮੈਂ ਕਿਸਾਨ ਮੋਰਚੇ 
ਨਾਲ ਜੁੜਿਆ ਹੋਇਆ ਹਾਂ। ਅਸੀਂ ਮੋਢੇ ਨਾਲ ਮੋਢਾ ਲਾ ਕੇ 
ਕਿਸਾਨੀ ਮੋਰਚੇ ਦੀ ਹਮਾਇਤ ਕਰ ਹਰੇ ਹਾਂ। ਮੋਰਚੇ ਵਿੱਚ 
700 ਦੇ ਕਰੀਬ ਕਿਸਾਨ ਸ਼ਹੀਦ ਹੋ ਚੁੱਕੇ ਹਨ। ਕਿਰਤੀ ਸੋਚ 
ਦੀ ਜਿੱਤ ਹੋਵੇ, ਸੱਚੇ ਪਾਤਸ਼ਾਹ ਜੀ ਕਿਰਪਾ ਕਰਨ ਕਿਸਾਨ 
ਸੁਖੀ-ਸਾਂਦੀ ਘਰ ਪਰਤਣ । 

ਸ. ਬਲਬੀਰ ਸਿੰਘ ਜੀ ਰਾਜੇਵਾਲ ਨੇ ਮਾਈਕ ਤੇ 
ਆਕੇ ਆਖਿਆ ਕਿ ਜਿਸ ਸਿਰੜ ਨਾਲ ਨਾਮਧਾਰੀ ਸੰਪਰਦਾ 
ਨੇ ਆਜ਼ਾਦੀ ਵਿੱਚ ਹਿੱਸਾ ਪਾਇਆ ਹੈ; ਨਾਮਧਾਰੀਆਂ ਦਾ 
ਇਕ ਵੱਖਰੀ ਕਿਸਮ ਦਾ ਚਰਿੱਤਰ ਸੀ, ਉਹ ਲਾਲਚੀ ਨਹੀ 
ਸਨ। ਦੇਸ਼ ਅਜ਼ਾਦੀ ਤੋਂ ਬਾਅਦ ਕੁਰਬਾਨੀਆਂ ਦੇਣ ਵਾਲੇ 
ਲੋਕ ਸੱਤਾ ਤੋਂ ਵੱਖਰੇ ਹੋ ਗਏ। ਜਿਨ੍ਹਾਂ ਲੋਕਾਂ ਨੇ ਕੁਰਬਾਨੀਆਂ 
ਨਹੀਂ ਕੀਤੀਆਂ ਸਨ, ਉਨ੍ਹਾਂ ਦੇ ਹੱਥਾਂ `ਚ ਸੱਤਾ ਆ ਗਈ। 
ਉਨ੍ਹਾਂ ਦੇ ਮਾੜੇ ਕੀਤੇ ਕੰਮਾਂ ਦਾ ਨਤੀਜਾ ਅੱਜ ਸਾਡੇ ਸਾਹਮਣੇ 
ਸਤਿਜੁਗ 

ਹੈ। ਜਨਤਾ ਦੀ ਕਿਸੇ ਨੂੰ ਪਰਵਾਹ ਨਹੀਂ। ਸਿਸਟਮ ਇਸ 
ਤਰ੍ਹਾਂ ਦਾ ਬਣਿਆ ਪੰਜਾਂ ਸਾਲਾਂ ਬਾਅਦ ਸਾਡੇ ਕੋਲ ਇੱਕ 
ਵਾਰੀ ਆਉਂਦੇ ਹਨ। ਪੰਜ ਮਿੰਟ ਹੱਥ ਬੰਨ੍ਹਦੇ ਹਨ ਤੇ ਫੇਰ ਪੰਜ 
ਸਾਲ ਸਾਡੇ ਹੱਥ ਬਣਾਉਂਦੇ ਹਨ। ਅਸੀਂ ਚੁਣ ਕੇ ਭੇਜਦੇ ਹਾਂ 
ਦੇਸ਼ ਦੀ ਸਭ ਤੋਂ ਵੱਡੀ ਪੰਚਾਇਤ (ਸੰਸਦ) ਵਿੱਚ ਲੋਕਾਂ ਦੇ 
ਹੱਕਾਂ ਦੀ ਰਾਖੀ ਕਰਨ ਲਈ। ਜਿਸ ਨਾਲ ਲੋਕ ਸੁਖੀ ਵੱਸਣ 
ਪਰ ਸਾਡੇ ਲੀਡਰ ਨਿਸ਼ਾਨਾ ਖੁੰਝ ਕੇ ਮਾਲ ਬਣਾਉਣ ਲੱਗ 
ਪਏ। ਅੱਜ ਜਿਹੜੇ ਕਾਨੂੰਨ ਬਣਾਏ ਹਨ, ਉਹ ਦੇਸ਼ ਦੀ ਖੇਤੀ 
ਨੂੰ ਕਾਰਪੋਰੇਟ ਦੇ ਹਵਾਲੇ ਕਰਨ ਦੇ ਹਨ। ਮੈਨੂੰ ਇਹ ਗੱਲ 
2017 ਵਿੱਚ ਪਤਾ ਲੱਗ ਗਈ ਸੀ। ਪੰਜਾਬ ਦੀਆਂ ਸਾਰੀਆਂ 
ਪਾਰਟੀਆਂ ਨੂੰ ਇਕੱਠਾ ਕਰ ਕੇ ਕਿਹਾ ਪੜ੍ਹ ਲਓ ਦੇਸ਼ ਵਿੱਚ 
ਕੀ ਹੋਣਾ ਹੈ। ਅਸੀਂ ਗੁਰੂ ਨਾਨਕ ਨਾਮ ਲੇਵਾ ਲੋਕ ਦਸਾਂ 
ਨਹੁੰਆਂ ਦੀ ਕਿਰਤ ਕਰਕੇ ਸਾਰੇ ਦੇਸ਼ ਦਾ ਢਿੱਡ ਭਰਦੇ ਹਾਂ। 
ਸਾਰਿਆਂ ਨੇ ਭਰੋਸਾ ਦਿੱਤਾ ਇਕੱਠੇ ਹੋ ਕੇ ਲੜਾਂਗੇ। ਮੇਰੀ 
ਸਾਰੀ ਜ਼ਿੰਦਗੀ (51 ਸਾਲ) ਕਿਸਾਨਾਂ ਦੇ ਹੱਕਾਂ ਵਿੱਚ 
ਲੜਦਿਆਂ ਲੰਘੀ ਹੈ। ਸਾਡੇ ਲੋਕਾਂ ਹਰੇ ਇਨਕਲਾਬ ਦੀ ਕ੍ਰਾਂਤੀ 
ਲਿਆਂਦੀ। ਧਰਤੀ ਸਵਾਰੀ ਕੀਤੀ, ਅਸੀਂ ਲੋਕ ਮਿਹਨਤੀ 
ਸਾਂ। ਗੁਰੂ ਸਾਹਿਬ ਦਾ ਇਹ ਸੰਦੇਸ਼ ਉਜੜ ਜਾਵੋ ਅਸੀਂ ਸਾਰੇ 
ਸਿੱਖ ਦੇਸ਼ ਦੇ ਕੋਨੇ-ਕੋਨੇ ਵਿੱਚ ਜਾ ਕੇ ਵਸੇ। ਹਰ ਥਾਂ ਆਪਣੀ 
ਮਿਹਨਤ ਨਾਲ ਜ਼ਮੀਨ ਬਣਾਈ। ਯੂ.ਪੀ. ਦੇ ਜੰਗਲਾਂ ਵਿੱਚ 
ਖੇਤੀ ਕੀਤੀ, ਐਮ.ਪੀ., ਸ਼ਿਵਪੁਰੀ ਜਾ ਕੇ ਦੇਖੋ ਮਿੰਨੀ ਪੰਜਾਬ 
ਹੈ। ਉਥੋਂ ਦੇ ਲੋਕਾਂ ਨੂੰ ਖੇਤੀ ਸਿਖਾ ਦਿੱਤੀ। ਸਰਕਾਰ ਨੇ 
ਦਿੱਤਾ ਹੈ। ਉਨ੍ਹਾਂ ਨੇ ਬੜਾ ਸਮਾਂ ਪਹਿਲਾਂ ਜ਼ਮੀਨ ਤੇ ਅੱਖ ਰੱਖੀ 
ਸੀ। ਅੱਜ ਯੂ.ਐਸ.ਏ. ਦੀ 90% ਜ਼ਮੀਨ ਕਾਰਪੋਰੇਟ ਦੇ 
ਕੋਲ ਹੈ। ਉਨ੍ਹਾਂ ਨੇ ਸੋਚਿਆ ਸਟੀਲ ਇੰਡਸਟਰੀ ਜਾਂ ਹੋਰ 
ਸਾਰੀਆਂ ਇੰਡਸਟਰੀਆਂ ਫੇਲ੍ਹ ਹੋ ਸਕਦੀਆਂ ਹਨ ਪਰ ਖੇਤੀ 
ਇਕ ਐਸੀ ਇੰਡਸਟਰੀ ਹੈ ਜਿਹੜੀ ਕਦੇ ਫੇਲ੍ਹ ਨਹੀਂ ਹੋਂ 
ਸਕਦੀ ਕਿਉਂਕਿ ਇਥੋਂ ਅੰਨ ਪੈਦਾ ਹੁੰਦਾ ਹੈ। ਇਸ ਤੋਂ ਬਿਨਾਂ 
ਮਨੁੱਖ ਜਿਊਂਦਾ ਨਹੀ ਰਹਿ ਸਕਦਾ। ਭਾਰਤ ਅਤੇ ਚੀਨ ਦੋ 
ਪਰ ਭਾਰਤ ਦੇ ਲੋਕਾਂ ਨੂੰ ਇਨ੍ਹਾਂ ਨੇ ਡਰਾ ਲਿਆ। 

ਸ਼ਾਂਤਮਈ ਅੰਦੋਲਨ ਕਰਨ ਦਾ ਅਧਿਕਾਰ ਹੈ। 
ਸਰਕਾਰ ਦੀ ਮੁੱਢਲੀ ਡਿਊਟੀ ਹੈ ਕਿ ਉਹ ਸਾਡੀ ਗੱਲ ਸੁਣੇ 
ਸਰਕਾਰ ਹੈ ਮੈ' ਜ਼ਿੰਦਗੀ ਵਿੱਚ ਕੋਈ ਨਹੀ ਦੇਖੀ। ਸਵੇਰ ਨੂੰ 
ਮੰਨ ਕੇ ਦੁਪਹਿਰ ਨੂੰ ਫਿਰ ਮੁੱਕਰ ਜਾਂਦੀ ਹੈ। ਕਿਸੇ ਗੱਲ ਤੇ 

ਖੜ੍ਹਦੀ ਹੀ ਨਹੀਂ। ਅਸੀਂ ਇਕੱਲਾ-ਇਕੱਲਾ ਕਾਨੂੰਨ ਲੋਕਾਂ ਦੇ 
ਸੀ। ਮੇਰੀ ਡਿਊਟੀ ਸਾਰਾ ਕੇਸ ਪੇਸ਼ ਕਰਨ ਦੀ ਸੀ ਅੱਗਾਂ 
ਕਹਿੰਦੇ ਹਨ ਗੱਲ ਤੁਹਾਡੀ ਠੀਕ ਹੈ ਪਰ ਅਸੀ' ਫਸ ਗਏ ਹਾਂ। 
ਅਸੀਂ ਠੀਕ ਗੱਲ ਸਰਕਾਰ ਦੇ ਸਾਹਮਣੇ ਰੱਖੀ ਤੁਸੀਂ ਕਾਨੂੰਨ 
ਬਣਾ ਹੀ ਨਹੀਂ ਸਕਦੇ। ਇਹ ਰਾਜਾਂ ਦਾ ਅਧਿਕਾਰ ਹੈ। 
ਕਹਿੰਦੇ ਜੇ ਅਸੀਂ' ਕਾਨੂੰਨ ਵਾਪਸ ਲੈ ਲਏ ਸਾਡੀ ਬੇਇੱਜ਼ਤੀ 
ਹੈ। 

ਇਸ ਕਿਸਾਨੀ ਅੰਦੋਲਨ ਨੂੰ ਹਿੰਦੂ-ਸਿੱਖ ਮਸਲਾ 
ਬਣਾ ਕੇ ਤੋੜਨ ਦੀ ਕੋਸ਼ਿਸ਼ ਕੀਤੀ ਜੋ ਅਸੀਂ ਸਫ਼ਲ ਨਹੀਂ ਹੋਣ 
ਦਿੱਤਾ। ਹੁਣ ਰਹਿੰਦੀ ਕਸਰ ਕੱਢਣ ਲਈ ਯੂ.ਪੀ. ਵਿੱਚ ਸਾਡੇ 
ਭੁਰਾਵਾਂ ਨੂੰ ਗੱਡੀ ਥੱਲੇ ਦੇ ਕੇ ਮਾਰ ਦਿੱਤਾ ਪਰ ਫੇਰ ਵੀ ਅਸੀੱ 
ਸ਼ਾਂਤ ਰਹੇ। ਸਰਕਾਰ ਨੇ ਲੋਕਾਂ ਨੂੰ ਉੱਥੇ ਜਾਣੇ ਰੋਕਿਆ ਪਰ 
ਫਿਰ ਵੀ ਬਾਰਾਂ ਏਕੜ ਦਾ ਪੰਡਾਲ ਉਥੇ ਖਚਾ-ਖਚ ਭਰਿਆ 
ਹੋਇਆ ਸੀ। ਸਾਡਾ ਸਾਰਾ ਜ਼ੋਰ ਇਸ ਗੱਲ ਤੇ ਲੱਗਾ ਹੋਇਆ 
ਹੈ ਕਿ ਇਹ ਅੰਦੋਲਨ ਨਿਰੋਲ ਕਿਸਾਨਾਂ ਦਾ ਹੈ। ਰੋਜ਼ ਦੀਆਂ 
ਮੁਸ਼ਕਲਾਂ ਨਾਲ ਜੂਝ ਰਹੇ ਹਾਂ। ਸਿੰਘੂ ਬਾਡਰ ਤੇ ਵਾਪਰੀ ਨਵੀ 
ਘਟਨਾ ਸੁਣ ਇੱਕ ਵਾਰੀ ਮੇਰਾ ਮਨ ਡੋਲ ਗਿਆ ਸੀ ਕਿ 
ਅੰਦੋਲਨ ਗਿਆ। ਪਰ ਮੇਰਾ ਕੱਟੜ ਵਿਸਵਾਸ਼ ਹੈ ਕਿ 
ਦੁਨਿਆ ਦਾ ਸਭ ਤੋ ਵੱਡਾ ਅੰਦੋਲਨ ਸ਼ਾਂਤਮਈ ਢੰਗ ਨਾਲ ਜੇ 
ਚੱਲ ਰਿਹਾ ਹੈ ਤਾਂ ਇਹ ਪ੍ਰਮੇਸ਼ਰ ਦੀ ਕਿਰਪਾ ਹੈ। ਅਸੀ 
ਇਖ਼ਲਾਕੀ ਤੌਰ `ਤੇ ਜਿੱਤ ਗਏ ਹਾਂ । ਥੋੜ੍ਹੀ ਜਿਹੀ ਗੱਲ ਫਸੀ 
ਹੋਈ ਹੈ। 

ਇਸ ਦਰਬਾਰ ਨਾਲ ਜੁੜੀ ਸੰਗਤ ਵੱਖਰੀ ਹੈ। 
ਕੁਰਬਾਨੀ ਵਾਲੀ ਸੰਗਤ ਹੈ। ਇੱਕ ਵੱਡੀ ਲੰਬੀ ਲੜਾਈ ਹੈ ਜੋ 
ਅਸੀਂ ਲੜ੍ਹ ਰਹੇ ਹਾਂ। ਸਭ ਕੁਝ ਕਾਰਪੋਰੇਟ ਨੂੰ ਸੰਭਾਲਣ ਲਈ 
ਫ਼ੈਸਲਾ ਹੋ ਚੁੱਕਾ ਹੈ। ਬਿਜਲੀ ਸੈਕਟਰ ਵੀ ਵਿੱਕ ਗਿਆ ਹੈ, 
ਦੇਸ਼ ਮੁਸ਼ਕਲਾਂ ਨਾਲ ਘਿਰਿਆ ਪਿਆ ਹੈ। ਲੋਕਾਂ ਦੇ ਹਿੱਤਾਂ 
ਬਾਰੇ ਸੋਚਣ ਦੀ ਬਜਾਏ ਸਰਕਾਰ ਕਾਰਪੋਰੇਟ ਬਾਰੇ ਸੋਚ ਰਹੀ 
ਹੈ। ਤੁਹਾਡੀ ਸੰਪਰਦਾ ਤੋਂ ਮੈਂ ਆਸ ਰੱਖਦਾ ਹਾਂ। ਤੁਹਾਡਾ 
ਬਹੁਤ ਵੱਡਾ ਯੋਗਦਾਨ ਰਿਹਾ ਹੈ, ਦੇਸ਼ ਦੀ ਆਜ਼ਾਦੀ ਪ੍ਰਾਪਤ 
ਕਰਨ ਵਿੱਚ। ਦੇਸ਼ ਗ਼ੁਲਾਮੀ ਵੱਲ ਵਧ ਰਿਹਾ ਹੈ। ਇੱਕ 
ਹੰਭਲਾ ਹੋਰ ਮਾਰੋ, ਜੇ ਇਸ ਵਰਤਾਰੇ ਨੂੰ ਬਰੇਕ ਲਾ ਦਿੱਤੀ ਤਾਂ 
ਅਸੀਂ ਸਾਰੇ ਸ਼ਾਂਤੀ ਨਾਲ ਜੀਵਨ ਬਤੀਤ ਕਰਾਂਗੇ। ਮੈਂ 
ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਬੇਨਤੀ ਕਰਦਾ ਹਾਂ ਕਿ ਸਾਰੀ 

ਹਿੱਸਾ ਪਾਵੇ। ਅੱਜ ਲੋੜ ਹੈ, ਉੱਥੇ ਹੋਰ ਇਕੱਠ ਕਰਨ ਦੀ 
ਅੱਜ ਕੁਦਰਤ ਨੇ ਕੈਸਾ ਮਾਹੌਲ ਬਣਾਇਆ ਹੈ। ਲੋਕ 
ਅੰਦੋਲਨ ਨਾਲ ਜੁੜੇ ਹਨ। ਕੁਰਾਹੇ ਪਈ ਸਰਕਾਰ ਨੂੰ ਸਹੀ 
ਰਸਤੇ ਤੇ ਲੈ ਕੇ ਆ ਸਕੀਏ ਮੇਰੀ ਇਹ ਤੁਹਾਡੇ ਚਰਨਾਂ ਵਿਚ 
ਬੇਨਤੀ ਹੈ। 
ਸਤਿਗੁਰੂ ਜੀ ਦਾ ਕਿਸਾਨੀ ਅੰਦੋਲਨ ਬਾਰੇ ਸੰਦੇਸ਼- 
ਸਰਦਾਰ ਰਾਜੇਵਾਲ ਜੀ ਤੇ ਕੁਲਦੀਪ ਸਿੰਘ ਮੈਂ 
ਤੁਹਾਨੂੰ ਇਸ ਪਾਵਨ ਧਰਤੀ ਤੇ ਆਉਣ ਲਈ ਜੀ ਆਇਆਂ 
ਆਖਦਾ, ਮੈਂ ਤੁਹਾਨੂੰ ਇਸ ਚੀਜ਼ ਦੀ ਵਧਾਈ ਦਿੰਦਾ ਇਹ 
ਹਿੰਦੂ ਸਿੱਖ ਦਾ ਸਵਾਲ ਬਣਾਉਣ ਦੀ ਕੋਸ਼ਿਸ਼ ਕੀਤੀ ਗਈ 
ਲੱਗਾ ਕਿ ਕਿਤੇ ਇਸ ਨੂੰ ਹਿੰਦੂ ਸਿੱਖ ਸਵਾਲ ਨਾ ਬਣਾ ਦੇਣ 
ਸਾਡੇ ਤੋਂ ਜ਼ਿਆਦਾ ਰਾਜੇਵਾਲ ਸਾਹਿਬ ਨੂੰ ਪਤਾ ਹੋਣਾ। ਛੱਬੀ 
ਜਨਵਰੀ ਨੂੰ ਜੋ ਕੁਝ ਕਰਵਾਇਆ, ਉਹ ਵੀ ਏਜੰਸੀਆਂ ਨੇ 
ਕਰਵਾਇਆ। ਏਜੰਸੀਆਂ ਕਰਾਉਂਦਿਆਂ ਹੀ ਨੇ। ਸਾਰੀ 
ਦੁਨੀਆਂ ਚ ਕਰਵਾਉਂਦੀਆਂ ਨੇ ਇਹ ਗੱਲ ਵੀ ਆਪਾਂ 
ਸਾਰਿਆਂ ਨੂੰ ਪਤਾ ਹੈ ਤੁਸੀਂ ਇਸ ਵਧਾਈ ਦੇ ਪਾਤਰ ਹੋ ਖਾਸ 
ਕਰਕੇ ਰਾਜੇਵਾਲ ਜੀ ਤੁਸੀ ਇਸ ਨੂੰ ਹਿੰਦੂ ਸਿੱਖ ਸੁਆਲ 
ਨਹੀਂ ਬਣਨ ਦਿੱਤਾ। ਤੁਹਾਡੇ ਤੇ ਪ੍ਰਮਾਤਮਾ ਦੀ ਅਪਾਰ 
ਕਿਰਪਾ ਹੈ ਤੁਸੀਂ ਇਸ ਨੂੰ ਬਚਾਇਆ ਹੈ। ਤੁਸੀਂ ਵਾਰ-ਵਾਰ 
ਆਖਿਆ ਏ ਮੇਰੀ ਜ਼ਿੰਮੇਵਾਰੀ ਹੈ, ਮੈਂ ਨੌਜੁਵਾਨ ਬੱਚੇ 
ਮਰਵਾਉਣ ਨਹੀਂ ਆਇਆ। ਮੈਂ ਬੱਚਿਆਂ ਨੂੰ ਮਰਵਾ ਕੇ 
ਕਿੱਥੇ ਜਾ ਕੇ ਮੂੰਹ ਵਖਾਣਾ ਏ। ਇਹ ਅੰਦੋਲਨ ਸ਼ਾਂਤਮਈ 
ਰਿਹਾ ਏ। ਕੋਸ਼ਿਸ਼ ਕੀਤੀ ਗਈ ਕਿ ਖ਼ਾਲਿਸਤਾਨ ਨਾਲ 
ਜੋੜਿਆ ਜਾਵੇ। ਇਸ ਅੰਦੋਲਨ ਨੂੰ ਟੈਰੇਰਿਜ਼ਮ ਨਾਲ 


ਜੋੜਿਆ ਜਾਵੇ ਇਨਸਾਨ ਦੀ ਸਾਰਿਆਂ ਤੋਂ ਵੱਡੀ ਪ੍ਰਥਲਮ 
ਹੰਕਾਰ ਹੁੰਦੀ ਹੈ। ਇਹ ਅੰਦੋਲਨ ਬਾਰੇ ਬੜੇ ਆਰਾਮ ਨਾਲ 
ਬੈਠ ਕੇ ਗੱਲ ਹੋ ਸਕਦੀ ਸੀ ਜਦੋਂ ਸ਼ੁਰੂ ਸ਼ੁਰੂ ਵਿੱਚ ਪੰਜਾਬ 'ਚ 
ਆਰੰਭ ਹੋਇਆ, ਉਦੋ ਗੱਲਬਾਤ ਕਰਨ ਦੀ ਥਾਂ ਇਹ 
ਹੋਇਆ ਕਿ ਪੰਜਾਬ ਵਿੱਚ ਖਾਦ ਨਾ ਪਹੁੰਚੇ ਕੋਲਾ ਨਾ ਪਹੁੰਚੇ। 
ਇਹ ਸਗੋਂ ਬਾਂਹ ਮਰੋੜਨ ਦੀ ਗੱਲ ਕੀਤੀ ਗਈ। ਤੰਗ ਕਰਨ 
ਦੀ ਗੱਲ ਕੀਤੀ ਗਈ। ਜੇ ਉਦੋਂ ਹੀ ਪ੍ਰੇਮ ਪਿਆਰ ਨਾਲ 
ਹੰਕਾਰ ਛੱਡ ਕੇ ਗੱਲ ਕੀਤੀ ਜਾਂਦੀ। ਸ਼ਾਇਦ ਇਹ ਗੱਲ ਅੱਜ 
ਇੱਥੇ ਨਾ ਪਹੁੰਚਦੀ ਬਹੁਤ ਸਾਰੇ ਨੌਜਵਾਨ ਸ਼ਹੀਦ ਹੋ ਗਏ 
ਬੜੀ ਬੇਸੁਆਦੀ ਹੋਈ ਜੇ ਅਸੀਂ ਦੇਖੀਏ ਦੇਸ਼ ਦਾ ਕਿੰਨਾ ਸਮਾਂ 
ਏ ਇਸ ਕੰਮ ਵਿੱਚ ਲੱਗ ਗਿਆ। ਜਿਹੜਾ ਕਿਸੇ ਉਸਾਰੂ ਕੰਮ 

ਵਿੱਚ ਲੱਗ ਸਕਦਾ ਸੀ। ਸਾਡਾ ਕਿੰਨਾ ਨੌਜਵਾਨ ਉੱਥੇ ਬੈਠਾ 
ਹੋਇਐ ਹੈ, ਜਿਨ੍ਹਾਂ ਆਪਣਾ ਕੰਮ ਕਰਨਾ ਸੀ। ਇਹ ਨੁਕਸਾਨ 
ਤਾਂ ਸਾਡੇ ਦੇਸ਼ ਦਾ ਹੋਇਆ। ਰਾਜੇਵਾਲ ਜੀ ਤੁਸੀਂ ਨਾਮਧਾਰੀ 
ਸਮਾਜ ਦੀ ਗੱਲ ਕੀਤੀ ਹੈ। ਨਾਮਧਾਰੀ ਸਮਾਜ ਪੰਜਾਬ ਤੋਂ 
ਕਿਸਾਨਾਂ ਤੋਂ ਕਿਸੇ ਤਰ੍ਹਾਂ ਵੀ ਅਲੱਗ ਨਹੀਂ ਹੋ ਸਕਦਾ। 
ਆਪਸ ਵਿਚ ਜੁੜੇ ਹੋਏ ਹਾਂ। ਲੰਗਰ ਦੇ ਰੂਪ ਵਿੱਚ ਜੁੜੇ ਹੋਏ 
ਹਾਂ ਕਦੇ ਹਸਪਤਾਲ ਸਿਹਤ ਸਹੂਲਤਾਂ ਦੇ ਰੂਪ ਵਿੱਚ। ਸਭ ਤੋਂ 
ਵੱਡਾ ਅਰਦਾਸ ਦੇ ਰੂਪ ਵਿੱਚ ਜੁੜੇ ਹੋਏ ਹਾਂ। ਸਾਡੀ ਅਰਦਾਸ 
ਹੈ ਇਹ ਮਸਲਾ ਜਲਦੀ ਸ਼ਾਂਤੀ ਨਾਲ ਖ਼ਤਮ ਹੋਏ। ਖ਼ਤਮ ਵੀ 
ਇਸ ਢੰਗ ਨਾਲ ਹੋਵੇ, ਜਿਸ ਤਰ੍ਹਾਂ ਤੁਸੀਂ ਆਖਿਆ ਏ 
ਕਿਸਾਨ ਇੱਜ਼ਤ ਨਾਲ ਘਰ ਆਏ। ਜਿਵੇਂ ਸ਼ਾਂਤੀ ਨਾਲ 
ਪਹਿਲਾ ਸਮਾਂ ਲੰਘਿਆ ਏ ਉਸ ਤਰ੍ਹਾਂ ਹੀ ਅਗਲਾ ਸਮਾਂ 
ਲੰਘੇ। ਇਹ ਗੁਰੂ ਨਾਨਕ ਦਾ ਪੰਥ ਹੈ, ਗੁਰੂ ਨਾਨਕ ਦੇ ਹਿੰਦੂ ਨੇ 
ਮੁਸਲਮਾਨ ਵੀ ਨੇ ਸਾਰੇ ਹੀ ਗੁਰੂ ਨਾਨਕ ਦੇ ਨੋ ਅਸੀਂ ਗੁਰੂ 
ਵਾਲਿਆਂ ਦਾ ਜਾਂ ਪੰਜ ਕਕਾਰ ਵਾਲਿਆਂ ਦਾ ਏ। ਗੁਰੂ ਨਾਨਕ 
ਤੇ ਸਾਰਿਆਂ ਦਾ ਹੀ ਏ। ਅਸੀਂ ਇਹ ਅਰਦਾਸ ਬੇਨਤੀ 
ਕਰਦੇ ਹਾਂ। ਸਾਰੇ ਸੁਖੀ ਹੋਣ, ਹਰ ਕੋਈ ਕਿਰਤੀ ਸੁਖੀ ਹੋਵੇ । 
ਏਸ ਢੰਗ ਨਾਲ ਗੱਲ ਹੋਵੇ, ਜਿੱਥੇ ਸਰਕਾਰ ਨੂੰ ਝੁਕਣ ਦੀ ਲੋੜ 
ਹੈ ਸਰਕਾਰ ਵੀ ਝੁਕੇ। ਸਰਕਾਰ ਅਕਸਰ ਲੋਕਾਂ ਦੀ ਬਣਾਈ 
ਹੋਈ ਹੈ। ਅਸੀਂ ਡੈਮੋਕ੍ਰੇਸੀ ਕਹਿੰਦੇ ਆਂ। ਸਰਕਾਰ ਲੋਕਾਂ 
ਵਾਸਤੇ ਬਣੀ ਹੋਈ ਹੈ ਤੇ ਉਹ ਲੋਕਾਂ ਨਾਲ ਮਿਲ ਕੇ ਬੜੇ 
ਸੁਹਿਰਦ ਢੰਗ ਨਾਲ ਇਹ ਫੈਸਲਾ ਲਵੇ। ਕਿਸਾਨੀ ਇਸ 
ਨਾਲੋਂ ਵੀ ਜ਼ਿਆਦਾ ਖੁਸ਼ਹਾਲ ਹੋ ਸਕੇ। ਰਾਜੇਵਾਲ ਜੀ ਤੁਸੀਂ 
ਗੱਲ ਕੀਤੀ ਸੀ। ਜੇ ਅਸੀਂ ਆਜ਼ਾਦੀ ਤੋਂ ਪਹਿਲਾਂ ਸਮੇਂ ਚਲੇ 
ਉਨ੍ਹਾਂ ਦੀ ਗਿਣਤੀ ਨਹੀਂ' ਕਿੰਨੇ ਕਰੋੜ ਲੋਕ ਭੁੱਖ ਨਾਲ ਮਰ 
ਗਏ। ਅੱਜ ਸਾਡੇ ਕੋਲ ਇਹ ਪ੍ਰੰਬਲਮ ਹੈ, ਸਾਡੇ ਕੋਲ ਅਨਾਜ 
ਨੂੰ ਸਾਂਭਣ ਲਈ ਸਾਧਨ ਨਹੀਂ ਹਨ। ਅੱਜ ਸਾਡੇ ਕੋਲ ਅਨਾਜ 
ਵਾਧੂ ਹੈ। ਅੱਜ ਸਾਡੇ ਕੋਲ ਸਬਜ਼ੀ ਵਾਧੂ ਹੈ। ਇਹ ਸਾਡੇ 
ਕਿਸਾਨਾਂ ਦੀ ਮਿਹਨਤ ਹੈ। ਸਾਡੇ ਸਾਇੰਸਦਾਨਾਂ ਦੀ ਮਿਹਨਤ 
ਹੈ। ਬੜਿਆਂ ਨੇ ਇਹ ਭਵਿੱਖਬਾਣੀਆਂ ਕੀਤੀਆਂ ਕਿ ਜਿੰਨੀ 
ਤੇਜ਼ੀ ਨਾਲ ਇਸ ਦੇਸ਼ ਦੀ ਆਬਾਦੀ ਵਧ ਰਹੀ ਹੈ। ਇਹ 
ਲੋਕਾਂ ਨੂੰ ਫਡਿ ਨਹੀਂ ਕਰ ਸਕਣਗੇ ਪਰ ਅੱਜ ਇਸ ਦੇ 
ਬਿਲਕੁਲ ਉਲਟ ਹੋ ਰਿਹਾ ਏ। ਇਹ ਅਲੱਗ ਚੀਜ਼ ਹੈ ਕਿ 
ਸਾਡੇ ਸਿਸਟਮ ਕਰਕੇ ਵਿਤਰਣ ਸਹੀ ਨਾ ਹੋ ਸਕੇ। ਪਰ ਸਾਨੂੰ 
ਕਦੇ ਵੀ ਕਿਸੇ ਤਰ੍ਹਾਂ ਦੇ ਅਨਾਜ ਦੀ ਕਮੀ ਨਹੀਂ ਆਈ। ਅੱਜ 
ਸਤਿਜੁਗ 

ਕਦੇ ਕੋਈ ਔਰਗੈਨਿਕ ਖੇਤੀ ਦੀ ਗੱਲ ਕਰਦਾ ਏ। ਕੋਈ 
ਜ਼ੀਰੋ ਇਨਪੁੱਟ ਖੇਤੀ ਦੀ ਗੱਲ ਕਰਦੇ ਹਨ। ਮੈਂ ਉਨ੍ਹਾਂ ਨੂੰ ਵੀ 
ਕਹਿੰਦਾ ਹੁੰਦਾ ਹਾਂ। ਆਪਾਂ ਇਨ੍ਹਾਂ ਚੀਜ਼ਾਂ ਨੂੰ ਬਿਨਾਂ ਸਮਝੇ ਨਾ 
ਕਹੀਏ। ਜੇ ਇਕ ਰੈਵਅਲੂਸ਼ਨ ਆਏ ਜ਼ੀਰੋ ਇਨਪੁੱਟ ਨਾਲ 
ਨਹੀਂ ਆਏ ਓਰਗੈਨਿਕ ਨਾਲ ਨਹੀਂ ਆਏ। ਇਹ ਬੜੀ ਵੱਡੀ 
ਰੈਵਅਲੂਸ਼ਨ ਹੈ। ਫਿਰ ਗੱਲ ਕਰਦੇ ਹਨ ਇਹ ਸਦਾ ਚੱਲ 
ਪੰਜਾਹ 60 ਸਾਲ ਹੋ ਗਏ ਨੇ ਸਾਡੇ ਅਨਾਜ ਦੀ ਪੈਦਾਵਾਰ ਵਧ 
ਰਹੀ ਏ। ਸਾਨੂੰ ਇਨ੍ਹਾਂ ਕਿਸਾਨਾਂ ਨੂੰ ਕਿਰਤੀਆਂ ਨੂੰ ਸਾਂਭਣ ਦੀ 
ਲੋੜ ਹੈ। ਜੋ ਇਨ੍ਹਾਂ ਦਾ ਬਣਦਾ ਸਤਿਕਾਰ ਦੇਣ ਦੀ ਲੋੜ ਏ 
ਏਸ ਕਰਕੇ ਸਾਡੀ ਗੌਰਮਿੰਟ ਨੂੰ ਅਪੀਲ ਹੈ। ਕਿਸਾਨਾਂ ਨਾਲ 
ਬੈਠ ਕੇ ਗੱਲਬਾਤ ਰਾਹੀ' ਜਲਦੀ ਤੋਂ ਜਲਦੀ ਇਹ ਮਸਲਾ ਹੱਲ 
ਕੀਤਾ ਜਾਵੇ। ਬਾਕੀ ਜਿਸ ਸੇਵਾ ਲਈ ਤੁਸੀਂ ਕਹੋਗੇ, ਉਸ 
ਆਗਿਆ ਲੈਂਦਾ ਹਾਂ। ਰਾਜੇਵਾਲ ਜੀ ਤੁਹਾਡਾ ਫਿਰ ਧੰਨਵਾਦ 
ਕਰਦਾਂ ਤੁਹਾਡੇ ਲਈ ਮਨ ਵਿੱਚ ਇਸ ਕਰਕੇ ਸਤਿਕਾਰ ਹੈ। 
ਕੋਸ਼ਿਸ਼ ਕੀਤੀ ਹੈ। ਸਾਡੇ ਪੰਜਾਬ ਦਾ ਬੱਚਿਆਂ ਦਾ ਨੁਕਸਾਨ 
ਨਾ ਹੋਵੇ ਸਾਡੇ ਸਿੱਖਾਂ ਦੀ ਬਦਨਾਮੀ ਨਾ ਹੋਵੇ। ਜਿਨ੍ਹਾਂ ਨੂੰ ਕਿਸੇ 
ਵੇਲੇ ਲੋਕ ਟੈਰਰਿਸਟ ਆਖਣ ਲਗ ਗਏ ਸੀ। ਤੁਸੀਂ ਉਨ੍ਹਾਂ ਦੀ 
ਬਦਨਾਮੀ ਨਹੀਂ ਹੋਣ ਦਿੱਤੀ। ਅੱਜ ਸਾਰੀ ਦੁਨੀਆਂ ਨੇ ਇਸ 
ਅੰਦੋਲਨ ਦੀ ਸ਼ਲਾਘਾ ਕੀਤੀ ਹੈ। ਮੈਂ ਇਸ ਲਈ ਤੁਹਾਡਾ 
ਸਤਿਕਾਰ ਕਰਦਾ ਤੁਹਾਨੂੰ ਫਿਰ ਜੀ ਆਇਆਂ ਆਖਦਾ। 

ਸ੍ਰੀ ਸਤਿਗੁਰੂ ਜੀ ਨੇ ਸਰਦਾਰ ਬਲਬੀਰ ਸਿੰਘ 
ਰਾਜੇਵਾਲ ਨੂੰ ਸਰੋਪਾ ਦੇ ਕੇ ਸਨਮਾਨਿਤ ਕੀਤਾ। ਸ. ਕੁਲਦੀਪ 
ਸਿੰਘ ਬਜੀਦਪੁਰ ਵੀ ਨੂੰ ਵੀ ਸਨਮਾਨਿਤ ਕੀਤਾ। 

ਨਿਤਨੇਮ ਤੇ ਕੀਰਤਨ ਹਰ ਰੋਜ਼ ਦੀ ਤਰ੍ਹਾਂ ਨਿਤਨੇਮ 
ਦੀ ਅਰਦਾਸ ਕੀਤੀ ਗਈ । ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦਾ ਪਵਿੱਤਰ ਟੇਪ ਉਪਦੇਸ਼ ਸਰਵਣ ਕੀਤਾ ਗਿਆ। 
ਉਪਰੰਤ ਹਜ਼ੂਰੀ ਰਾਗੀ ਸਿੰਘਾਂ ਨੇ ਤੰਤੀ ਸਾਜ਼ਾਂ ਦੇ ਨਾਲ 
ਕੀਰਤਨ ਗਾਇਨ ਕੀਤਾ। ਕੀਰਤਨ ਦੀ ਸਮਾਪਤੀ ਤੋਂ 
ਬਾਅਦ ਰਾਤ ਦੇ ਦੀਵਾਨਾਂ ਬਾਰੇ ਦੱਸਿਆ ਗਿਆ। ਅੱਜ ਰਾਤ 
ਦੇ ਦੀਵਾਨਾਂ ਵਿਚ ਜਥੇ. ਗੁਰਤੇਜ ਸਿੰਘ ਮੁਹਾਵਾ “ਗੁਰ 
ਸਿਖੀ ਬਾਰੀਕ ਹੈ”, ਦੀਵਾਨ ਸਜਾਇਆ। 

ਕਵੀ ਦਰਬਾਰ ਅੱਜ ਮੇਲੇ ਦੇ ਤੀਸਰੇ ਦਿਨ ਰਾਤ ਨੂੰ 
ਕਵੀ ਦਰਬਾਰ ਹੋਇਆ। ਜਿਸ ਵਿੱਚ ਸਾਹਿਤ ਸਭਾ ਸ੍ਰੀ ਭੈਣੀ 
ਸਾਹਿਬ, ਸ੍ਰੀ ਜੀਵਨ ਨਗਰ ਤੋਂ ਇਲਾਵਾ ਹੋਰ ਕਵੀਆਂ ਨੇ 

ਆਪਣੀਆਂ-ਆਪਣੀਆਂ ਕਵਿਤਾਵਾਂ ਪੇਸ਼ ਕੀਤੀਆਂ। ਸ. 
ਸਿੰਘ ਤੇ ਗੁਰਦੇਵ ਸਿੰਘ ਚੀਮਾ ਨੇ ਪ੍ਰਧਾਨਗੀ ਤੇ ਕਵੀਆਂ ਦੀ 
ਹੌਂਸਲਾ ਅਫਜ਼ਾਈ ਕੀਤੀ। ਵੱਖ-ਵੱਖ ਕਵੀਆਂ ਦੇ ਨਾਮ 
ਇਸ ਪ੍ਰਕਾਰ ਹਨ। ਮਾ. ਅਮਰੀਕ ਸਿੰਘ, ਜੋਗਿੰਦਰ ਸਿੰਘ 


ਤੇ ਗੁਰਮੀਤ ਸਿੰਘ ਗੋਲਡੀ ਨੇ ਆਪਣੀਆਂ ਕਵਿਤਾਵਾਂ ਸੰਗਤ 
ਨੂੰ ਸੁਣਾਈਆਂ। 
16-10-2021 ਮੇਲੇ ਦਾ ਚੌਥਾ ਦਿਨ 

ਰਾਮ ਕਬੀਰਾ ਏਕ ਭਏ ਹੈ ਕੋਇ ਨ ਸਕੈ 
ਪਛਾਨੀ॥ ਸ਼ਬਦ ਦੇ ਨਾਲ ਹੀ ਅੱਜ ਆਸਾ ਦੀ ਵਾਰ ਦਾ 
ਕੀਰਤਨ, ਵਾਰੇ ਦੇ ਰੂਪ ਵਿੱਚ ਢੋਲਕੀ ਛੈਣਿਆਂ ਦੇ ਨਾਲ 
ਗਾਇਣ ਕੀਤਾ ਗਿਆ। ਅੱਜ ਮੇਲੇ ਦਾ ਆਖਰੀ ਦਿਨ ਸੀ। 
ਅਗਲੇ ਦਿਨ ਸਵੇਰੇ ਅਨੰਦ ਕਾਰਜਾਂ ਦੇ ਨਾਲ ਹੀ ਮੇਲੇ ਦੀ 
ਸਮਾਪਤੀ ਹੋਣੀ ਹੈ। ਸੰਗਤਾਂ ਦਾ ਠਾਟਾਂ ਮਾਰਦਾ ਸਮੁੰਦਰ 
ਅੱਗੇ ਪੰਡਾਲ ਵੀ ਛੋਟਾ ਪੈ ਗਿਆ ਸੀ। ਕੋਰੋਨਾ ਕਰਕੇ ਪੂਰੇ ਦੋ 
ਸਾਲ ਸੰਗਤ ਨੂੰ ਇਕੱਠੇ ਹੋਣ ਦਾ ਸਮਾਂ ਨਹੀਂ ਮਿਲਿਆ ਸੀ। 
ਸਤਿਗੁਰੂ ਜੀ ਕ੍ਰਿਪਾ ਨਾਲ ਸੰਗਤਾਂ ਨੂੰ ਦਰਸ਼ਨ ਕਰਨ ਦਾ 
ਸੁਭਾਗ ਪ੍ਰਾਪਤ ਹੋਇਆ ਹੈ। 

ਹਰਪਾਲ ਸਿੰਘ ਸੇਵਕ ਵਾਰ ਦੇ ਭੋਗ ਤੋਂ ਬਾਅਦ 
ਸੰਗਤ ਨੂੰ ਸੰਬੋਧਨ ਕਰਦਿਆਂ ਕਿਹਾ ਗੁਰੂ ਨਾਨਕ ਦੇਵ ਜੀ ਨੇ 
ਅੰਗਦ ਦੇਵ ਜੀ ਨੂੰ ਸਥਾਪਿਤ ਕਰ ਇਸ ਫੁਲਵਾੜੀ ਨੂੰ ਸਦਾ 
ਲਈ ਸੁਰੱਖਿਅਤ ਕਰ ਦਿੱਤਾ। ਸਮੇਂ-ਸਮੇਂ ਤੇ ਗੁਰੂ ਸਾਹਿਬਾਂ 
ਨੇ ਆਪਣੀਆਂ ਬਖ਼ਸ਼ਿਸ਼ਾਂ ਮੇਰਾ ਨਾਲ ਇਸ ਨੂੰ ਸਿਰਜਿਆ 
ਸਤਿਜੁਗ 

ਸੰਵਾਰਿਆ ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਸ ਫੁਲਵਾੜੀ ਨੂੰ 
ਨਵਾਂ ਸਰੂਪ ਅਤੇ ਨਾਮ ਦਿੱਤਾ ਅੰਮ੍ਰਿਤ ਛਕਾ ਕੇ ਖ਼ਾਲਸਾ 
ਬਣਾਇਆ ਬਾਅਦ ਵਿੱਚ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸੰਤ 
ਖਾਲਸਾ ਨਾਮ ਦਿੱਤਾ। 

ਹਰਪਾਲ ਸਿੰਘ ਸੇਵਕ ਨੇ ਦੱਸਿਆ ਸਤਿਗੁਰੂ 
ਜਗਜੀਤ ਸਿੰਘ ਜੀ ਨੇ ਆਪਣੇ ਉਪਦੇਸ਼ ਵਿੱਚ ਆਖਦੇ ਹਨ, 
ਇਹ ਸਿੱਖੀ ਫੁਲਵਾੜੀ ਗੁਲਾਬ ਦੇ ਫੁੱਲ ਵਰਗੀ ਹੈ। ਜਿਸ 
ਵੀ ਹਨ। ਇਸ ਤਰ੍ਹਾਂ ਇਹ ਸਿੱਖੀ ਫੁਲਵਾੜੀ ਵਿੱਚ ਸੇਵਾ 
ਸਿਮਰਨ ਕੁਰਬਾਨੀ ਦੀਆਂ ਸੁਗੰਧੀਆਂ ਨੇ ਜਿਸ ਫੁਲਵਾੜੀ ਨੇ 
ਵਿਸ਼ਵ ਕਲਿਆਣ ਲਈ ਵੱਡੀਆਂ ਕੁਰਬਾਨੀਆਂ ਕੀਤੀਆਂ ਨੇ 
ਸਤਿਗੁਰੂ ਜੀ ਨੇ ਆਪਣੇ ਸਿੱਖਾਂ ਨੂੰ ਲੋਕ ਪਰਲੋਕ ਦੇ ਸੁਖ ਦਿੱਤੇ 
ਹਨ। ਇਹ ਜਪੁ ਪ੍ਰਯੋਗ ਅੱਜ ਲਗਭਗ ਸਾਰੇ ਵਿਸ਼ਵ ਵਿੱਚ ਹੋ 
ਰਿਹਾ ਹੈ। ਇਹ ਸਤਿਗੁਰੂ ਜੀ ਦੀ ਕਿਰਪਾ ਹੈ। ਹਰਪਾਲ 
ਸਿੰਘ ਨੇ ਦੱਸਿਆ ਕਿ ਜਿਥੇ ਸਿੱਖੀ ਵਿੱਚ ਕੇਸਾਧਾਰੀ ਸਿਖ 
ਹਨ, ਉਥੇ ਸਹਿਜਧਾਰੀ ਵੀ ਸਿੱਖ ਹਨ। ਭਾਵੇਂ ਅੱਜ ਬਹੁਤ 


ਸਿੱਖੀ ਚੋਂ ਖਾਰਜ ਕਰਦੇ ਹਨ। ਸਿੱਖ ਇਤਿਹਾਸ ਦੱਸਦਾ ਹੈ 
ਪ੍ਰਾਪਤੀਆਂ ਅਧਿਆਤਮਕ ਮੰਡਲ ਚ ਕਰ ਗਏ। ਨਾਮਧਾਰੀ 
ਪੰਥ ਵਿੱਚ ਅੱਜ ਵੀ ਸਹਿਜਧਾਰੀ ਸਿੱਖ ਹਨ। ਜੋ ਪੂਰੀ ਸ਼ਰਧਾ 
ਭਾਵਨਾ ਨਾਲ ਸੰਗਤ ਵਿੱਚ ਆਉਂਦੇ ਹਨ ਤੇ ਸੇਵਾ ਸਿਮਰਨ 
ਕਰਦੇ ਹਨ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਮੇਂ ਲਾਲਾ 
ਮੋਹਨ ਲਾਲ ਜੀ ਉਨ੍ਹਾਂ ਦੇ ਲੜਕੇ ਬੀਰ ਚੰਦ ਜੀ, ਇਹ 
ਪਰਿਵਾਰ ਮਾਈਸਰ ਖਾਨੇ ਰਹਿੰਦਾ ਸੀ। ਜੋ ਨਾਮਧਾਰੀਆਂ 
ਦਾ ਗੜ੍ਹ ਸੀ। 1927 ਦੇ ਕਰੀਬ ਇਹ ਪਰਿਵਾਰ ਪੰਜਾਬ ਤੋਂ 
ਬਾਹਰਲੇ ਮੁਲਕ ਚਲਾ ਗਿਆ। ਸਤਿਗੁਰੂ ਜਗਜੀਤ ਸਿੰਘ ਜੀ 
ਆਖਦੇ ਹਨ। ਇਹ ਪਰਿਵਾਰ ਦੇ ਮੈਂਬਰ ਅੱਠ-ਅੱਠ ਘੰਟੇ 
ਭਜਨ ਕਰਦੇ ਹਨ। ਇਸ ਅੱਸੂ ਦੇ ਮੇਲੇ ਦੀ ਸੇਵਾ ਮੰਗਤ ਰਾਏ 
ਮੋਦੀ ਜੀ ਪਰਿਵਾਰ ਕਰ ਰਹੇ ਹਨ। ਮੋਦੀ ਜੀ ਦਾ ਆਨੰਦ 
ਕਾਰਜ 1975 ਵਿੱਚ ਲਾਲਾ ਬੁੱਧ ਰਾਮ ਦੀ ਸਪੁੱਤਰੀ ਨਾਲ 
ਹੋਇਆ। ਇਹ ਆਨੰਦ ਕਾਰਜ ਹੀ ਸਤਿਗੁਰੂ ਜੀ ਦੇ ਘਰ 
ਨਾਲ ਸਾਂਝ ਦਾ ਮਾਧਿਅਮ ਬਣਿਆ। ਬੁੱਧ ਰਾਮ ਦੇ ਪਰਿਵਾਰ 
ਦੇ ਜੀਆਂ ਤੇ ਸਤਿਗੁਰੂ ਜੀ ਦੀ ਐਸੀ ਕਿਰਪਾ ਸੀ ਕਿ 
ਕੁੜੀਆਂ ਵੀ ਜਿਨ੍ਹਾਂ ਘਰਾਂ 'ਚ ਗਈਆਂ। ਉਹ ਪਰਿਵਾਰ ਜਿਥੇ 
ਖੁਸ਼ਹਾਲ ਹੋ ਗਏ, ਉਥੇ ਸਿੱਖੀ ਨਾਲ ਵੀ ਜੁੜੇ ਇਹ ਮੰਗਤ 
ਰਾਏ ਦਾ ਪਰਿਵਾਰ ਯੂਗਾਂਡਾ ਰਹਿੰਦਾ ਹੈ ਇਨ੍ਹਾਂ ਦੇ ਸਪੁੱਤਰਾਂ 

ਦੇ ਵੀ ਸਤਿਗੁਰੂ ਜੀ ਦੀ ਬੜੀ ਕਿਰਪਾ ਹੈ। ਦੀਪਕ ਮੋਦੀ, 
ਰਾਜਨ ਮੋਦੀ, ਯੁਗੇਸ਼ ਮੋਦੀ। ਦੀਪਕ ਮੋਦੀ ਕਹਿ ਰਹੇ ਸਨ, 
ਫੇਰੀਆਂ ਸਮੇਂ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਗੱਡੀ 
ਚਲਾਉਣ ਦਾ ਸੁਭਾਗ ਪ੍ਰਾਪਤ ਹੋਇਆ। ਇਸ ਪਰਿਵਾਰ 
ਉੱਤੇ ਸਤਿਗੁਰੂ ਜੀ ਦੀ ਬਹੁਤ ਵੱਡੀ ਬਖਸ਼ਿਸ਼ ਹੈ। 
ਸਵੇਰ ਦੇ ਦੀਵਾਨ- ਅੱਜ ਮੇਲੇ ਦਾ ਆਖਰੀ ਦਿਨ 
ਸੀ। ਸਭ ਤੋਂ ਪਹਿਲਾਂ ਸੂਬਾ ਬਲਵਿੰਦਰ ਸਿੰਘ ਚੱਕਯਕੂਬ 
“ਸਚਹੁ ਓਰੈ ਸਭੁ ਕੋ”, ਕਵੀ ਦਿਲਬਾਗ ਸਿੰਘ ਵਲਟੋਹਾ 
“ਸੂਰਾ ਸੋ ਪਹਿਚਾਨੀਐ', ਕਵੀਸ਼ਰ ਗੁਰਲਾਲ ਸਿੰਘ ਨੇ 


ਸ੍ਰੀ ਦਸਮ ਗੰਥ ਸਾਹਿਬ ਦੀ ਦੂਸਰੀ ਪੋਥੀ ਸ੍ਰੀ 
ਸਤਿਗੁਰੂ ਜੀ ਨੇ ਰਿਲੀਜ਼ ਕੀਤੀ। 

ਨਿੱਤਨੇਮ ਦੀ ਅਰਦਾਸ ਤੋਂ ਬਾਅਦ ਸੰਤ ਨਿਸ਼ਾਨ 
ਸਿੰਘ ਜੀ ਅਤੇ ਮਲਕੀਤ ਸਿੰਘ ਹੋਰਾਂ ਨੇ ਸਤਿਗੁਰੂ ਜੀ ਨੂੰ 
ਨਾਮਧਾਰੀ ਦਰਬਾਰ ਵੱਲੋਂ ਛਪਾਈ ਗਈ। 'ਸ੍ਰੀ ਦਸਮ ਗੁਰੂ 
ਗ੍ਰੰਥ ਸਾਹਿਬ' ਦੀ ਦੂਸਰੀ ਪੋਥੀ ਭੇਟ ਕੀਤੀ। ਸਤਿਗੁਰੂ ਜੀ 
ਦੀ ਕ੍ਰਿਪਾ ਨਾਲ ਦਸਮ ਬਾਣੀ ਦੀ ਸੁਧਾਈ ਦਾ ਕਾਰਜ ਬਹੁਤ 
ਲੰਮੇ ਸਮੇਂ ਤੋਂ ਚੱਲ ਰਿਹਾ ਹੈ। ਮਾਸਟਰ ਦਰਸ਼ਨ ਸਿੰਘ ਜੀ 
ਸੰਤ ਨਿਸ਼ਾਨ ਸਿੰਘ ਜੀ ਦੀ ਅਗਵਾਈ ਵਿਚ ਕਾਰਜ ਬਹੁਤ 
ਦੱਸਿਆ ਮਾਸਟਰ ਜੀ ਆਪਣੇ ਹੁੰਦਿਆਂ ਬਹੁਤ ਕੰਮ ਹੋ 
ਚੁੱਕਿਆ ਸੀ ਤੇ ਪਹਿਲੀ ਪੋਥੀ ਸੰਗਤ ਲਈ ਸਤਿਗੁਰੂ ਜੀ 
ਰਿਲੀਜ਼ ਕਰ ਚੁੱਕੇ ਹਨ। ਮਾਸਟਰ ਜੀ ਦੇ ਜਾਣ ਤੋਂ ਬਾਅਦ 
ਦੂਜੀ ਪੋਥੀ ਦਾ ਸਾਰਾ ਕੰਮ ਸੰਤ ਨਿਸ਼ਾਨ ਸਿੰਘ ਹੂਰਾਂ ਤੇ ਉਨ੍ਹਾਂ 
ਦੇ ਸਾਥੀਆਂ ਨੇ ਕੀਤਾ। ਸਖ਼ਤ ਮਿਹਨਤ ਤੋਂ ਬਾਅਦ 
ਸਤਿਗੁਰੂ ਜੀ ਦੀ ਕ੍ਰਿਪਾ ਨਾਲ ਅੱਜ ਦੂਜੀ ਪੋਥੀ ਵੀ ਛਪ ਕੇ 
ਤਿਆਰ ਹੈ। ਸੰਤ ਜੀ ਨੇ ਮਲਕੀਤ ਸਿੰਘ ਪੁੱਤਰ ਸਾਧੂ ਸਿੰਘ 
ਹੁਰਾਂ ਦਾ ਵਿਸ਼ੇਸ਼ ਧੰਨਵਾਦ ਕੀਤਾ। ਕਿਉਕਿ ਪੋਥੀ ਦੀ 
ਸੁਧਾਈ ਲਈ ਕੰਪਿਊਟਰ ਦੇ ਕੰਮ ਵਿੱਚ ਮਲਕੀਤ ਸਿੰਘ ਹੋਰਾਂ 
ਨੇ ਬਹੁਤ ਮਿਹਨਤ ਅਤੇ ਲਗਨ ਨਾਲ ਕੰਮ ਕੀਤਾ ਹੈ। 
ਜੀਵਨ ਰਚਨਾਵਲੀ ਕਿਤਾਬ ਸਤਿਗੁਰੂ ਜੀ ਨੂੰ ਭੇਟ 

'ਜੀਵਨ ਰਚਨਾਵਲੀ' ਕਵੀ ਜੀਵਨ ਸਿੰਘ ਜੀ 
ਦੇ ਰੂਪ ਵਿੱਚ ਸੰਕਲਿਤ ਕਰ ਲਿਆ ਗਿਆ ਹੈ। ਸੁਵਰਨ 
ਸਤਿਜੁਗ 

ਸਿੰਘ ਵਿਰਕ ਨੇ ਸੰਗਤ ਨੂੰ ਸੰਬੋਧਨ ਕਰਦਿਆਂ ਦੱਸਿਆ ਕੇ 
ਸਤਿਗੁਰੂ ਜੀ ਦੀ ਇੱਛਾ ਸੀ ਕਿ ਕਵੀਸ਼ਰ ਜੀ ਦੀਆਂ 
ਸਾਰੀਆਂ ਰਚਨਾਵਾਂ ਨੂੰ ਇਕੱਠਾ ਕੀਤਾ ਜਾਵੇ। ਸਤਿਗੁਰੂ ਜੀ 
ਨੇ ਵਿਸ਼ੇਸ਼ ਦਿਲਚਸਪੀ ਲੈ ਕੇ ਇਹ ਕਾਰਜ ਲਈ ਨੌਜੁਵਾਨ 
ਸੰਗੀਤਕਾਰ ਤੇ ਕਵੀਸ਼ਰ ਗੁਰਭਗਤ ਸਿੰਘ ਨੂੰ ਚੁਣਿਆ ਸਖ਼ਤ 
ਮਿਹਨਤ ਤੋ ਬਾਅਦ ਕਵੀਸ਼ਰ ਜੀ ਦੀਆਂ ਜਿੰਨੀਆਂ 
ਰਚਨਾਵਾਂ ਉਪਲੱਬਧ ਹੋ ਸਕੀਆਂ। ਉਨ੍ਹਾਂ ਨੂੰ ਇਕੱਠਾ ਕਰਕੇ 
ਪੁਸਤਕ ਰੂਪ ਵਿਚ ਸੰਗਤ ਲਈ ਤਿਆਰ ਕੀਤਾ ਗਿਆ ਹੈ। 
ਵਿਰਕ ਜੀ ਨੇ ਗੁਰਭਗਤ ਸਿੰਘ ਦਾ ਜ਼ਿਕਰ ਕਰਦਿਆਂ 
ਦੱਸਿਆ ਕਿ ਸੰਗੀਤ ਵਿੱਚ ਐੱਮ.ਏ., ਬੀ.ਐੱਡ. ਕਰ ਚੁੱਕਾ 
ਹੈ। ਏਸ ਦੇ ਪਿਤਾ ਸ. ਗੁਰਜੀਤ ਸਿੰਘ ਲੰਮਾ ਸਮਾਂ ਕਵੀਸ਼ਰੀ 
ਕਰਦੇ ਰਹੇ ਹਨ । 
ਕਵੀ ਜੀਵਨ ਸਿੰਘ ਹੋਰਾਂ ਦੇ ਜੀਵਨ ਤੇ ਵਿਰਕ ਜੀ 
ਨੇ ਸੰਖੇਪ ਜਾਣਕਾਰੀ ਦਿੱਤੀ। ਸਤਿਗੁਰੂ ਉਦੇ ਸਿੰਘ ਜੀ ਨੇ 
ਆਪਣੇ ਕਰ ਕਮਲਾਂ ਨਾਲ ਪੁਸਤਕ ਜੀਵਨ ਰਚਨਾਵਲੀ ਨੂੰ 
ਰਿਲੀਜ਼ ਕੀਤਾ। ਗੁਰਭਗਤ ਸਿੰਘ ਦੇ ਨਾਲ ਕਵੀ ਜੀਵਨ 
ਸਿੰਘ ਜੀ ਦੇ ਸ਼ਾਗਿਰਦ ਤੇ ਸਾਥੀ ਕਵੀ ਹਰਵੇਲ ਸਿੰਘ ਵੀ 
ਹਾਜ਼ਰ ਸਨ। ਸਤਿਗੁਰੂ ਜੀ ਨੇ ਗੁਰਭਗਤ ਸਿੰਘ ਨੂੰ ਕਵੀ ਜੀ 
ਦੀ ਇੱਕ ਕਵਿਤਾ ਸੁਣਾਨ ਦਾ ਹੁਕਮ ਕੀਤਾ ਗੁਰਭਗਤ ਸਿੰਘ 
ਨੇ ਕਿਤਾਬ ਵਿਚੋਂ ਇਕ ਕਵਿਤਾ ਪੜ੍ਹ ਕੇ ਸੁਣਾਈ- 
ਹੈ ਸਰਬ ਕਲਾ ਸਮਰੱਥ ਸਦਾ, 
ਜਿਸਦਾ ਸਭ ਉੱਪਰ ਹੱਥ ਸਦਾ 
ਜਿਸ ਦੇ ਸਭ ਜੀਵ ਭਿਖਾਰੀ ਏ 
ਉਸ ਨੂੰ ਪ੍ਰਣਾਮ ਹਮਾਰੀ ਹੈ। 
ਸਤਨਾਮ ਕੋਮਲ ਨੇ ਸਤਿਗੁਰੂ ਤੇਗ ਬਹਾਦਰ ਜੀ 
ਬਾਰੇ ਬਹੁਤ ਸੁੰਦਰ ਕਵਿਤਾ ਪੇਸ਼ ਕੀਤੀ- 
ਬਾਗੀ ਰੱਬ ਨੂੰ ਕਹਿਣ ਦੀ ਜੁਅਰਤ ਕੀਤੀ 
ਕੈਦ ਕਰਨ ਦੇ ਸ਼ਾਹੀ ਫੁਰਮਾਨ ਹੋ ਗਏ। 
ਅੱਖ ਸਮੇਂ ਦੀ ਸੁਣ ਕੇ ਸੁਰਖ਼ ਹੋ ਗਈ 
ਧਰਤ ਸਹਿਮ ਗਈ ਸੋਗੀ ਇਨਸਾਨ ਹੋਗੇ। 
ਪਦਮ ਸ੍ਰੀ ਸੁਰਜੀਤ ਪਾਤਰ ਸਾਹਿਬ ਨੇ ਗੁਰੂ ਤੇਗ 
ਬਹਾਦਰ ਜੀ ਦੇ ਜੀਵਨ ਸਿਧਾਂਤ ਬਾਰੇ ਵਿਸਥਾਰ ਨਾਲ 
ਦੱਸਿਆ ਪਾਤਰ ਜੀ ਨੇ ਕਿਹਾ- 
ਜਦ ਸੀਸ ਕਲਮ ਹੋਇਆ ਉਹਦੀ ਰਤ ਦੀ ਸਿਆਹੀ ਸੀ। 
ਧਰਤੀ ਦੇ ਕਾਗ਼ਜ਼ ਤੇ ਸਤਿਗੁਰੂ ਦੀ ਗਵਾਹੀ ਸੀ। 
ਗੁਰੂ ਤੇਗ ਬਹਾਦਰ ਜੀ ਨੇ ਦੁਨੀਆਂ ਨੂੰ ਇਹ ਸਮਝਾ 

ਦਿੱਤਾ ਕਿ ਕੋਈ ਤੁਹਾਨੂੰ ਤਲਵਾਰ ਨਾਲ ਤੁਹਾਡਾ ਅਕੀਦਾ 
ਤੁਸੀਂ ਕਿਸੇ ਦੇ ਅਕੀਦੇ ਦੇ ਨਾਲ ਸਹਿਮਤ ਨਹੀਂ ਪਰ ਫਿਰ 
ਵੀ ਉਸ ਦੇ ਅਕੀਦੇ ਲਈ ਜਾਨ ਕੁਰਬਾਨ ਕਰਨੀ ਗੁਰੂ ਤੇਗ 
ਬਹਾਦਰ ਜੀ ਦੇ ਹਿੱਸੇ ਆਇਆ ਹੈ। ਸੱਚ ਲਈ ਖੜ੍ਹਨਾ ਸਾਡੇ 
ਗੁਰੂ ਸਾਹਿਬਾਨਾਂ ਨੇ ਸਾਨੂੰ ਦੱਸਿਆ ਹੈ। 

ਨਾਮ ਸਿਮਰਨ ਤੇ ਕੀਰਤਨ ਦੁਪਿਹਰ ਵੇਲੇ 
ਨਿਤਨੇਮ ਦੀ ਅਰਦਾਸ ਸੂਬਾ ਬਲਵਿੰਦਰ ਸਿੰਘ ਝੱਲ ਜੀ ਨੇ 
ਕੀਤੀ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਪਵਿੱਤਰ 
ਉਪਦੇਸ਼ ਟੇਪ ਤੇ ਸਰਵਣ ਕੀਤਾ ਗਿਆ। ਦੂਰ ਦੁਰੇਡੇ ਤੋਂ 
ਆਈਆਂ ਸੰਗਤਾਂ ਨੇ ਸਮੇਂ ਦਾ ਭਰਪੂਰ ਆਨੰਦ ਮਾਣਿਆ। 
ਨਿਤਨੇਮ ਤੋਂ ਬਾਅਦ ਹਜ਼ੂਰੀ ਰਾਗੀ ਸਿੰਘਾਂ ਨੇ ਤੰਤੀ ਸਾਜ਼ਾਂ ਦੇ 
ਨਾਲ ਕੀਰਤਨ ਗਾਇਨ ਕੀਤਾ। ਮੇਲੇ ਦੇ ਆਖ਼ਰੀ ਪਲ ਬੀਤ 
ਰਹੇ ਸਨ। ਸੰਗਤਾਂ ਦਾ ਇਕੱਠ ਵੀ ਵੱਧਦਾ ਜਾ ਰਿਹਾ ਸੀ। 
ਬਸ ਰਾਤ ਹੀ ਬਾਕੀ ਸੀ। ਸਵੇਰ ਵੇਲੇ ਤਾਂ ਸਮਾਪਤੀ ਹੋ ਜਾਣੀ 


ਮਿਟਿ ਗਇਆ”, ਉਪਰ ਹੱਲੇ ਦਾ ਦੀਵਾਨ ਸਜਾਇਆ। 
ਜਥੇ. ਸੂਬਾ ਸਵਿੰਦਰ ਸਿੰਘ ਗੁਣਾ ਨੇ “ਸਤਿਗੁਰ ਪੂਰਾ ਵੈਦੁ 
ਪ੍ਰੀਤਮ ਸਿੰਘ ਸੀ ਭੈਣੀ ਸਾਹਿਬ “ਸਰਬ ਸੁਖਾ ਕਾ ਦਾਤਾ 
ਸਤਿਗੁਰੁ”, ਕਵੀ ਮੱਖਣ ਸਿੰਘ ਮੱਲੇਕੇ “ਪੂਰਣ ਗੁਰਸਿੱਖ ਦੀ 
ਜੀਵਨੀ, ਜਥੇ. ਜਸਬੀਰ ਸਿੰਘ ਖਿਆਲਾ ਨੇ ਤੇ ਜਥੇ. 
ਸਵਰਨ ਸਿੰਘ ਦਿੱਲੀ ਨੇ ਆਪਣੇ ਆਪਣੇ ਮਜ਼ਮੂਨਾ ਤੇ ਹੱਲੇ 
ਦਾ ਦੀਵਾਨ ਸਜਾਇਆ। ਉਪਰੰਤ ਅਰਦਾਸ ਦੇ ਨਾਲ ਹੀ 
ਸਮਾਪਤੀ ਹੋਈ। 

ਮੇਲੇ ਦਾ ਅੰਤਮ ਦਿਨ (17-10-2021) - 
ਅੱਜ ਮੇਲੇ ਦਾ ਆਖ਼ਰੀ ਦਿਨ ਸੀ। ਮਹੀਨਾ ਭਰ ਤੋ ਨਾਮ 
ਸਿਮਰਨ ਜਪੁ ਪ੍ਰਯੋਗ ਚਲਦਾ ਰਿਹਾ। ਜਿਸ ਵਿਚ ਦੂਰ- 
ਦੁਰੇਡੇ ਤੋਂ ਸੰਗਤਾਂ ਨੇ ਹਾਜ਼ਰੀ ਲਾਈ। ਕੋਰੋਨਾ-ਕਾਲ ਸਮੇਂ 
ਇੰਨਾ ਵੱਡਾ ਮੇਲਾ ਜਾਂ ਇਕੱਠ ਨਹੀਂ ਹੋਇਆ ਪਰ ਦੋ ਸਾਲ 
ਬਾਅਦ ਇਸ ਮੇਲੇ ਵਿੱਚ ਸਾਧ-ਸੰਗਤ ਨੇ ਸ਼ਿਰਕਤ ਕੀਤੀ । 
ਇਸ ਵਾਰੀ ਵਿਦੇਸ਼ਾਂ ਤੋਂ ਵੀ ਜ਼ਿਆਦਾ ਸੰਗਤ ਨਹੀਂ ਆ 
ਸਕੀ। ਮੇਲੇ ਦਾ ਇੰਤਜ਼ਾਮ ਬਾਹਰ ਖੁੱਲ੍ਹੇ ਪੰਡਾਲ ਵਿਚ ਕੀਤਾ 
ਗਿਆ। ਇਹ ਸਾਰਾ ਪੰਡਾਲ ਹੀ ਵਾਟਰਪਰੂਫ ਸੀ। ਪੰਡਾਲ 
ਬਹੁਤ ਹੀ ਸੁੰਦਰ ਢੰਗ ਨਾਲ ਤਿਆਰ ਕੀਤਾ ਗਿਆ ਸੀ। 

ਸਟੇਜ ਦੇ ਪਿਛੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਤਾਊਸ 
ਵਾਲੀ ਬਹੁਤ ਹੀ ਸੁੰਦਰ ਤਸਵੀਰ ਸੀ। ਦੂਸਰੇ ਪਾਸੇ ਸ੍ਰੀ ਗੁਰੂ 
ਤੇਗ ਬਹਾਦਰ ਜੀ ਦੀ ਤਸਵੀਰ ਅਤੇ ਸ੍ਰੀ ਅੰਮ੍ਰਿਤਸਰ ਸਾਹਿਬ 
ਦੇ ਸ਼ਹੀਦੀ ਸਾਕੇ ਵਿੱਚ ਸ਼ਹੀਦ ਹੋਏ ਸਿੰਘਾਂ ਦੀ ਤਸਵੀਰਾਂ 
ਸਨ। ਗੁਰੂ ਤੇਗ ਬਹਾਦਰ ਜੀ ਦਾ 400 ਸਾਲਾਂ ਪ੍ਰਕਾਸ਼ ਪੁਰਬ 
ਤੇ ਨਾਮਧਾਰੀ ਸ਼ਹੀਦਾ ਦਾ 150 ਵਰ੍ਹਾ ਮਨਾਇਆ ਜਾ ਰਿਹਾ 
ਹੈ। ਸਾਧ ਸੰਗਤ ਦੇ ਬੈਠਣ ਵਾਸਤੇ ਵਧੀਆ ਗੱਦਿਆਂ ਦਾ 
ਇੰਤਜ਼ਾਮ ਸੀ। ਸੰਗਤ ਦੀ ਸਹੂਲਤ ਮੁਤਾਬਕ ਪੰਡਾਲ ਵਿੱਚ 
ਕੂਲਰਾਂ ਤੇ ਪੱਖਿਆਂ ਦਾ ਇੰਤਜ਼ਾਮ ਸੀ। ਪੰਡਾਲ ਦੇ ਦੋਨਾਂ 
ਪਾਸਿਆਂ `ਤੇ ਬਿਰਧ ਸਿੰਘਾਂ ਤੇ ਬੀਬੀਆਂ ਦੇ ਬੈਠਣ ਲਈ 
ਕੁਰਸੀਆਂ ਲਗਾਈਆਂ ਗਈਆਂ ਸਨ। ਹਾਕੀ ਖਿਡਾਰੀ ਸੰਤ 
ਸੁਖਦੇਵ ਸਿੰਘ ਦੀ ਟੀਮ ਦੀ ਮਿਹਨਤ ਸਦਕਾ ਪੰਡਾਲ ਨੂੰ 
ਵੱਖ-ਵੱਖ ਤਰ੍ਹਾਂ ਦੇ ਗਮਲਿਆਂ ਦੇ ਬੂਟਿਆਂ ਦੇ ਨਾਲ 
ਸ਼ਿੰਗਾਰਿਆ ਗਿਆ ਸੀ। ਸਟੇਜ ਵੀ ਫੁੱਲਾਂ ਦੇ ਨਾਲ ਸਜਾਈ 
ਗਈ ਸੀ। ਮੇਨ ਗੇਟ ਤੋਂ ਲੈ ਕੇ ਪੰਡਾਲ ਤੱਕ ਚਾਨਣੀਆਂ ਅਤੇ 
ਫੁੱਲ-ਬੂਟਿਆਂ ਨਾਲ ਰਸਤੇ ਨੂੰ ਸਜਾਇਆ ਗਿਆ ਸੀ। 

ਆਸਾ ਦੀ ਵਾਰ- ਠੀਕ 3 ਵਜੇ ਜਪ-ਪ੍ਰਯੋਗ ਦੀ 
ਅਰਦਾਸ ਸੂਬਾ ਬਲਵਿੰਦਰ ਸਿੰਘ ਝੱਲ ਨੇ ਕੀਤੀ। ਅੰਮ੍ਰਿਤ 
ਵੇਲੇ ਆਸਾ ਦੀ ਵਾਰ ਦਾ ਕੀਰਤਨ ਹਜ਼ੂਰੀ ਰਾਗੀ ਬਲਵੰਤ 
ਬਲਵੰਤ ਸਿੰਘ ਸਤਨਾਮ ਸਿੰਘ, ਸਰਮੁੱਖ ਸਿੰਘ ਤੇ ਬਾਕੀ 
ਰਾਗੀ ਸਿੰਘਾਂ ਨੇ ਆਰੰਭ ਕੀਤਾ। ਸ੍ਰੀ ਸਤਿਗੁਰੂ ਜੀ ਨੇ ਪਾਵਨ 
ਪਵਿੱਤਰ ਦਰਸ਼ਨ ਦੇਣ ਦੀ ਕਿਰਪਾ ਕੀਤੀ ਸਾਰੀ ਸੰਗਤ ਨੇ 
ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਵਿੱਚ ਨਮਸਕਾਰ ਕੀਤੀ। 

ਆਨੰਦ ਕਾਰਜ- ਬੇਦੀ ਗੱਡ ਕੇ ਹਵਨ ਕਰ 13 
ਅਨੰਦ ਕਾਰਜ ਕੀਤੇ ਗਏ। ਸਾਰੇ ਵਿਆਹ ਵਾਲੇ ਜੋੜੇ ਸਾਦੇ 
ਕਪੜਿਆਂ ਵਿੱਚ ਬਿਰਾਜਮਾਨ ਸਨ। ਸ੍ਰੀ ਆਦਿ ਗੁਰੂ ਗ੍ਰੰਥ 
ਸਾਹਿਬ ਤੇ ਸ੍ਰੀ ਦਸਮ ਗੁਰੂ ਗ੍ਰੰਥ ਸਾਹਿਬ ਦੀਆਂ ਬੀੜਾਂ ਤੋਂ 
ਲਾਵਾਂ ਦੇ ਸ਼ਲੋਕ ਪੜ੍ਹੇ ਗਏ। 

ਸਧਾਰਨ ਪਾਠਾਂ ਦੇ ਭੋਗ- ਇਸ ਸਮੇਂ 827 ਆਦਿ 
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਤੇ 9 ਸ੍ਰੀ ਦਸਮ ਗੁਰੂ ਗ੍ਰੰਥ ਸਾਹਿਬ 
ਦੇ ਪਾਠਾਂ ਦੇ ਭੋਗ ਪਏ । 

ਸ੍ਰੀ ਦਸਮ ਗੁਰੂ ਗ੍ਰੰਥ ਸਾਹਿਬ ਦੇ ਪਾਠ 
2 ਪਾਠ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਯਾਦ ਵਿੱਚ 
7 ਪਾਠ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਨਮਿਤ 

ਆਦਿ ਸ੍ਹੀ ਗੁਰੂ ਗ੍ਰੰਥ ਸਾਹਿਬ ਦੇ ਪਾਠਾਂ ਦੇ ਭੋਗ 

751 ਪਾਠ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਨਮਿਤ 

15 ਪਾਠ ਅਨੰਦ ਕਾਰਜ ਵਾਲਿਆਂ ਵੱਲੋਂ 
5 ਪਾਠ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਦੀ ਯਾਦ ਵਿੱਚ 
4 ਪਾਠ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਦੀ ਯਾਦ ਵਿੱਚ 
19 ਪਾਠ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਯਾਦ ਵਿੱਚ 
16 ਪਾਠ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਦੀ ਚੜ੍ਹਦੀ ਕਲਾ 
5 ਪਾਠ ਮਾਤਾ ਚੰਦ ਕੌਰ ਜੀ ਦੀ ਯਾਦ ਵਿੱਚ 
! ਪਾਠ ਗੁਰੂ ਹਰਗੋਬਿੰਦ ਸਾਹਿਬ ਜੀ ਦੀ ਯਾਦ ਵਿੱਚ 
11 ਪਾਠ ਗੁਰੂ ਤੇਗ ਬਹਾਦਰ ਜੀ ਦੀ ਯਾਦ ਵਿੱਚ 
ਅਰਦਾਸ - ਅੱਸੁ ਦੇ ਮੇਲੇ ਦੀ ਸਮਾਪਤੀ ਦੀ 

ਅਰਦਾਸ ਹੋਈ। ਇਸ ਅੱਸੂ ਦੇ ਮੇਲੇ ਦੀ ਸੇਵਾ ਸ੍ਰੀ ਮੰਗਤ ਰਾਏ 
ਮੋਦੀ ਜੀ ਦੇ ਸਮੁੱਚੇ ਪਰਿਵਾਰ ਵੱਲੋਂ ਕੀਤੀ ਗਈ। ਇਸ 
ਪਰਿਵਾਰ ਨੇ ਸਾਰੇ ਮੇਲੇ ਦੀ ਸੇਵਾ ਤਨ, ਮਨ ਤੇ ਧਨ ਨਾਲ 
ਕੀਤੀ। ਇਸ ਪਰਿਵਾਰ ਨੇ ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਤਿਲ 
ਫੁਲ ਭੇਟਾ ਕੀਤਾ। ਇਸ ਦੌਰਾਨ ਸ੍ਰੀ ਸਤਿਗੁਰੂ ਜੀ ਨੇ ਸਮੁੱਚੇ 

ਉਪਦੇਸ਼ ਮੇਲੇ ਦੀ ਸਮਾਪਤੀ ਤੇ ਸ੍ਰੀ ਸਤਿਗੁਰੂ ਉਦੇ 
ਸਿੰਘ ਜੀ ਨੇ ਆਪਣਾ ਪਾਵਨ ਪਵਿੱਤਰ ਉਪਦੇਸ਼ਾਂ ਸਾਧ-ਸੰਗਤ 
ਦੇ ਭਲੇ ਵਾਸਤੇ ਦਿੱਤਾ। 

ਸ੍ਰੀ ਸਤਿਗੁਰੂ ਜੀ ਦੀ ਕ੍ਰਿਪਾ ਨਾਲ ਅੱਸੂ ਮਹੀਨੇ ਦਾ 
117 ਵਾਂ ਜਪੁ ਪ੍ਰਯੋਗ ਨਿਰਵਿਘਨ ਸਮਾਪਤ ਹੋਇਆ। ਸੀ 
ਸਤਿਗੁਰੂ ਜੀ ਦੇ ਦਰ ਤੇ ਦੇਸ਼-ਵਿਦੇਸ਼ਾਂ ਤੋਂ ਸੰਗਤਾਂ ਨੇ ਆ ਕੇ 
ਤਨ ਮਨ ਅਤੇ ਧਨ ਨਾਲ ਅਥਾਹ ਸੇਵਾ ਕੀਤੀ। ਸੇਵਾ ਤੇ 
ਸਿਮਰਨ ਦਾ ਮਹਾਨ ਕੁੰਭ ਪੂਰਾ ਮਹੀਨਾ ਭਰ ਚਲਦਾ ਰਿਹਾ। 
ਜਿਸ ਦਾ ਸੰਗਤਾਂ ਨੇ ਭਰਪੂਰ ਆਨੰਦ ਲਿਆ। ਸੇਵਾ ਅਤੇ 
ਸਿਮਰਨ ਕਰ ਕੇ ਗੁਰੂ ਘਰ ਦੀਆਂ ਖੁਸ਼ੀਆਂ ਪ੍ਰਾਪਤ 
ਕੀਤੀਆਂ। ਸ੍ਰੀ ਸਤਿਗੁਰੂ ਜੀ ਸਾਰੀ ਸੰਗਤ ਨੂੰ ਇਸ ਤਰ੍ਹਾਂ ਹੀ 
ਨਾਮ ਸਿਮਰਨ ਤੇ ਸੇਵਾ ਕਰਨ ਦਾ ਬਲ ਬਖਸ਼ਣ। 

ਸੇਵਾਦਾਰ- ਲੰਗਰ ਦੀ ਸੇਵਾ- ਸੋਧ ਦੇ ਲੰਗਰ ਵਿੱਚ 
ਸੋਧੀ ਸਿੰਘ ਸਵੇਰੇ 2 ਵਜੇ ਤੋਂ ਆ ਕੇ ਲੰਗਰ ਦੀ ਤਿਆਰੀ 
ਕਰਦੇ ਸਨ। ਸੰਤ ਪਾਲ ਸਿੰਘ, ਗੁਰਚਰਨ ਸਿੰਘ, ਸਤਨਾਮ 
ਸਾਥੀ ਸੋਧੀ ਸਿੰਘਾਂ ਨੇ ਦਿਨ ਰਾਤ ਲੰਗਰ ਦੀ ਸੇਵਾ ਕੀਤੀ। 
ਸ਼ਰਦਾਈ ਤੇ ਗਲੋਹ ਦੀ ਸੇਵਾ ਸੰਤ ਗੁਰਪ੍ਰੀਤ ਸਿੰਘ, ਗੁਰਭਗਤ 


ਸਬਜ਼ੀ ਕੱਟਣ, ਭਾਂਡੇ ਮਾਂਜਣ ਅਤੇ ਸਫ਼ਾਈ ਦੀ ਸੇਵਾ ਤਨ ਤੇ 
ਮਨ ਨਾਲ ਕਰਦੀਆਂ ਰਹੀਆਂ ਹਨ। ਸ੍ਰੀ ਸਤਿਗੁਰੂ ਜੀ ਦੀ 
ਕਿਰਪਾ ਨਾਲ ਹਰ ਰੋਜ਼ ਲੰਗਰ ਵਿਚ ਵੱਖ-ਵੱਖ ਤਰ੍ਹਾਂ ਦੇ 
ਪਕਵਾਨ ਤਿਆਰ ਕਰਕੇ ਸਾਧ ਸੰਗਤ ਨੂੰ ਛਕਾਏ ਜਾਂਦੇ ਰਹੇ। 

ਸਟੇਜ ਦੀ ਸੇਵਾ - ਸੂਬਾ ਬਲਵਿੰਦਰ ਸਿੰਘ, ਸੰਤ 
ਨਿਸ਼ਾਨ ਸਿੰਘ, ਸ. ਸਵਰਨ ਸਿੰਘ ਵਿਰਕ, ਗੁਰਲਾਲ ਸਿੰਘ, 
ਜਥੇ. ਨਿਸ਼ਾਨ ਸਿੰਘ ਤੇ ਸਰਬਜੀਤ ਸਿੰਘ ਆਦਿ ਕਰਦੇ ਰਹੇ। 

ਪੰਡਾਲ ਵਿੱਚ ਪਹਿਰੇ ਦੀ ਸੇਵਾ ਬੀਬੀ ਪਰਮਜੀਤ 
ਕੌਰ, ਬੀਬੀ ਸੋਮਾ, ਮਨਜੀਤ ਕੌਰ, ਗਗਨ ਤੇ ਸਾਥੀ ਬੀਬੀਆਂ 
ਵੱਲੋਂ ਕੀਤੀ ਗਈ। 
ਗੁਰਦੇਵ ਸਿੰਘ ਚੀਮਾ ਆਦਿ ਪਹਿਰੇ ਦੀ ਸੇਵਾ ਨਿਭਾਉਂਦੇ 
ਰਹੇ। 

ਲਾਈਵ ਦੀ ਸੇਵਾ- ਕਰਨਪਾਲ ਸਿੰਘ, ਸੂਰਤਪਾਲ 
ਨੇ ਸਾਰੇ ਮੇਲੇ ਨੂੰ ਆਪਣੇ ਕੈਮਰੇ ਵਿੱਚ ਸਮੇਟ ਲਿਆ। ਸਤਿਗੁਰੂ 
ਜੀ ਦੇ ਲਾਈਵ ਦਰਸ਼ਨ ਕਰਾਉਣ ਦੀ ਸੇਵਾ ਦਿਨ ਰਾਤ 
ਕੀਤੀ। 

ਜੋੜਿਆਂ ਦੀ ਸੇਵਾ= ਨਿਸ਼ਕਾਮ ਜਥਾ ਦਿੱਲੀ ਵੱਲੋਂ 
ਕੀਤੀ ਗਈ । 

ਪਾਰਕਿੰਗ ਦੀ ਸੇਵਾ- ਸ੍ਰੀ ਭੈਣੀ ਸਾਹਿਬ ਦੇ 
ਨੌਜੁਵਾਨ ਜਥੇ ਵੱਲੋ ਕੀਤੀ ਗਈ। 

ਬਿਜਲੀ ਦੀ ਸੇਵਾ- ਸੰਤ ਹਰਭਜਨ ਸਿੰਘ, 
ਸਾਥੀਆਂ ਨੇ ਕੀਤੀ। 

ਡੇਰਿਆਂ ਦੀ ਸੇਵਾ- ਪਿਆਰਾ ਸਿੰਘ, ਸੂਬਾ 
ਹਰਜੀਤ ਸਿੰਘ ਮੁਠੱਡਾ ਤੇ ਸਾਥੀਆਂ ਨੇ ਕੀਤੀ। 

ਅਖੰਡ ਪਾਠ ਤੇ ਹਵਨ ਵਰਨੀਆਂ ਦੀ ਸੇਵਾ- ਸੰਤ 
ਗੁਰਸੇਵਕ ਸਿੰਘ ਦੇ ਜਥੇ ਨੇ ਨਿਭਾਈ। 

ਹੋਰ ਸੇਵਾਦਾਰ- ਬਹੁਤ ਸਾਰੇ ਸਿੱਖਾਂ ਨੇ ਸਾਰਾ 
ਸੇਵਾ, ਝਾੜੂ ਦੀ ਸੇਵਾ ਨਿਭਾਈ। ਆਈ ਹੋਈ ਸਾਧ ਸੰਗਤ ਨੇ 
ਵੀ ਆਪਣੀ ਯਥਾ ਸ਼ਕਤੀ ਦੇ ਮੁਤਾਬਕ ਮੇਲੇ ਵਿਚ ਸੇਵਾ ਕਰ 


ਸਿੰਘ, ਸਵਰਨ ਸਿੰਘ, ਗੰਗਾ ਸਿੰਘ, ਅਮਰ ਸਿੰਘ, ਗੰਗਾ ਸਤਿਗੁਰੂ ਜੀ ਦੀ ਖੁਸ਼ੀਆਂ ਪ੍ਰਾਪਤ ਕੀਤੀਆਂ। 

ਸਿੰਘ, ਗੁਰਦੇਵ ਸਿੰਘ ਤੇ ਸਾਥੀ ਨੌਜਵਾਨਾਂ ਨੇ ਕੀਤੀ। ਦੂਸਰੇ ਪਧਾਨ ਗਰਦੇਵ ਸਿੰਘ ਚੀਮਾ 

ਲੰਗਰ ਵਿੱਚ ਮਾਤਾ ਗੁਰਸ਼ਰਨ ਕੌਰ ਜੀ ਦੀ ਅਗਵਾਈ ਵਿਚ ਓਵਤਾੜ ਵਿਸ਼ਵ ਨਾਮਧਾਰੀ, ਵਿੱਟਿਅਲ ਜਥਾ 

ਸੈਂਕੜੇ ਬੀਬੀਆਂ ਸਵੇਰ ਤੋਂ ਲੈ ਕੇ ਸ਼ਾਮ ਤਕ ਪ੍ਰਸ਼ਾਦੇ ਪਕਾਉਣ, ਸੀ ਭੈਣੀ ਸਾਹਿਬ 
02011 

ਪਿੰਡ ਮਾਈਸਰਖਾਨੇ `ਤੇ ਬਖ਼ਸ਼ਿਸ਼ਾਂ ਦੀ ਵਰਖਾ 


% ਸਮੂਹਿਕ ਰੂਪ ਵਿੱਚ ਪਹਿਲੀ ਵਾਰ ਹੋਇਆ ਜਪ-ਪ੍ਰਯੋਗ 

% 41 ਸਰੀਰਾਂ ਨੇ ਪਹਿਲੀ ਵਾਰ ਅੰਮ੍ਰਿਤ ਛਕਿਆ ਅਤੇ 54 ਸਰੀਰਾਂ ਨੇ ਭਜਨ ਪੁੱਛਿਆ 

੪ ਸਤਿਗੁਰੂ ਉਦੇ ਸਿੰਘ ਜੀ ਦੀ ਬਖਸ਼ਿਸ਼ ਨਾਲ ਚਾਰ ਕਨਾਲਾਂ ਜਗ੍ਹਾ ਦੀ ਹੋਈ ਚਾਰ ਦੀਵਾਰੀ 

ਜਦੋਂ ਸਤਿਗੁਰੂ ਦਿਆਲ ਹੋ ਜਾਵੇ, ਸਤਿਗੁਰੂ ਦੀ ਨਜ਼ਰ ਹੋ ਜਾਵੇ, ਪਾਤਸ਼ਾਹ ਜੀ ਦੀਆਂ ਬਖ਼ਸ਼ਿਸ਼ਾਂ ਹੋ ਜਾਣ ਤਾਂ ਸੁੱਕੇ 
ਬਾਗ਼ ਹਰੇ ਹੋ ਜਾਂਦੇ ਹਨ। ਰੋਹੀ ਬਗੀਚਿਆਂ ਵਿਚ ਬਦਲ ਜਾਂਦੀ ਹੈ ਘੂਕ ਨੀਂਦ ਵਿੱਚ ਸੁੱਤੀਆਂ ਆਤਮਾਵਾਂ ਅੰਗੜਾਈਆਂ ਲੈਣ 
ਲੱਗਦੀਆਂ ਹਨ। ਗੁਰਬਾਣੀ ਨਾਲ ਜੁੜਦੀਆਂ ਹਨ, ਸਿਮਰਨ ਕਰਨ ਲੱਗਦੀਆਂ ਹਨ, ਪਰ ਇਹ ਹੁੰਦਾ ਸਤਿਗੁਰੂ ਦੀ ਮੇਹਰ ਨਾਲ 
ਹੀ ਹੈ। ਕੋਈ ਆਦਮੀ ਆਪਣੀ ਮਰਜ਼ੀ ਨਾਲ ਕੁਝ ਕਰਨਾ ਚਾਹੇ ਉਹ ਇੱਕ ਡੱਕਾ ਵੀ ਵਿੰਗਾ ਨਹੀਂ ਕਰ ਸਕਦਾ। ਇਹ ਕਰਤੇ 
ਲਾ ਲੈਂਦਾ ਹੈ। ਉਸ ਦੀਆਂ ਬਖਸ਼ਿਸ਼ਾਂ ਦਾ ਅੰਤ ਨਹੀਂ ਪਾਇਆ ਜਾ ਸਕਦਾ। ਸਤਿਗੁਰੂ ਕੋਲ ਪ੍ਰਭੂ ਭਗਤੀ ਦੇ ਸਮੁੰਦਰਾਂ ਜਿੱਡੇ ਵੱਡੇ 
ਜਾਨੇ ਹਨ ਤੇ ਜਦੋਂ ਉਹ ਮਿਹਰਬਾਨ ਹੁੰਦੇ ਹਨ ਤਾਂ ਮਨੁੱਖਾਂ ਅੰਦਰ ਰੱਬੀ ਨੂਰ ਪ੍ਰਗਟ ਹੋ ਜਾਂਦਾ ਹੈ ਮਨੁੱਖ ਦੇਵਤੇ ਬਣ ਜਾਂਦੇ ਹਨ। 

ਜਦੋਂ ਬਠਿੰਡਾ ਜ਼ਿਲ੍ਹੇ ਦੇ ਪਿੰਡ 
ਮਾਈਸਰਖਾਨੇ ਵੱਲ ਨਜ਼ਰ ਮਾਰਦੇ ਹਾਂ ਤਾਂ 
ਹਾਜ਼ਰਾ ਹਜ਼ੂਰ ਸਤਿਗੁਰੂ ਜੀ ਦੀ ਮੇਹਰ ਕ੍ਰਿਪਾ 
ਬਖ਼ਸ਼ਿਸ਼ ਦੇ ਅਤੇ ਛਿਣ ਪਲ ਵਿੱਚ ਕੀਤੀ 
ਇਲਾਹੀ ਨਦਰ ਦੇ ਨਜ਼ਾਰੇ ਪ੍ਰਤੱਖ ਹੋ ਜਾਂਦੇ `_ 
ਹਨ। ਕੁਝ ਸਮਾਂ ਪਹਿਲਾਂ ਹੀ ਗੁਰਸਿੱਖੀ ਤੋਂ 
ਵੀਰਾਨ ਪਿਆ ਮਾਈਸਰਖਾਨਾ ਅੱਜ ਸਾਹਿਬ ! 
ਪਾਤਸ਼ਾਹ ਜੀ ਦੀ ਬਖ਼ਸ਼ਿਸ਼ ਨਾਲ ਟਹਿਕਣ ਤੇ 
ਮਹਿਕਣ ਲੱਗਾ ਹੈ ਤੇ ਇਸ ਵਰ੍ਹੇ ਸੂਬਾ 
ਬਲਜੀਤ ਸਿੰਘ ਜੀ ਦੀ : 7 ਵਿੱਚ 
ਮਾਈਸਰਖਾਨਾ 6 ਸਤੰਬਰ 2021 ਤੋਂ 2 
ਅਕਤੂਬਰ ਤੱਕ ਪਹਿਲੀ ਵਾਰ ਅਤੇ ਵੱਡੀ 
ਗਿਣਤੀ ਵਿਚ ਸਮੂਹਿਕ ਰੂਪ ਵਿੱਚ ਜਾਂ ਪ੍ਰਯੋਗ 
ਕਰਕੇ ਨਾਮਧਾਰੀ ਦੁਨੀਆਂ ਦੇ ਨਕਸ਼ੇ ਉੱਤੇ ਆਇਆ ਹੈ। 

ਮਾਈਸਰਖਾਨਾ ਜ਼ਿਲ੍ਹੇ ਬਠਿੰਡੇ ਦਾ ਪੁਰਾਤਨ ਇਤਿਹਾਸਕ ਨਗਰ ਹੈ। ਇਸ ਪਿੰਡ ਵਿੱਚ ਮਾਤਾ ਦਾ ਪਵਿੱਤਰ ਪੁਰਾਤਨ 
ਇਤਿਹਾਸਕ ਮੰਦਰ ਹੈ। ਜੋ ਭਾਰਤ ਤੇ ਵਿਦੇਸ਼ਾਂ ਵਿੱਚ ਵੀ ਮਸ਼ਹੂਰ ਹੈ। ਪਿੰਡ ਜਿੱਥੇ ਗੁਰੂ ਤੇਗ ਬਹਾਦਰ ਜੀ ਦੀ ਚਰਨ ਛੋਹ ਪ੍ਰਾਪਤ 
ਹੈ ਉੱਥੇ ਗੁਰੂ ਗੋਬਿੰਦ ਸਿੰਘ ਜੀ ਨਾਲ ਸਬੰਧਿਤ ਗੁਰਦੁਆਰਾ ਤਿੱਤਰਸਰ ਵੀ ਸੁਸ਼ੋਭਿਤ ਹੈ। ਜਦੋਂ ਭਾਰਤ ਅੰਗਰੇਜ਼ਾਂ ਦਾ ਗੁਲਾਮ ਹੋ 
ਗਿਆ ਤਾਂ ਬਰਤਾਨਵੀ ਹਕੂਮਤ ਦੀਆਂ ਜੜ੍ਹਾਂ ਉਖਾੜਨ ਲਈ ਸਤਿਗੁਰੂ ਰਾਮ ਸਿੰਘ ਜੀ ਨੇ 12 ਅਪ੍ਰੈਲ 1857 ਈਸਵੀ ਨੂੰ ਭੈਣੀ 
ਸਾਹਿਬ ਵਿਖੇ ਆਜ਼ਾਦੀ ਸੰਘਰਸ਼ ਦਾ ਬਿਗਲ ਵਜਾਇਆ ਅਤੇ ਪਿੰਡਾਂ ਸ਼ਹਿਰਾਂ ਵਿਚ ਗੁਰਸਿੱਖੀ ਦਾ ਪੁਚਾਰ ਪੁਸਾਰ ਕੀਤਾ ਤਾਂ 
ਸਤਿਗੁਰੂ ਰਾਮ ਸਿੰਘ ਜੀ ਨੇ ਮਾਈਸਰਖਾਨੇ ਦੀ ਧਰਤੀ ਨੂੰ ਭਾਗ ਲਾਏ ਅਤੇ ਮਾਈਸਰਖਾਨੇ ਵਿਖੇ ਨਾਮਧਾਰੀ ਗੁਰਦੁਆਰਾ 
ਸਥਾਪਿਤ ਹੋਇਆ। ਜਿਥੇ ਹਮੇਸ਼ਾਂ ਲੰਗਰ ਚਲਦਾ ਰਹਿੰਦਾ। ਗੁਰਦੁਆਰਾ ਅਨਾਜ ਦੇ ਭੰਡਾਰਾਂ ਨਾਲ ਭਰਪੂਰ ਰਹਿੰਦਾ, 
ਗੁਰਦੁਆਰਾ ਸਾਹਿਬ ਵਿਚ ਖ਼ਰਾਸ ਵੀ ਲੱਗਿਆ ਹੋਇਆ ਸੀ। ਲੰਮਾ ਸਮਾਂ ਬੀਬੀ ਅੱਤਰੀ ਨੇ ਵੀ ਇਸ ਗੁਰਦੁਆਰੇ ਦੀ ਦੇਖ- 
ਰੇਖ ਕੀਤੀ ਅਤੇ ਇਲਾਕੇ ਵਿਚ ਗੁਰਸਿੱਖੀ ਦਾ ਪ੍ਰਚਾਰ ਕੀਤਾ। ਇਸ ਇਲਾਕੇ ਵਿਚ ਅਨੇਕਾਂ ਸਿੰਘਾਂ ਨੇ ਕੂਕਾ ਅੰਦੋਲਨ ਵਿੱਚ ਦੇਸ਼ 
ਆਜ਼ਾਦੀ ਲਈ ਆਪਣੀਆਂ ਜਾਨਾਂ ਨਿਸ਼ਾਵਰ ਕਰ ਦਿੱਤੀਆਂ । ਤੋਪਾਂ ਨਾਲ ਤੂੰਬਾ ਤੂੰਬਾ ਹੋ ਉੱਡ ਗਏ । ਸਤਿਗੁਰੂ ਰਾਮ ਸਿੰਘ ਜੀ 
ਨੂੰ ਅੰਗਰੇਜ਼ ਨੇ ਜਲਾਵਤਨ ਕਰ ਦਿੱਤਾ ਤਾਂ ਇਸ ਪਿੰਡ ਦੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਉੱਘੇ ਸੇਵਕ ਮਹਾਨ ਵਿਦਵਾਨ ਗਿਆਨੀ 
ਸਤਿਜੁਗ --------.-.-.-.------------------------- ਨਵੰਬਰ 2021 

ਭਾਈ ਮਨੀ ਸਿੰਘ ਜੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਰੰਗੂਨ 
ਵਿਖੇ ਦਰਸ਼ਨ ਕਰਨ ਗਏ ਅਤੇ ਸਤਿਗੁਰੂ ਰਾਮ ਸਿੰਘ ਦਾ 
ਸੰਗਤ ਦੇ ਨਾਂ ਲਿਖਿਆ ਹੁਕਮਨਾਮਾ ਲੈ ਕੇ ਆਏ। ਭਾਈ 
ਮਨੀ ਸਿੰਘ ਬੀਬੀ ਅੱਤਰੀ ਦੇ ਚਾਚਾ ਜੀ _ਸਨ। 
ਮਾਈਸਰਖਾਨੇ ਵਿਖੇ ਸਤਿਗੁਰੂ ਹਰੀ ਸਿੰਘ ਜੀ ਦੇ ਚਰਨ 
ਪਾਏ। ਪਿੰਡ ਵਿੱਚ ਵੱਡੀ ਗਿਣਤੀ ਵਿੱਚ ਲੋਕ ਨਾਮਧਾਰੀ ਸਨ 
ਸੱਚੇ ਪਾਤਸ਼ਾਹ ਦੀ ਬਖ਼ਸ਼ਿਸ਼ ਸਦਕਾ ਸਤਿਗੁਰੂ ਦੇ ਪਿਆਰੇ 
ਸਿੱਖ ਮਰਿਆਦਾ ਦੇ ਧਾਰਨੀ ਅਤੇ ਸੋਧੀ ਸਿੰਘ ਸਨ। 

ਮਾਈਸਰਖਾਨੇ ਦੀ ਧਰਤੀ ਨੂੰ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਨੇ ਵੀ ਭਾਗ ਲਾਏ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ 
ਹਜ਼ੂਰੀ ਵਿੱਚ ਮਾਈਸਰਖਾਨੇ ਵਿਖੇ ਦੋ ਜੋੜ ਮੇਲੇ ਹੋਏ। ਦੂਸਰੇ 
ਮੇਲੇ ਸਮੇਂ ਸਤਿਗੁਰੂ ਜੀ ਘੋੜਿਆਂ ਤੇ ਆਏ ਸਨ ਅਤੇ 
ਮਾਈਸਰਖਾਨੇ ਵਿਖੇ ਤਿੰਨ ਦਿਨ ਦਾ ਭਾਰੀ ਮੇਲਾ ਹੋਇਆ। 
ਦੀਵਾਨ ਸੱਜਦੇ ਰਹੇ ਕੀਰਤਨ ਤੇ ਨਾਮ ਸਿਮਰਨ ਹੁੰਦਾ। 
ਪ੍ਰਾਂਤੀਆਂ ਬ੍ਰਾਹਮਣ ਸਭਾ ਵਾਲੇ ਸਥਾਨ ਤੇ ਸਤਿਗੁਰੂ ਜੀ ਦਾ 
ਡੇਰਾ ਸੀ। ਸ਼ਾਇਦ ਇੰਜ ਲੱਗਦਾ ਹੈ ਕਿ ਇਸ ਸਮੇਂ ਹੀ ਸ਼ੇਰ 
ਲੇਖ ਰਾਜ ਸਤਿਗੁਰ ਪ੍ਰਤਾਪ ਸਿੰਘ ਜੀ ਦੇ ਜੋ ਸ਼ਰਧਾਲੂ ਸਨ 
ਉਹ ਸਹਿਜਧਾਰੀ ਸਿੱਖ ਬਣੇ। ਜਿਨ੍ਹਾਂ ਦੀਆਂ ਅਗਲੀਆਂ 
ਪੀੜ੍ਹੀਆਂ ਬੁੱਧ ਰਾਮ ਜੀ ਬੀਰ ਚੰਦ ਜੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੇ ਅੱਠ-ਅੱਠ ਘੰਟੇ ਰੋਜ਼ਾਨਾ ਨਾਮ ਸਿਮਰਨ ਕਰਨ 
ਅਫ਼ਰੀਕਾ ਵਿੱਚ ਵੱਡਾ ਕਾਰੋਬਾਰ ਹੈ। ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦੀ ਹਜ਼ੂਰੀ ਆਸਾ ਦੀ ਵਾਰ ਦਾ ਕੀਰਤਨ ਹੋਇਆ 
ਦੀਵਾਨ ਸਜੇ ਅਤੇ ਇੱਥੇ ਨਾਮਧਾਰੀ ਮਰਯਾਦਾ ਅਨੁਸਾਰ 
ਆਨੰਦ ਕਾਰਜ ਵੀ ਹੋਏ। 

ਪਿੰਡ ਮਾਈਸਰਖਾਨੇ ਦੇ ਜਥੇ. ਪਾਲਾ ਸਿੰਘ ਨੇ ਵੀ 
ਗੁਰਸਿੱਖੀ ਦਾ ਬਹੁਤ ਪ੍ਰਚਾਰ ਕੀਤਾ। ਉਹ ਗੁਰਬਾਣੀ ਦੇ 
ਗਿਆਤਾ ਵੱਡੇ ਵਿਦਵਾਨ ਪੁਰਸ਼ ਸਨ। ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੇ ਸਮੇ ਵੀ 


<.੨, %"' ੨ 
ਭਾਰੀ ਸਮਾਗਮ ਹੋਏ। ੩ ਡੁੱ= 


1991-1992 ਹੱਏ 

ਬਦਲਾਅ ਨਾਲ ਪੁਰਾਤਨ ਬਜ਼ੁਰਗਾਂ ਦੇ ਤੁਰ ਜਾਣ ਨਾਲ ਅਤੇ 
ਪੱਛਮੀ ਸੱਭਿਅਤਾ ਦੇ ਪ੍ਰਭਾਵ ਨਾਲ ਨਵੀ' ਪੀੜ੍ਹੀ ਗੁਰਸਿੱਖੀ 
ਬੇਪਛਾਣ ਹੋ ਗਈ। ਸਤਿਗੁਰੂ ਜੀ ਦੀ ਬਖਸ਼ਿਸ਼ ਨਾਲ ਸਾਨੂੰ 
ਨਾਮਧਾਰੀ ਵਿਦਿਅਕ ਜਥੇ ਦੇ ਨੌਜਵਾਨਾਂ ਨੂੰ ਰਾਮਪੁਰਾ ਫੂਲ ਦੇ 
ਸਾਲਾਨਾ ਸ਼ਹੀਦੀ ਸਮਾਗਮ ਸਮੇਂ ਜਾਂ ਵਿੱਦਿਅਕ ਸੰਮੇਲਨ 
ਸਮੇਂ ਮਾਈਸਰਖਾਨੇ ਸੱਦਾ ਪੱਤਰ ਦੇਣ ਦਾ ਮੌਕਾ ਮਿਲਦਾ 
ਰਹਿੰਦਾ। ਅਸੀਂ ਘਰ-ਘਰ ਜਾਂਦੇ ਅਤੇ ਵੇਖਦੇ ਕੇ ਗੁਰਸਿੱਖੀ 
ਪਰ ਲਾ ਕੇ ਉੱਡ ਗਈ ਹੈ, ਬਜ਼ੁਰਗ ਬੇਵੱਸ ਹੋ ਗਏ ਹਨ ਕਈ 
ਬਜ਼ੁਰਗ ਤਾਂ ਗਲ ਨੂੰ ਲੱਗ ਕੇ ਮਨ ਭਰ ਆਉਂਦੇ ਅਤੇ ਆਖਦੇ 
ਲਈ ਚਲੀ ਜਾਵੇਗੀ। ਸੰਤ ਹਰਦੇਵ ਸਿੰਘ ਮੌੜ ਸਾਡੇ ਨਾਲ 
ਭਰ ਕੇ ਵੀ ਰਾਮਪੁਰਾ ਸਮਾਗਮਾਂ ਦੇ ਆਉਂਦੇ ਪਰ ਨੌਜਵਾਨ 
ਐਵੇਂ ਟਾਵਾਂ ਵਿਰਲਾ। ਇੱਕ ਵਾਰ ਮੈਂ ਅਤੇ ਧਰਮ ਸਿੰਘ ਨੇ 
ਪਾਤਸ਼ਾਹ ਜੀ ਕੋਲ ਮਾਈਸਰਖਾਨੇ ਤੇ ਬਖ਼ਸ਼ਿਸ਼ਾਂ ਲਈ ਅਰਜ਼ 
ਕੀਤੀ ਤੇ ਪਾਤਸ਼ਾਹ ਜੀ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੀਆਂ 
ਤਸਵੀਰਾਂ ਵੀ ਮਾਈਸਰਖਾਨੇ ਭੇਜਣ ਲਈ ਸਾਨੂੰ ਦੇਣ ਲਈ 
ਸੂਬਾ ਬਲਵਿੰਦਰ ਸਿੰਘ ਝੱਲ ਜੀ ਨੂੰ ਹੁਕਮ ਕੀਤਾ। 
ਅਤੇ ਨਾਸਤਕ ਮਨੁੱਖਾਂ `ਚ ਆਤਮ ਰਸ ਬਖ਼ਸ਼ ਦਿੰਦਾ ਹੈ- 
ਸੂਕੇ ਹਰੇ ਕੀਏ ਖਿਨ ਮਾਹੇ ਅੰਮ੍ਰਿਤ ਦ੍ਰਿਸਟਿ ਸੰਚਿ ਜੀਵਾਏ॥ 
ਦੇ ਮਹਾਂਵਾਕ ਅਨੁਸਾਰ ਹਾਜਰਾ ਆ ਹਜ਼ੂਰ 
ਪਾਤਸ਼ਾਹ ਜੀ ਨੇ ਰਾਮਪੁਰਾ ਫੂਲ ਦੇ ਜਨਵਰੀ 2020 ਦੇ 
ਸ਼ਹੀਦੀ ਸਮਾਗਮ ਸਮੇ ਆਪਣੀਆਂ ਖ਼ੁਸ਼ੀਆਂ ਦੀ ਵਰਖਾ 
ਕਰਦੇ ਹੋਏ ਮਾਈਸਰਖਾਨਾ ਵਿਖੇ ਜੋੜ ਮੇਲਾ ਕਰਨ ਲਈ 
ਬਖਸ਼ਿਸ਼ ਕਰ ਦਿੱਤੀ। ਹੋਇਆ ਇੰਜ ਕਿ ਸੂਬਾ ਬਲਜੀਤ 

ਸਿੰਘ ਮਾਨਸਾ ਲਈ ਮੇਲੇ ਦੀ ਮੰਗ ਕਰ ਰਹੇ ਸਨ ਅਤੇ ਸੰਤ 
ਹਾਜ਼ਰਾ ਹਜ਼ੂਰ ਪਾਤਸ਼ਾਹ ਜੀ ਨੇ ਆਦੇਸ਼ ਦਿੱਤਾ ਕਿ ਮੇਲਾ 
ਬਠਿੰਡਾ ਅਤੇ ਮਾਨਸਾ ਦੀ ਥਾਂ ਰਲ ਕੇ ਕਿਤੇ ਹੋਰ ਕਰ ਲਵੋ ਤੇ 
ਪਾਤਸ਼ਾਹ ਜੀ ਦੀਆਂ ਬਖ਼ਸ਼ਿਸ਼ਾਂ ਨਾਲ ਇਹ ਮੇਲਾ 
ਮਾਈਸਰਖਾਨਾ ਵਿਖੇ ਹੋਇਆ। 19 ਮਾਰਚ 2020 ਨੂੰ ਸੂਬਾ 
ਬਲਜੀਤ ਸਿੰਘ ਜੀ ਦੀ ਅਗਵਾਈ ਵਿੱਚ ਸੰਤ ਹਰਜਿੰਦਰ 
ਸਿੰਘ ਬਠਿੰਡਾ ਦੀ ਦੇਖ-ਰੇਖ ਹੇਠ ਸੰਤ ਗੁਰਦੇਵ ਸਿੰਘ ਮੌੜ 
ਅਤੇ ਇਲਾਕੇ ਦੀ ਸੰਗਤ ਦੇ ਸਹਿਯੋਗ ਨਾਲ ਪ੍ਰਾਂਤੀਆਂ 
ਬ੍ਰਾਹਮਣ ਸਭਾ ਦੇ ਵਿਹੜੇ ਵਿੱਚ ਭਾਰੀ ਜੋੜ ਮੇਲਾ ਹੋਇਆ। 
ਸਤਿਗੁਰੂ ਜੀ ਨੇ ਸਮਾਗਮ ਦੌਰਾਨ ਸੰਗਤ ਨੂੰ ਖੁਸ਼ੀਆਂ 
ਬਖ਼ਸ਼ੀਆਂ ਅਤੇ ਆਪਣੇ ਸੇਵਕਾਂ ਦੇ ਘਰਾਂ ਵਿੱਚ ਚਰਨ ਪਾ ਕੇ 
ਪੂਰੀਆਂ ਕੀਤੀਆਂ। 2020 ਦੇ ਜਪੁ ਪ੍ਰਯੋਗ ਦੌਰਾਨ ਸੰਗਤ ਨੇ 
ਰਾਮਪੁਰਾ ਫੂਲ ਦੇ ਜਪੁ ਪ੍ਰਯੋਗ ਗਰੁੱਪ ਵਿੱਚ ਸ਼ਮੂਲੀਅਤ 
ਕੀਤੀ। ਜਿਸ ਦੀ ਅਗਵਾਈ ਸਰਪੰਚ ਗੁਰਾਂਦਿੱਤਾ ਸਿੰਘ ਨੂੰ 
ਅਤੇ ਜਸਵੰਤ ਸਿੰਘ ਮਾਈਸਰਖ਼ਾਨੇ ਨੇ ਕੀਤੀ। 

ਹਾਜ਼ਰਾ ਹਜ਼ੂਰ ਪਾਤਸ਼ਾਹ ਜੀ ਦੀ ਬਖ਼ਸ਼ਿਸ਼ ਨਾਲ 
ਮਾਈਸਰਖਾਨੇ ਨਦਰੀ ਨਦਰਿ ਨਿਹਾਲ ਹੋ ਗਿਆ। ਪਿੰਡ 
ਜਿੱਥੇ ਪਹਿਲਾਂ ਨਾਮਧਾਰੀ ਗੁਰਦੁਆਰਾ ਹੋਇਆ ਕਰਦਾ ਸੀ, 
ਬਾਰੇ ਕਈ ਵਾਰ ਅਰਜ਼ ਕੀਤੀ ਸੀ। ਰਾਮਪੁਰਾ ਫੂਲ ਸ਼ਹੀਦੀ 
ਸਮਾਗਮ ਸਮੇ ਵੀ ਮਾਈਸਰਖਾਨੇ ਦੀ ਸੰਗਤ ਨੇ ਅਰਜ਼ 
ਕੀਤੀ ਸੀ ਸੂਬਾ ਬਲਜੀਤ ਸਿੰਘ ਨੇ ਵੀ ਪਾਤਸ਼ਾਹ ਜੀ ਦੇ 
ਚਰਨਾਂ ਵਿੱਚ ਚਰਚਾ ਕੀਤੀ ਕਿ ਉਸ ਜਗ੍ਹਾ ਤੇ ਰੂੜੀਆਂ 
ਲੱਗੀਆਂ ਹੋਈਆਂ ਹਨ, ਘਾਹ ਫੂਸ ਉੱਗਿਆ ਹੋਇਆ ਹੈ। 
ਪਾਤਸ਼ਾਹ ਜੀ ਨੇ ਬਖਸ਼ਿਸ਼ ਕੀਤੀ ਅਤੇ ਇਸ ਅਸਥਾਨ ਤੇ 
ਭਰਤ ਪੁਆ ਕੇ ਚਾਰਦੀਵਾਰੀ ਕਰਨ ਦੀ ਪ੍ਰਵਾਨਗੀ ਦੇ ਦਿੱਤੀ 
ਅਤੇ ਇਸ ਅਸਥਾਨ ਦਾ ਨਾਂ ਵੀ ਪਾਤਸ਼ਾਹ ਜੀ ਨੇ ਸਤਿਗੁਰੂ 
ਰਾਮ ਸਿੰਘ ਧਰਮਸ਼ਾਲਾ ਮਾਈਸਰਖਾਨਾ ਰੱਖਣ ਦਾ ਆਦੇਸ਼ 
ਦੇ ਦਿੱਤਾ। ਜਿਸ ਨਾਲ ਪਿੰਡ ਵਿੱਚ ਖ਼ੁਸ਼ੀ ਦੀ ਲਹਿਰ ਦੌੜ 
ਗਈ। ਸਤਿਗੁਰੂ ਰਾਮ ਸਿੰਘ ਧਰਮਸ਼ਾਲਾ ਦਾ ਨੀਂਹ ਪੱਥਰ 
19 ਜੁਲਾਈ 2021 ਨੂੰ ਸੂਬਾ ਬਲਜੀਤ ਸਿੰਘ ਵੱਲੋਂ ਰੱਖਿਆ 
ਗਿਆ ਕੰਮ ਚਲਦੇ ਸਮੇਂ 4 ਅਗਸਤ 202। ਨੂੰ ਸਤਿਗੁਰੂ 
ਉਦੇ ਸਿੰਘ ਜੀ ਨੇ ਇਸ ਸਥਾਨ ਨੂੰ ਆਪਣੇ ਚਰਨ ਕਮਲਾਂ 
ਫੁੱਟ ਤੱਕ ਕਰਨ ਲਈ ਬਚਨ ਕੀਤਾ ਹੁਣ ਤਕ ਇਸ ਸਥਾਨ ਤੇ 


ਸਤਿਜੁਗ 


ਜਗ --- ਦੇ 


5।15380000130501011। ੬0੧ 


55000 ਇੱਟ ਲੱਗ ਚੁੱਕੀ ਹੈ। ਪਾਤਸ਼ਾਹ ਜੀ ਨੇ ਬਖਸ਼ਿਸ਼ਾਂ 
ਕੀਤੀਆਂ ਅਤੇ ਇਸ ਸਥਾਨ ਦੇ ਖ਼ਰਚੇ ਦੇ ਬਿੱਲ ਭੈਣੀ ਸਾਹਿਬ 
ਤੋਂ ਕਲੀਅਰ ਕਰਵਾਉਣ ਦੇ ਆਦੇਸ਼ ਵੀ ਦਿੱਤੇ। ਜਿਸ ਸਥਾਨ 
ਤੇ ਸਤਿਗੁਰਾਂ ਦੀ ਨਜ਼ਰ ਹੋ ਜਾਂਦੀ ਹੈ। ਉਹ ਥਾਂ ਸੁਹਾਵਣਾ ਹੋ 
ਜਾਂਦਾ ਹੈ। ਇਤਿਹਾਸਕ ਬਣ ਜਾਂਦਾ ਹੈ ਸੁਹਣਾ ਬਣ ਜਾਂਦਾ ਹੈ, 
ਪਵਿੱਤਰ ਹੋ ਜਾਂਦਾ ਹੈ। 

ਇਸ ਵਾਰ 2021 ਦਾ ਜਪੁ ਪ੍ਰਯੋਗ ਸੂਬਾ ਬਲਜੀਤ 
ਸਿੰਘ ਦੀ ਅਗਵਾਈ ਵਿੱਚ ਮਾਈਸਰਖਾਨਾ ਵਿਖੇ ਪਹਿਲੀ 
ਵਾਰ ਸਮੂਹਿਕ ਰੂਪ ਵਿੱਚ ਹੋਇਆ। ਜਿਸ ਵਿੱਚ ਮਾਨਸਾ 
ਲੱਲੂਆਣਾ, ਗੁਰਥੜੀ ਅਤੇ ਮਾਈਸਰਖਾਨੇ ਦੀ ਸੰਗਤ ਦੀ 
ਸ਼ਮੂਲੀਅਤ ਹੁੰਦੀ, ਵਾਰ-ਵਾਰ ਵੱਖੋ ਵੱਖਰੇ ਘਰਾਂ ਵਿੱਚ ਜਪੁ 
ਪ੍ਰਯੋਗ ਹੋਇਆ। ਸੰਤ ਰਾਜਿੰਦਰ ਸਿੰਘ ਜੀ ਸੋਧ ਦਾ ਕੜਾਹ 
ਪ੍ਰਸ਼ਾਦ ਕਰਦੇ ਸੰਤ ਜਗੀਰ ਸਿੰਘ ਲੱਲੂਆਣਾ ਦਾ ਸਮੁੱਚਾ 
ਪਰਿਵਾਰ ਵੀ ਵੱਧ ਚੜ ਕੇ ਸੇਵਾ ਕਰਦਾ ਰਿਹਾ ਨਿੱਕੇ ਨਿੱਕੇ 
ਅਤੇ ਨੌਜਵਾਨ ਬੱਚਿਆਂ ਨੂੰ ਅੱਗੇ ਬਿਠਾਇਆ ਜਾਂਦਾ। 
ਬੱਚਿਆਂ ਨੂੰ ਨਾਮ ਸਿਮਰਨ ਕਰਨ ਦੀ ਜਾਚ ਦੱਸੀ ਜਾਂਦੀ। 
ਸੂਬਾ ਜੀ ਵੀ ਵਲੋਂ ਸਮੁੱਚੀ ਸੰਗਤ ਨੂੰ ਮਾਲਾ ਅਤੇ ਆਸਣ ਵੀ 
ਵੰਡੇ ਗਏ ਅਤੇ ਛੋਟੇ ਬੱਚਿਆਂ ਨੂੰ ਥਰਮੌਸ ਬੋਤਲਾਂ। ਸੰਗਤ 
ਵਿੱਚ ਹਰ ਰੋਜ਼ ਫਲ ਪ੍ਰਸ਼ਾਦ ਵੀ ਵਰਤਾਇਆ ਜਾਂਦਾ ਜਾਂ 
ਪ੍ਰਯੋਗ ਦੀ ਸ਼ੁਰੂਆਤ 6 ਸਤੰਬਰ ਨੂੰ ਹੋਈ। ਸੰਤ ਅਮਰੀਕ 
ਸਿੰਘ ਭੈਣੀ ਸਾਹਿਬ ਵਾਲਿਆਂ ਨੇ ਵੀ ਦੋ ਦਿਨ ਕਥਾ ਕੀਤੀ। 
ਜਪ ਪ੍ਰਯੋਗ ਦੀ ਸੰਪੂਰਨਤਾ ਦੌਰਾਨ ਦੋ ਦਿਨ ਦਾ ਮੇਲਾ ਕੀਤਾ 
ਗਿਆ ਜਿਸ ਵਿੱਚ ਜਥੇ. ਗੁਰਲਾਲ ਸਿੰਘ ਜੀ ਨੇ ਦੀਵਾਨ ਲਗਾ 
ਕੇ ਸੰਗਤ ਨੂੰ ਵੈਰਾਗੀ ਕਰ ਦਿੱਤਾ। 3 ਅਕਤੂਬਰ ਨੂੰ ਮੇਲੇ ਦੀ 
ਸਮਾਪਤੀ ਹੋਈ ਜਿਸ ਵਿੱਚ ਸੰਤ ਭੋਲਾ ਸਿੰਘ ਦੀਆਂ ਬੱਚੀਆਂ 
ਵੱਲੋਂ ਆਸਾ ਦੀ ਵਾਰ ਗਾਇਨ ਕੀਤੀ ਗਈ। ਦੀਵਾਨ ਸਜੇ 
ਪਿੰਡ ਦੀ ਖੁੱਲ੍ਹੀ ਸੰਗਤ ਨੇ ਵੀ ਸ਼ਮੂਲੀਅਤ ਕੀਤੀ। 54 
ਸਰੀਰਾਂ ਨੇ ਭਜਨ ਪੁੱਛਿਆ। 41 ਸਰੀਰਾਂ ਨੇ ਅੰਮ੍ਰਿਤ 
ਛਕਿਆ ਲੰਗਰ ਗੁਰੂ ਦਾ ਅਤੁੱਟ ਵਰਤਿਆ ਸੰਗਤ ਨੇ ਬਹੁਤ 
ਉਤਸ਼ਾਹ ਨਾਲ ਸੇਵਾ ਕੀਤੀ। ਪਾਤਸ਼ਾਹ ਜੀ ਦੀਆਂ 
ਬਖਸ਼ਿਸ਼ਾਂ ਨਾਲ ਮਾਈਸਰਖਾਨਾ ਵਿੱਚ ਮੁੜ ਗੁਰਸਿੱਖੀ ਦੀ 
ਫੁਟਾਂਦ ਸ਼ੁਰੂ ਹੋ ਗਈ । ਸੁੱਕੇ ਬਾਗ਼ ਹਰੇ ਹੋ ਗਏ। ਗੁਰਸਿੱਖੀ 
ਦੇ ਵਿਯੋਗ ਨਾਲ ਗਲੀ' ਲੱਗ ਕੇ ਵੈਰਾਗੀ ਹੋਣ ਵਾਲੇ ਬਜ਼ੁਰਗਾਂ 
ਦੇ ਚਿਹਰਿਆਂ ਤੇ ਖੁਸ਼ੀਆਂ ਤੇ ਚਾਅ ਠਾਠਾਂ ਮਾਰਦੇ ਹਨ। 
ਇਹ ਸਭ ਸਤਿਗੁਰੂ ਪਾਤਸ਼ਾਹ ਜੀ ਦੀਆਂ ਬਖ਼ਸ਼ਿਸ਼ ਹੈ। 

ਸੰਤ ਜਸਪਾਲ ਸਿੰਘ ਚਲਾਣਾ ਕਰ ਗਏ 


3 ਅਕਤੂਬਰ 2021- ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਵਰੋਸਾਏ ਅਤੇ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਦੇ ਸ਼ਰਧਾ 
ਵਾਨ ਗੁਰਸਿੱਖ ਸੰਤ ਜਸਪਾਲ ਸਿੰਘ ਜੀ ਸਪੁੱਤਰ ਸ. ਅਮਰ ਸਿੰਘ ਨੰਢਾ ਯਮੁਨਾ ਨਗਰ ਵਾਲੇ ਅਕਾਲ ਪੁਰਖ ਵਲੋਂ ਮਿਲੀ 
ਸਵਾਸਾਂ ਦੀ ਪੂੰਜੀ ਨੂੰ ਭੋਗ ਕੇ 29 ਸਿਤੰਬਰ 2021 ਦਿਨ ਬੁਧਵਾਰ ਨੂੰ ਸਵੇਰੇ 8.30 ਵੱਜੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਹਸਪਤਾਲ 
ਲੁਧਿਆਣਾ ਵਿੱਚ ਕੁਝ ਦਿਨ ਬਿਮਾਰੀ ਨਾਲ ਘੋਲ ਕਰਦਿਆਂ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਵਿੱਚ ਜਾ ਬਿਰਾਜੇ ਹਨ। 

ਮਾਤਾ ਜਸਵੰਤ ਕੌਰ ਜੀ ਦੀ ਕੁੱਖੋਂ ਸੰਨ 1963 ਵਿੱਚ ਜਨਮੇ ਜਸਪਾਲ ਸਿੰਘ ਜੀ- ਸ੍ਰੀ ਸਤਿਗੁਰੂ ਜੀ ਦਾ ਇਕ ਇਹੋ 

ਜਿਹਾ ਪਿਆਰਾ ਗੁਰਸਿੱਖ ਸੀ, ਜਿਸਨੂੰ ਵੇਖ ਕੇ ਇੰਝ ਮਹਿਸੂਸ ਹੁੰਦਾ 
ਸੀ ਕਿ ਉਸਦੇ ਸਾਹਾਂ ਵਿੱਚ ਸਤਿਗੁਰੂ ਵਿਚਰਦਾ ਹੈ। । ਉਸਦੇ ਸਿਰ 
ਉੱਪਰ " ਸਮਰਥ ਗੁਰੂ ਸਿਰਿ ਹਥੁ ਧਰਿਅਉ 'ਦੇ ਮੁੱਖਵਾਕ ਅਨੁਸਾਰ 
ਸ੍ਰੀ ਸਤਿਗੁਰੂ ਜੀ ਦੀਆਂ ਮਿਹਰਾਂ ਦਾ ਮੀਂਹ ਵਰਸਦਾ ਹੈ। ਸਤਿਗੁਰੂ 
ਜੀ ਦੇ ਪਵਿੱਤਰ ਚਰਨਾਂ ਤੇ ਦ੍ਰਿੜ ਵਿਸ਼ਵਾਸ ਅਤੇ ਸਿਦਕ ਭਰੋਸਾ 
ਰੱਖਣਾ ਵਾਲਾ ਬਹੁਤ ਹੀ ਪਿਆਰਾ ਗੁਰਸਿੱਖ ਸੀ। ਅਪਣੇ ਪਿਆਰੇ 
ਸਤਿਗੁਰੂ ਜੀ ਦੀ ਬਖਸ਼ੀ ਮਰਿਆਦਾ ਨਾਲ ਲਗਾਵ ਸੀ। ਸਤਿਗੁਰੂ 
ਜੀ ਵਲੋਂ ਖਿੱਚੀ ਹੋਈ ਲਛਮਨ ਰੇਖਾ ਰੂਪੀ ਮਰਿਆਦਾ ਦੀ ਕਦੀ ਵੀ 
ਉਲੰਘਣਾ ਨਹੀਂ ਸੀ ਕੀਤੀ। ਮਰਿਆਦਾ ਦਾ ਪੂਰਾ ਧਿਆਨ ਰੱਖਣਾ 
ਹੀ_ ਉਨ੍ਹਾਂ ਦਾ ਪਹਿਲਾ ਫ਼ਰਜ ਸੀ। ਬਾਜਾਰੀ ਖਾਣੇ ਤੋਂ ਕੋਸਾਂ ਦੂਰ 
ਰਹਿੰਦੇ ਸਨ। ਹਰ ਇਕ ਨੂੰ ਖਿੜੇ ਮੱਥੇ ਮਿਲਦੇ ਸਨ। ਕਿਸੇ ਨੂੰ ਮੰਦਾ 
ਫਿੱਕਾ ਨਹੀਂ ਸੀ ਬੋਲਦੇ। ਨਾ ਕਿਸੇ ਨਾਲ ਲੜਾਈ, ਨਾ ਝਗੜਾ, ਨਾ 
`- ਵੈਰ- ਵਿਰੋਧ ਵਾਲਾ ਵਤੀਰਾ। ਮਿਲਾਪੜੇ ਪਣ ਵਾਲਾ ਸੁਭਾਅ। ਜੇ 
ਕਿਸੇ ਨੇ ਕੋਈ ਅਣਸੁਖਾਵਾਂ ਸ਼ਬਦ ਵੀ ਕਹਿ ਦਿੱਤਾ ਤਾਂ ਉਸਨੂੰ ਮੁਸਕਰਾ 
ਕੇ ਅਣਗੋਲਿਆਂ ਕਰ ਦੇਣਾ। ਬਹੁਤ ਹੀ ਧੀਰਜਵਾਨ ਸਨ ਜਸਪਾਲ ਸਿੰਘ ਜੀ। 

ਕੋਰੋਨਾ ਮਹਾਂਮਾਰੀ ਦੁਰਾਨ ਹਮਸਾਥੀਆਂ ਨਾਲ ਮਿਲਕੇ ਬਹੁਤ ਹੀ ਸਰਗਰਮੀ ਨਾਲ ਲੋੜਵੰਦਾਂ ਦੀ ਤਨ, ਮਨ, ਧਨ 
ਨਾਲ ਸੇਵਾ ਕਰਦੇ ਰਹੇ। 

ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨਾਂ ਦੀ ਇਤਨੀ ਲਾਲਸਾ, ਖਿੱਚ ਸੀ ਕਿ ਸੂਬਾ ਬਲਦੇਵ ਸਿੰਘ ਜੀ, ਗੁਰਮੀਤ ਸਿੰਘ ਜੀ 
ਅਤੇ ਸੰਗੀ ਸਾਥੀਆਂ ਨਾਲ ਹਫਤੇ - ਦੋ ਹਫ਼ਤਿਆਂ ਬਾਅਦ ਸ੍ਰੀ ਭੈਣੀ ਸਾਹਿਬ ਜਾਂ ਜਿਥੇ ਵੀ ਸਤਿਗੁਰੂ ਜੀ ਬਖ਼ਸ਼ਿਸ ਕਰ ਰਹੇ 
ਹੁੰਦੇ - ਜਾ ਦਰਸ਼ਨ ਕਰਦੇ । 

ਉਹ ਤਹਿ ਦਿਲੋਂ ਸ੍ਰੀ ਸਤਿਗੁਰੂ ਜੀ ਨੂੰ ਸਮਰਪਿਤ ਸਨ ਕਿ ਜੇ ਲੱਖਾਂ ਰੁਪਇਆਂ ਦੀ ਆਮਦਨ ਹੁੰਦੀ ਤਾਂ ਉਸ ਵਿੱਚੋਂ 
ਇਕ-ਇਕ ਰੁਪਈਆ ਦਸਵੰਧ ਦੇ ਤੌਰ ਤੇ ਸ੍ਰੀ ਭੈਣੀ ਸਾਹਿਬ ਆ ਜਮਾਂ ਕਰਵਾਉਂਦੇ ਸਨ। ਇਕ ਪਲਾਟ ਵਿੱਚੋਂ ਸੰਤਾਂ ਨੂੰ 37 
ਲੱਖ ਦੀ ਆਮਦਨ ਹੋਈ ਤਾਂ ਉਸ ਵਿੱਚੋਂ 3 ਲੱਖ 70000 ਹੱਜਾਰ ਰੁਪਈਆ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਵਿੱਚ ਜਾ ਮੱਥਾ 
ਟੇਕਿਆ। ਸਤਿਗੁਰੂ ਜੀ ਦੇ ਹੁਕਮਾਂ ਨੂੰ ਸਾਹਮਣੇ ਰੱਖ ਕੇ ਪੂਰੀ ਇਮਾਨਦਾਰੀ ਨਾਲ ਦਸਵੰਧ ਕੱਢਕੇ ਸਤਿਗੁਰੂ ਜੀ ਦੀਆਂ 
ਸਤਿਜੁਗ------੯---------------- ਨਵੰਬਰ 2021 

ਖੁਸ਼ੀਆਂ ਪ੍ਰਾਪਤ ਕਰਦੇ ਰਹੇ। 

ਸੰਤ ਜਸਪਾਲ ਸਿੰਘ ਜੀ ਦਾ ਅਨੰਦ ਕਾਰਜ ਹੰਸਪਾਲ ਜੀ ਦੇ ਖਾਨਦਾਨ ਵਿੱਚ ਬੀਬੀ ਨਵਨੀਤ ਕੌਰ ਨਾਲ ਹੋਈ। ਇਕ 
ਬੇਟਾ ਅਤੇ ਇਕ ਬੇਟੀ ਦੀ ਦਾਤ ਪ੍ਰਾਪਤ ਹੋਇਆ। ਬੇਟੀ ਲੁਧਿਆਣੇ ਵਿਖੇ ਡਾ. ਆਲਾ ਸਿੰਘ ਜੀ ਨਾਲ ਵਿਆਹੀ ਹੋਈ ਹੈ। ਜੋਕਿ 
ਲੁਧਿਆਣੇ ਵਿਖੇ ਐਗਰੀਕਲਚਰ ਯੁਨੀ. ਵਿੱਚ ਸਰਵਿਸ ਕਰ ਰਹੇ ਹਨ। ਬਹੁਤ ਹੀ ਵਿਦਵਾਨ ਨੌਜੁਵਾਨ ਗੁਰਸਿੱਖ ਹਨ। 

ਸੰਤ ਜਸਪਾਲ ਸਿੰਘ ਜੀ ਨਮਿਤ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦੇ ਸਾਧਾਰਣ ਪਾਨ ਦਾ ਭੋਗ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ 
ਦੀ ਪਾਵਨ ਹਜੂਰੀ ਵਿੱਚ - ਸ੍ਰੀ ਭੈਣੀ ਸਾਹਿਬ ਵਿਖੇ 3 ਅਕਤੂਬਰ 202। ਨੂੰ ਪਾਇਆ ਗਿਆ। ਦੂਰੋਂ ਨੇੜਿਓਂ ਆਈ ਸਾਧ 
ਸੰਗਤ ਦਾ ਧੰਨਵਾਦ ਸੰਤ ਨਿਸ਼ਾਨ ਸਿੰਘ ਜੀ ਨੇ ਕੀਤਾ। ਗੁਰੂ ਕਾ ਲੰਗਰ ਵਰਤਾਇਆ ਗਿਆ। 
ਜਰ ਸਵਿੰਦਰ ਸਿੰਘ ਨਾਮਧਾਰੀ 


21-10-2021- ਅਮਰਜੀਤ ਸਿੰਘ ਅਚਾਨਕ ਵਾਪਰੇ ਹਾਦਸੇ ਵਿੱਚ ਬੁਰੀ ਤਰ੍ਹਾਂ ਜ਼ਖ਼ਮੀ ਹੋ 
ਗਿਆ ਸੀ। ਉਸ ਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਹਸਪਤਾਲ ਵਿਚ ਐਮਰਜੈਂਸੀ ਵਾਰਡ ਵਿੱਚ 
ਰੱਖਿਆ ਗਿਆ। ਦਿਨੋਂ ਦਿਨ ਸਰੀਰਕ ਹਾਲਤ ਵਿਗੜਦੀ ਗਈ। 

੧ ਆਖ਼ਰ 21-10-2021 ਨੂੰ ਪਰਿਵਾਰ ਰਿਸ਼ਤੇਦਾਰਾਂ ਅਤੇ ਮਿੱਤਰਾਂ ਨੂੰ ਸਦੀਵੀ' ਵਿਛੋੜਾ 
`| ਦੇ ਗਿਆ ਜਵਾਨ ਪੁੱਤ ਦਾ ਭਰ ਜਵਾਨੀ ਵਿੱਚ ਸੰਸਾਰ ਤੋਂ ਚਲੇ ਜਾਣਾ ਅਸਹਿ ਹੈ। ਅਮਰਜੀਤ 
ਸਿੰਘ ਦੀ ਉਮਰ ਤੇਈ ਸਾਲ ਸੀ। ਉਹ ਵਿਦੇਸ਼ ਗਿਆ ਹੋਇਆ ਸੀ ਕੁਝ ਸਮਾਂ ਪਹਿਲਾਂ ਹੀ 
੍ ॥ ਵਾਪਸ ਆਇਆ ਸੀ। ਉਸ ਦੇ ਪਿਤਾ ਸ. ਬਲਵਿੰਦਰ ਸਿੰਘ ਸ੍ਰੀ ਭੈਣੀ ਸਾਹਿਬ ਵਿੱਚ ਸੇਵਾ 
੫ 3 1 ਕਰਦੇ ਹਨ। 


24 ਅਕਤੂਬਰ 2021 ਨੂੰ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿੱਚ ਅਮਰਜੀਤ ਸਿੰਘ ਨਮਿੱਤ 





ਬੀਬੀ ਹਰਜਿੰਦਰ ਕੌਰ ਪਤਨੀ ਸ. ਗੁਰਮੇਲ ਸਿੰਘ ਨਹੀ ਰਹੇ । ਪਿਛਲੇ ਮਹੀਨੇ ਉਨ੍ਹਾਂ ਦੀ 
ਸਿਹਤ ਨਾ ਠੀਕ ਹੋਣ ਕਾਰਨ ਹਸਪਤਾਲ ਦਾਖਲ ਸਨ। ਬੀਬੀ ਹਰਜਿੰਦਰ ਕੌਰ ਸੰਤ ਨਿਸ਼ਾਨ 
ਸਿੰਘ ਕਥਾ ਵਾਚਕ ਦੇ ਵੱਡੇ ਭੈਣ ਜੀ ਸਨ। ਬੀਬੀ ਹਰਜਿੰਦਰ ਕੌਰ ਖੁਸ਼ਨੁਮਾ ਅਤੇ ਸੇਵਾ ਭਾਵਨਾ 
ਸੁਭਾ ਵਾਲੇ ਦੇ ਸਨ। ਬੀਬੀ ਹਰਜਿੰਦਰ ਕੌਰ ਜੀ ਦੇ ਦੋ ਲੜਕੇ ਅਤੇ ਇਕ ਲੜਕੀ ਹੈ। 20-10- 
2021 ਨੂੰ ਆਪਣੇ ਸਵਾਸ ਪੂਰੇ ਕਰ ਗਏ ।24-10-2021 ਨੂੰ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿੱਚ 
ਉਨ੍ਹਾਂ ਦਾ ਭੋਗ ਪਾਇਆ ਗਿਆ। ਗੁਰਦੇਵ ਸਿੰਘ ਚੀਮਾ 

